

Разгулы АННАЕ

2014

ТИРДАП



а-да
на питава
айдан-
йт.

Иёрите редактор А. ХАЙЫДОВ

Ашгабат «Туркменистан» 1990

ы
нның
п ги-
злерин

Аннаев О.

A71 Гирдап: Роман, повестлер. — А.: Ташкент, 1990. — 512 с.

ISBN 5-8320-0261-X

Языгы Оразгулы Аннаевия элиңиздеки авторың дөреден проза эсерлери гиризилди. атлы повестлерден дүзүлөн романда обаның хем ханларың дурмушы баян эдилйер. «Жыдалың» повести Магтымгулы Пырагының өмри бара лушлы ойланма болса, «Гирдап» атлы эсерде желептанада тамамлан гызың кеч ыкбалы бара бет ачылар.

А 4702590201 — 088
— 26 — 90
M551(14) — 90

ББК 84.Т

ISBN 5-8320-0261-X

© «Турименистан», 19

Г И Р Д А П

Повесть

I

Тарп ерде ачылан тэзе совхоза гөчүп геленлеринде, Жемал онунжы класда окаярды. Окув йылынын яңы башланандыгына, доганы Керимин гошун гуллугын-дан ноябрда доланып гелжеклигине гарамаздан, ата-баба отурылан обада тутда-бас-болнуп сыпырылып гайдылыберди. Гоңшулары, гөзи узакдан кесмейән, көрмүш болансоң, әхли кишә «оглум» дийип йөрөн Хумса әже «сәхетли гүн гөч әдин, пылан гүн өнүңиз-де пылан йылдыз бардыр» дийип, нәче жызырдаса-да она гулак габардан болмады. Онуң айданына питива әтмелем какасы-да, бейлекилерин о гөргүлин айдан-ларыны ере гачырман гызыла гапланларында-да үйт-гежек вака ёк. Мәммет Гара болса: «Бушугмага ги-денде аягның астында ятан көпеги гөрмән, бүдүрәп, сүссенекләп йөрсүн, асмандакы йылдызы нәдин гөрийән дийсене, вейран кемпир — дийип, әшитдирип-әшитдир-мән хүнүрдеди. — О г...н йылдызын бизиң еңсәмизе өврүлйән махалы ёг-а, элмыдама әкиз чага догуржак хелей ялы чат манлайымызда гөзүни петредип дур. Болмаса бизем ил денинде мес яшардык, машын мү-нердик, кейп чекердик...» Шондан соң, инди адата өврүлип угран жанагырылы хүнүрди узак вагтлап ятмады. Гөчүлип дөл-де, гачылып гайдылян ялы гош-голамлар машына гиже йүкленилди, тэзе юртады гапы гиже ачылды.

Жемалын йүрег-ә дөл, асыл инди тенем какасынын зейренже югрулан авулы инирдисине өвренишип ги-дипдир. Себәби эсли махалдан бәри ондакы сөзлерин

тертиби үйтгейән болаймаса, хер гезек маны-мазму-
ның шол өңки дуршы. Қакасы бир-э гахары геленде,
бирем кейпи көк махалы шейле эдйәр. Йөне онун га-
харының гелмейән вагты бармы дийсене! Мыдама
гөчмәге хәзир болуп, гулагы гайтарылгы дурандыр.
Догрусы, Жемал, муңа соңқы дөвүрде кән үнсем бе-
ренок, йөне ол тикенли сөзлериң әжесине эдйән эр-
бет тәсирини вели, гөрүп дур, дуюп дур. Кеселбент,
хәсиети читенексиз әжеси гүйз паслы сары япрага бү-
ренип отуран эрик агажына чалым эдйәр. Қакасы-
ның хер игенжинден соң, сиятенен гөвреден солан яп-
раklarың бириниң тәнип ашак гачянлыгы месе-мәлим
андыяр.

Бетбагтлыгың (нәхили бетбагтлыкдыгыны онун
өзүнден башга билйән ёк) себәпкәри дийип, Мәммет
Гара өз аялы Маманы гөнөртлейәр. Ол шу дула ге-
лин болуп гечели бәри бу түнекдән берекет гөченмиш,
ите бир сүек бергили болнуп нәче йыл гезилди, ана,
хәли-хәзирем дикелип-даянып боланок. Жемал қака-
сының йүклейән гүнәлериниң нә дережеде догруды-
гыны анмаса-да, онуң нәмәни гөз өңүнде тутянлыгы-
на говы дүшүнйәр. Жемал өз атасы Гара уссаны гөр-
меди, ол энесиниң кешбинем айыл-сайыл гөз өңүнә
гетирип биленок. Демирчи усса Гара ага ясан пилле-
ри билен бу этрапда ат-абрай алан киши экен. Хәли-
хәзирлерем «бу Гара уссаның таплан пилжагазыдыр»
дийип, кепжесини гуҗаклап отуран гоҗалара душ ге-
лип боляр. Базара барян бейлеки уссалар өз ясан
пиллерини иле сатып, Гара уссаның гумханасы ловур-
дап дуран пилини хоҗалык үчин алып гайдар экен-
лер. Гиҗе-гүндиз демир енчсе-де, пақырың бай болуп
анырсына сүйшүрен байлыгы болмансон, еке оглы
Мәммеди өйли-ишикли этжек боланда бойы билен
бергә батыпдыр. Дүңйәденем ир өтүпдир пахыр, огул
агтыгыны гөрүп-гөрмән диен ялы өз пили билен га-
зылан жая гирип, бу дүңйәниң азабындан дынып оту-
рыберипдир. Энесем узак яшамады, йөне Жемалы ген
галдырян ягдай, олам өз қакасының эне-атасының
огулдыр-гелин хәзирини гөрмән гиденклерине ахмыр
дәл-де, гайта оларың ялңыз перзентлериниң бойнуна
берги-борч дакып гидендиклерине йигренч бар ялы
эдиپ гүррүн этмеги. Атасы өйи барҗамлы — бай ер
болан әжесине-де гаргаберйәр ол, ери, онда нәме гүнә
бар дийсене! Элбетде, «сиз бир пукара ер, бергинизи

гечйәс диеңлериндә-де» оларын атдан агып, ач гал-
жак гүманлары ёк. Йөне задам барла, бая герек.
Әжесиниң дүйәни дүлдүредип йөрен, хажрав ялы бир
топар доганлары бар, олар телпегине давасы болса,
келләң билен топарып гитжеклер. Шонун үчинем яң-
кылар билен гатнашык жуда совук, гылдан говшак,
яс-пата билен баглы болаймаса, той-томгы үчин ёла-
да чыкыланок. Йөне дүшүнсе, Жемалың какасы баш-
га бир ягдая шүкүр әтмели, ери, әжеси «бал көлүне
батып отуран халыма гелип бейле гүне дүшдүм, ил
деңинде эклемежек, сакламажак болсан букжамы
даңян» дийип дызтдырып дуранлыгында нәтжек. Әже-
си артыкмач говы адам, әхли дерди гара ер ялы дил-
сиз-агызсыз әжиз герденинде чекип йөр.

Мәммет Гара, ил арасында гараягыз, түйлек бо-
лансоң оңа Мәммет нүрсянам дийәййәлер, ишден-
-азапдан сырт гачырян киши дәл. Ол шатыр-шаллак
болуп, колхозың хайсы иши болса шол әңип йөр. Сув
тут дийселер сув тутяр, харманда ишле дийселер хар-
манда ишлейәр, нәме әт дийселер «а-айы» ёк. Зәхмет
чексең әшрет гөрмели болса, Мәммет Гара яг ийип,
ялаңач ятыбермели. Йөне чөкен хожалыкда сатаның
сованыңа етмез экен, иң әрбет ерем колхозың батан-
лыгыны онуң кешигини чекип йөрен гарамаяк билйәр.
Эйләк-бейләк гидилеңде «мен пылан колхоздан» дий-
сең, «түвелеме, сизин гүзераныңыз говы болмалы,
планы дабырап илден өң долярсыңыз, башлыгыңыз
үлкеде ады белли киши, депутат» дийип, сең жаныңы
якып йөрен затларыңы махабатландырып уграярлар.
Хава-да, колхоз дашыңдан гөзи гапса-да, онуң ичин-
ден чүйрәп, пиде боландыгы дине Мәммет Гара ялы
әжир чекйәнлере аян. Инди пагта планының нәхили
долуяңдыгам әлеме әшгәр болды, «халкың халаны»
депутатың кимлигем мәлим эдилди. Өңлер башлык
«мениң адымы биабрай эдйәң» дийип, обадан гөчмә-
ге-де ругсат эденокды, хәзир бирнеме говшаклык ара-
лашды. Мәммет Гараның обадан гыссаглы гөчмегиниң
себәбем шү болмалы, айдарлар гоярлар, ене өңки-
-өңкүлик болар, гөрүп дурсуң-а, үйтгедип гүрянлар
ене шол өңки адамлар, үйтгедип гуржакларам ене
шол өңки дүзгүн болар-да. Зыңжыр говшан вагты сы-
пан ягшы. Совхоздан алнан жайыңам хырыдары көп,
сәхел сәгинсен, бири гошуны дашажак, онсоң жайда-
нам дынарсың, берен пулуңам көйүп гидер. Үйтгедип

гуралайшыны дийсене, «инди дүзгүн беркеди» дийип, жай үчин параны ики эссе артык алярлар. Эй, ёк-ла, болмаз-ла би...

Мәммет Гараның совхоза гөчүп гелмегинин өз себәби бар. Қолхозда хемме гуран, гатнашык адата, эндиге өврүлпидир, сәхел гобсунсаң, газанжак болуп чарп уруберсең гең гөрийәрлер, бири «небсиниң гулы» диййәр, бири «ажыган өлмез, алңасан өлер» диййәр, гараз, шунуң әдйәни догры диййән тапылмаз. Обада аркайын яшажак болсаң, ята сув ялы юваш болмалы, гөзе илмезлиге чалышмалы. Совхоз бейле дәл. Бир махаллар дүрли юртларың мен диен кишилериниң Американы өзлешдириши ялы, совхоза-да гужур-гайратына бәс гелибилмейән, өнки отуран еринде онушмадык, гысылан-говрулан, гараз, бир ягдайдан багры бертикли гелйәр. Бу тайда бир-бирек билен обадакы ялы гатнашык, ыснышык ёк, эден задына гең галып аналып дуржагам тапылмаз, бир бела бүдүрәп, башагай боляң-да, дашыңы галлап отуржагам. «Башараның башына» дийлени. Мәммет Гара хут шейле ягдай герек. Оглы етишди, оны өермели, өйли-ишикли этмели, гызы етишип гелйәр, кем иймели дәл, геймели дәл, өзи кыркдан гечди, велсепитден башга зада улагым дийип, аягыны атып гөренок, нәдерсин, Маманы идекләп, хер йыл курорт дийип гидиберсе, ики йылдан сон ол йылдыза тойнак салыберсе... Ирдегичде бир төвекгеллик этжек болсаң, инди вагт болды, сыртыңы ере ураңсон, билиңден кувват гиденсон, йөне лагар дүшен инер ялы багырар отуарарсын, хәзирем-ә шондан энайы дәл.

Мәммет Гара гөчүп гелмезинден өнинчә бригадир биленем геплешди. Шаллы голак дийилйән эдерини билмән төверегине гаранжаклап дуржак киши дәл экен, ер билен ер ялы, зер билен зер ялы, онуң биленем дил тапса болжак. Гөзүңе сөвейин меле топрак, гыссанып акаян буланык сув элинде болса, гүнүни доландырып билмесе, Мәммет пүрсянам көр болсун. Шаллы голак: «Потрат дийсең потрат дий, гараз, нәме дийсен дий, кәрендечи болжак болсаң шол бол, ай-хов, үч адама 10 гектар ер бөлүп берейин, тамдыр чөреги ялы меле-мыссык топрак, сув алкымында, азар бержек ёк, исләнини эт — дийди. — Бизем ядындан чыкарма — дийди. — Өнки-өңкүлик болмансон обаны — колхозы ташлап гайтдык, ёгсам алтмыш бәшинжи

Ылда голумы көрек машыа чейнандеэ бәри бригадир, гүнүмизден надыл дэлдик. Инди замана үйтгеди, инди өзүң ялы ынанышян адам билен эл басышмасаң, кишә ынанар ялы болмады, еген».

Бригадире «еген» болан Мәммет Гара обадакы ятагындан бошады-да газыгыны ине, совхоз посёлогының илер четиндәки жайда какды. Мәммет Гара сабыр кәсеси пүре-пүр болан экен, инди онун сув дийип сәгинип дуржак гүманы ёк, гөзи ёк ялы уря гидиберйә нире чем гелсе, бары-ёгы он гектар болса бармагы билен дөрүп чыкмаярмы оны, гошавжы билең сува якмаярмы экинлери! Жемалам иши инди гөрмели дәл, гөрек болса Мамана-да бол диймели болар, ачык хова жанына ярамлы тәсир эдер, хә диймән Керимем гелер, трактор ишлериниң әхлисини оң үстүнә йүкләймели. Өйленмелидиги ядына дүшсә, оны ишлә дийип хүрсеклемели болмаз, ёргалар йөрер...

Гөчүп гайтжак боланларында-да, тәзе юрда геленлеринден соңам Жемалы биынжалык эдйән бир дуйгы хич айрылып гитмеди. Ынха, Керим гуллугы гутарып ызына гайдып гелйәр вели, өңки юрт ерлери гаралып ятыр, хич ким ёк, гөчүп гайданларың ковалап-ковалап хич тутуп билмедик итлери Гарагөз чыңсап онун өнүнден чыкяр. Ол доганына тәзе юрдуң салгыны берип хат язанда-да, гөчүшлери, тәзе юрт барада элтик-телтигини гоймаң хабар беренде-де бу дуйгудан хич халас болуп билмеди, ол гиден адам хөкман гиден ерине доланып гелмели, хернәче айдылса-да ол тәзе юрды тапып билмежек ялы болуп дурды. ✓

Жемалларың гөчүп гелен жайы сырдамбитин экен, дөрт отаглы, өңи эйванлы жай, хол бейлерәкде одук-будук салар ялы, мал саклар ялы хем бейлеки хажатлар учин зерур жайлар салныпдыр. Бу жайда өңки отуран машгала оны хар сакланам болса, занны мазалы болансон, абырсыз бежермели ери ёк диен ялы. Гошлары орта үйшүрип, какасы диварларыны сыпаң-сермең этди вели, гүл ялы жай болды, зейиң ысы чыкып дуран обадакы өңки жайлары билен дагы деңәр ялы болмады. Йөне шол жайларынам обада меллек эдинмек хыллалла болансон, какасы пыланча мүнә сатып гайдан болмалы. Жемал тәзе юрт тутанлардан хич кимин хабар-хатыр тутмаянлыгының себәбини өзлеринин бу тая гижә гөчүп гелендиклеринден дийип чаклады. Егсам, «көмек гөрекми, чай-суву-

ныз бармы» дийлип, гапыдан гаралайжак ялы, йөне хәли-хәзирә эгер-эгер олар гелдинми диен болмады. Эртеси, биригүнем «юрдуныз гутлы болсун, дүшүмли-тойлы болсун» дийип дураны Жемал гөрмеди. Шалты голак бир гелип гады-гады эдип гитди. Төверекдәки жайларда яшаянам, Жемал билен ден-душам кән экен, йөне шу пурсат олар билен өвренишмек, ынышмак асла баша бармажак ягдай ялы дуялды.

Инди өңкүлер ялы дәл. Пагта йыгымы башланан бадына мекдебиң әхли окувчыларыны мейдана сүреноклар. Гутардыш клас болансоң, онунжыларам сапакларыны довам эдйәрлер. Жемалларын обасындакы мекдепде үч саны онунжы клас барды, бу мекдепде болса бир клас бар, онунам окувчыларының саны отуза етенок. Бу алапатларын хеммеси энтек совхозын тәзе чатынжа ялыдыгындан болмагам әхтимал.

Класда Жемалы хешерленишип, бир хили совук гең галмак билен гаршыладылар. Булар ялы ягдайда обадакы ялы топулшып дем салымда доган болян гызлар бу ерде ёк экен. Эгер шу ягдайда Жемал обадакы класына дүшенлигинде, дашына хүмер болан гызлар онун тикйән тикини, гуллулдакы агасы, өйи-йчерси, дүйн-өңнун телевизорда гөркезилен хайсыдыр бир гелпешиги сорашып, ятлашып алшып гидердилер. Бу тайда вели, баш атышдылар-да гоайдылар. Онун тәзе көйнегиниң якасындакы, энтек хич кимде ёк нагышам гызларын үнсүни бүдредип билмеди. Йөне ин ыздакы партада отуран Жемал өң хатарларда кесерәк отурып чакгың чүйи ялжак назарларыны өзүне сүнчйән огланларын бардыгыны сызды. Бирнәче гүнүн ичинде Жемал гызылымтыл өвүсйән сачы хоразын кекежи ялы эдилеп даралан, инчесагт, гөзлери янып дуран, овадан огланың дашына бейлекилерин топланяндыгыны аңды. Онун ады я Хоммат я-да Мухаммет болмалы, йөне хемме киши оңа Хома дийип йүзленйәр, ол ёк вагты «Хомейни ёкмы» диййәнлери хем бар. Гызлар болса Дила атлы нашыжа, гаты кашаң гейинйән, гыммат баха шай-сеп дакынян гызың төверегине эгеле болярлар. О гыз совхозын директорыныңмы я-да башга бир улы ёлбашчысыныңмы гызы экен. Онунам хақыкы адыны тутян ёк, ёгсам Дилбер диййәселер хас говы болжак ялы. Өз араларында Же-

малын адыны нэхили тутаркалар, ат лакмак өзүн билен ылалашылып эдилйән зада дөл ялы.

Жемалын өз хәсиетем алчак, башга билен енил ыснышян хаятсыз болманы үчин, класдашлары билен бада гатышып-гарышып гидибермеди. Бу пурсат нәче узак довам этсе, сон гамыш көпри гурмагын кын болжаклыгыны Жемал аңса-да, Диланың янына бармагы өзүне кичилик билди. Окува геленинде партасына гечип отурды, аракесмеде өйден әкелен китабына гүйменди, сапаклардан соңам гөни түнегине тарап тутурды. Бары-ёгы бир йыл чыдамалыдыгы бир говы зат, шейдип үч-дөрт йыл окамалы болсан нәтжек?!

Бу парахат гүнүнин узак довам этмежеклигини Жемал сызман дуранокды, хайсыдыр бир ягдайын йүзе чыкжаклыгыны ол аңяр. Ине, онуң илкинжи чакылыгы гелип говушды. Жемал дөрт эпленин кагызын нәдип өз өңүнден чыканына асыл дүшүнип билмеди. Ол я окуп башланманка партаның ичинде гойлан болмалы я-да бир эмел билен китаба гысдырылыпдыр. Гараз, нәме-де болса, Жемал дөрт эпленин кагызын йүзүндәки «Гарайыва!!!» дийлип, ручка дөрт-бәш гезек йөредилип язылан сөзе гөзи дүшен бадына йүреги жигләп гитди, бир ярамазлыгы сызан сүнңи говшады. Ол эдил хәзир өз херекетлерини, дүшен ягдайында өзүни алып баршыны класын ики-үч еринден синңин сынлаяндыкларыны дуйяр. Шонуң үчинем онуң илки хыялы хич затдан гыпынч этмән, хаты бөлек-бөлек эдип ташламакды, бу пурсат душдан гечди, соң гизлемән, хаты ачып окуп гөрмеги макул билди, ичинде гөвне якмажак мыртар зат язылан болса, хаты ач-ачан йыртып зыңмалы, йөне Жемал бу ислегинем бержай эдип билмеди. Гайта өзүнден биыгтыяр хаты эпленин овадан эляглыгының гатына салып, оны гысымында хас берк гысды. Ялңышяндыгыны дуйса-да, алач эдип билмеди, өз янындан басга дүшүп отурышына сапак гечип дуран мугаллым ондан гүнделигини я-да депдерини дөл-де, эляглыгыны талап эдәйжек ялы дуюлды. Барха алжырап, дүнийәни дуйман, гулагы шаңлап дуран болды.

Жемал окувдан өе доланып геленсон, нахар-чайынам өңүне алман, ички отагларын бирине гечип, хатын гатыны ачды. Эси хаты башардыгыча сүннәләп язан болмалы. Жемал окуп чыкянча хатын ашагындакы язга серетмежек болды, болмады. Хатын аша-

гында «Миша» дийлип язылыпдыр, дүйнки гүнүн сене-
си гойлупдыр. «Хэй, ерчекене-ей» дийип, Жемал ичин-
ден чыны билен кэйинди. Ери, сениң Мишаң кимдиги-
ни билип отуран адам бармы дийсене, энтэк адыңы,
фамилияңы язанда танажагым белли дәл. Ери, тана-
ланда таналманында сен мениң нәмәме деркар, ким
болсаң, шол бол, оварра гит, сүвүмсиз дейюс, хепде
гечмәкә хат язаян болсаң, гүн гечмәнкә-де унудар-
сын-да.

Өзүни хернәче бипарх, асуда алып баржагам бол-
са, Жемал хаты элине аланда дүшнүксиз, гапма-гар-
шылыклы дуйгулары башдан гечирди. Ол илки би-
лен-э хат язылмагыны класда өзүниң барлыгының ык-
рар эдилмеги ялы дуйды, сонра бейле ховул-хара
язылан хаты өзүни масгараламак, кемситмек үчин
эдилен оюн дийип чаклады, шол бир махалың өзүн-
де-де бу хаты язаның кимлигини аныкламак ислегиниң
калбында барха артындыгыны сызды.

Жемала өңөм бир гезек хат языпдылар. Хәзирки
дөвүрде огланлар, гызлар мекдепде я-да тойда-том-
гуда геплешәйярлер, хат-петек бершип йөрөн ёк.
Жемал вели, ынха, илкинжи гезек хат аляр, мунуң
өзи онуң өз хәсиети билен багланышыклы болса ге-
рек, она аркайын батырныберйән ёк, огланларын ди-
лине бадак атып, элини саклаян бент Жемалың ова-
данлыгы, гыныррак гөрүнйән кешби, келчик дәллиги
я-да башга бир ягдай болмалы. Гызың өңки алан ха-
ты гаты дүшнүклиди, шейлебир дүшнүклиди вели,
Жемал она самсыклығың аламаты хөкмүнде гарап,
йыртып, ере дөкүн эдип гойберди. «Жемал! Бу хаты
биргатдашын Ковус язар. Мен сени мекдепде окаяр-
камам сөййәрдим. Индем сөййән. Окувы гутараңсон,
той туталы. Өңдебарыжы механизатор Ковус». «Өңде-
барыжы механизаторың», белки, чын йүрекден язаян
сөзлери шол гезек гызың йүрегине етмеди.

Жемал хаты окап башлады.

«Жемал! Сен бизин класымызга гелен гүнүнден
башлап, әхли зат бүтинлей өзгерди. Сен билиән дәл-
син, огланларын гейниши, сачына тимар берши уйт-
геди. Гызларам эллериндәки байдакларыны гидерен
ялы болдулар. Себәби сен инди класымыздакы иң
овадан гыз. Хич ким энтэк сен ялы овадан гызы гө-
рен дәлдир. Шонуң үчин гызлар гөриплик эдйәрлер,
огланлар болса сениң үчин хер хили болмага тайын.

Йөне сени менден артык, менден зыяда сөйүп билжек оглан ёкдур. Мен сени гөрөн бадыма ашык болдум. Шондан бәри бир минудам сени унудып билемок, мыдама гөзүмиң өңүнде, ятсам дүйшүмө гирйән. Сени барыбир өз гүнүңе гоймазлар. Мен сени горап, өз сөйгим үчин өлүмө-де тайын. Сениң мени халамазлыгыңам мүмкин. Йөне өмрүм өтйәнчә сени сөйжек-дигими билип гой. Эгер жогап язжак болсан, шулар ялы хатың йүзүңе «Миша!» дий-де, партанда гояй. Болмаса-да эртир сапаклардан соң бираз эглен, өзүм яныңа барарын.

Сени түйс йүрекден сөййән — Миша».

Жемалың ядында хатдакы харп ялңышлыкларыңдан башга сувытлы маны галмады. Хатың тәсиринден соң бегенжегинем билмеди, гынанжагынам, асыл онуң өзүңе нәхили тәсир эдйәнлигини аныклап билмеди. Хаты йыртып, барха овнадып отурышына Жемал Мишаның кимлигини билмәгә чалышды, өзүңе тиңкесини дикйән оглаңлары бирлай аңында айлады, ады «м» харпы билен башланян оглаңың барлыгының яда салжак болды. Чолпусына илен зат болмады. Бирден онуң ядына эдил өң янындакы тартада мыдама юмагың үстүңде ялы биынжалык отурян, бахана болса ызына серетмәгә чалышян шыркы сары, бурнуның човуны пешехорда алан оглан ядына дүшди. Онуң ады Ишанды өйдйән, я шонуң адының өңүңе «м» харпыны гоюп Миша ясайдылармыка. Оварра боле-ей, сыпаты гуран...

Жемал хатам язмады, эртеси сапак гутаранда-да басга дүшүп, илиң өңүңден класдан чыкып гайтды. Йөне нәче сынласа-да, өңүңде отуран Ишандан хич хили өзгеришлик таып билмеди, шол өңки болшы, кәте бир йүзүңи сермеләп гидйән йылдам назар хемем шол өңки оңайсыз отурышы. Гыз бу күмсүклиги басымрак унутмага чалышды, какасы гахары гаты гелип кәйиненде «илиң гыз машгаласам билимли затлы, шоларам газанжы бизден гала эдйәрлер» диенсоң, «мединститут болмаса-да онуң училищесинә өз гүйжүм билен гирерин» дийип тайярланян Жемал окувына гүмра болды.

Бу ерде окува гатнап уграының икинжи хепдесиниң ахыркы гүни гошларыны йыгнап, өйүңе гайтжак боланында Жемал класдакы гызларың бирден сумат боландыгына, оглаңларыңам көпүсиниң бада сыпба

сыпырылып гидендигине хайран галды. Класда үч-дөрт саны оглан галанда, гапы япылды-да оны аныр-сындан итип сакладылар. Огланлар дызан болсалар-да гапыны ачмак үчин оларын ыхлас этмейэндиклери гөрнүп дурды.

Жемал, болян затлара кэн питива этмән, гапыда жүмер болуп дуран огланларын бәрсине барып сакланды. Кикирдешип, хүрсеклешип дуран огланлар хамана алачсыз киши болан болшуп херекетлерини тогтатдылар, бири гапа аркасыны диреди, бейлекиси парта япланды. Огланларын экабыррагы гызын янына гелди-де, шелайын йылгыран болды. Йүзе чыкан бу ягдая дүшүнмән дуран Жемал голайына гелен огланын толгуняндыгыны, алжыраяндыгыны сызды. Онун гызарып, аксовулт өвүсйән йүзлериндәки менеклер хас гөзилгинч, гуран агзына елмешен дили диен этмежек болды, хич ерде жай тапмаян эллерини бир жүбсине сокды, бир аркасына гечирди.

— А гыз, сенин адын ким?

— Гараева дийәлер-ә... — Жемал калбына ховсала аралашансон, жогабын нәхили чыканынам аңшырмады.

— Ёк, өз адын дийән-лай.

— «Жемал Гараева» дийип, хер гүн окаялара журналдан.

— Ёк-лэй, валла, бир оңат адыны айтсана.

— Меңә шондан башга адым ёк — дийип, Жемал гапа тарап мейил этди.

— Бай-бай-ов — дийип, додагыны чөммелдип, башыны яйкан оглан гызын дөшүнден итди. Огланын эли галташанда алланичикси болан гыз тисгинип ыза тесди. Бейлеки огланам голай гелди, онун өзүни алып баршы аркайырак, сеси эндирәп чыканок.

— Эжен тутян адыны айтсана, эжен...

— Эжемем Жемал дийәрдә — дийип, инине ховсала йөрән гыз дүвүнип айтды.

— Онда эжен сени говы гөрйән дәлдир.

— Сөйүлйәннин ады сүйжүдилип тутуляр-а.

Гыз нәме дийжегини билмеди.

— Биз саңа хәзир ат дакжак.

— Э-эй, она ат дакар ялы дәл, ол яман говж-а — дийип, гапа сыртыны дирәп дуран йигдекче жыкырдады.

— Жемал, Жемал... Башкы харпыны айырсак Эмал, Эмал боляр.

— Ай, «э» харпынам айрып гойбер, мал болсун...

— Эжен мал ерчекен, уян мал... — дийип, бирден гахары гелен Жемал элиндэки портфели янында ду-
рай оглана салгады. Совулансоң хич киме дегмедик
портфель бадына гызың элинден сыпып гитди. Шол
пурсат огланларын бири онуң ики чигнинден тутуп,
дивара елмешдирип гойды. Хамсыгып, гөзүнден яш
дөкүлип угран гыз бутнабам билмеди. Дашына хүмер
болан үч огланың бири:

— Акыллыжа бол гыз, болмаса... — дийип, гызың
гөвсүниң янында пенжесини гезмелетди. Жемал алач-
сызлыкдан өз халына намыс эдип аглап уграды.

— Адының ызкы харпыны айрайсаңыз-ла — дийип,
гапыгаравул дүнйэ мөчберинде бир чылшырымлы ме-
селэни чөзөн шекилли айтды.

— Жема боляр-ей — дийип, хайбат атан оглан ша-
дыан сесленди.

— Болжагай шол.

Гаршылык гөркезмәнсоң, гыздан элини айран ог-
лан муны тассыклансоң, хеммеси хошал болуп гү-
лүшдилер.

— Адың гутлы болсун, Жема, инди сев бизни
диенимизден чыкмалы дэл.

Жемалың бу йигдекчэниң йүзүне түйкүреси, гү-
лүмсирейән йүзүни пишик дырчанаклан ялы перс-ала
эдеси гелди. Башармады, йөне хамсыкды дурды. Шол
махал класың пенжиресинден эшидилен такырды хем-
мелериң үнсүни чекди. О тайда бала үйшен синек
ялы он-он бәш чага бир-бирини басгылап, мүндер бо-
луп отагың ичинде болян томаша эседйәрдилер. Га-
пыгаравул «хә, сизиң бир» дийип, класдан атылып
чыккы, бейлекилерем сүрреноклешип онун ызына дүш-
дүлөр.

Жемалың хыялы класдан чыкан дессине өйлерине
ылгамакды, какасына айдып яңкы дейюсларың еке-
еке теммисини бердирмек, бедасылларың жезасыны
чекенини гөрмекди. Йөне хайсыдыр бир гүйч онун
аягыны душаклады, ысгынсыз гөвресини партада
отурдып, аглап ичини совадянча саклады. Портфели-
ни алып өе угранда Жемал аз-кем көшөшипди, өйле-
рине етенде ол «айтсам говы бормука я-да айтмасам»
дийип икигөвүнди. Ене аз салым геченден соң, ол бу

✓

мыртар ваканы хич киме дуйдурмазлыктан говы чы калга ёк дийип хасап этди. Озунин энтек танамаян «Мишасына» кайинди, «өлүмө тайяр болсаң, гелмели экениндэ ерчекен». Хат язанын эзи яңкы огланларын арасында бар болаймасын дийибем гыз гүман этди. Хоманын эзи ёкды, йөне бу болян ишлерин ондан биругсат эдилмейэндиги барада-да ойланды.

Шол вакадан соң эсли вагтлап Жемала азар берен болмады, гайта бу эрбетлиги хут онун эзи эден ялы, ондан чекерэк гезилиёне мензеш ягдай дөреди. Дине Жемал кәхамал бир Хоманын өзүне гезелен нәмәхрем назарына чолашды, Миша болса гуя гачан ялы болды, асыл бейле атлы-лакамлы огланын класда ёк болмагам мүмкин, Ишана болса, йөне «Ишан ага» дийәйелер өйдйерин.

Мәммет Гара Шаллы голак билен бада алшып гитди, асыл хакыкы дайы егенлик гатнашыкларынданам гечирдилер. Мәммет пүрсян бригадириң ёк голуна өврүлди, өз хожалыгында этмейән ишини «дайысынын» өйүнде этди, гижелерине олардан аягы йыгнанмады. Бу өзгеришликлер онун хәснетине-де ыкжам тәсирини етирди, инди ягжак булут ялы чытылып, гамашып йөрен пүрсяны гөржек гүманын ёк, гызыны голтугына гөтерип, аялыны ялап ялпылдадайжак боляр. Бу өзгеришликлерин нә себәпли йүзе чыкялыгыны Жемалам, эжесем анман дуранокдылар. Үчлүк я-да бәшлик пулун бир петдесини Керимин окувчыка уланан, шыргагы чыкып, матадан тикилен ялы болан сары портфелине кәте бир оклаян Мәммет хич кимин өңүнде хасабат бержек болуп дуранок, оны өзүнден сорап билжегем ёк. Обада боланлыгында бир киши башга бири билен бейле чалт ыснышып, ысгашып гидиберсе, агыз долдурылып гүррүн эдилерди, онун нәме үчин бейле болянлыгы шол гүн болмаса-да эртеси әлеме әшгәр боларды. Ин эсасы ерем кимси гең галып, кимси гыннанан болуп өз өйүнде өз гүррүнини эдердилер. Бу тайда бейле дәл, гүррүн әтселерем, айдан затларыны гетирип үстүне дөкүбә дураноклар. Йөне эжесинин «Ай, бир задың үстүнден барар-ла би» дийип, кәдайым гайталаян сөзлеринден Жемалам бир затлар сызжак боляр. Егсам Маманын айдыш әхеңинден Мәммедин онат задың үстүнден баржаклыгы я ярамаз зада бүдрежеклиги беллем дәл.

Мәммет Гара бу ерде гош яздырандан соң вагты.

ны бихуда гечирмеди. Ики йүз гектара говача эк-
йән бригаданың экин мейданларының яйравы улы, ол
пелме-пел айланып гелжек йылам хасылы бол эчил-
жек атызлары агтарды. Занды тарп ер болансон хем-
ме мейданларда-да битгинли, хасыллы говачалар өсүп
отыр. Йөне бир чети йыкык-юмрук көне галалы улы
депәниң голтугындакы йигрими гектар төвөреги атыз
Мәммедин дайхан гөзүне ыссы гөрүнди, ине, шу та-
йыны жылавлан ызына дүшүрүп билсен, озалэбет
хор болмарсын. Тарп ериңем топрагы мес бөлеги бо-
лансон, говачаларын дагы балдагы гып-гызыл, сүнни
бердашлы, голы яйравлы. Онсон ер аррыклаберенде
дагам дөкүн дийип хелэк болмалы дэл, хана, депеден
керт-де алыбер, нәдерсиң йөне экинни эл билен ге-
терилен ялы эдиберсе. Гадымы ядыгәрлик диен ялы
бир бидережик язгам-а бар ялы бир бөврүнде. Ол
оваррама-ла, гопар-да зыңып гойбер, хасап соран бо-
лар өйдемок. Догры, бу айтымын Мәммеде бөлүнип
берилжек пайдан яйравы гинирэк, йөне «дайысыны»
ырмак кын болар өйдүп Мәммедин иңкиси ёк.

Шаллы голакда Мәммет Гара өзүниң болмалы,
йөне болуп билмейән шахсыны гөрди. Ил арасында
бу писинт кишилер чемеңи дийилйәнем болса, акыл-
лы, эденли болмасаң о дийилйән болуп болмаяр.
Пагта билен багланышыклы тутха-баслык башланан-
да ады көп агзалан колхозда бригадир болуп ишлән
Шаллы голагынам ады әхли списокда гечйәрди. Йөне,
хана, сыпып галды, учдантутма басаймалы болнанда
бригадир, колхозчы диен ялы ушак-дүшек огрышә-
риклериниң гүнәси гечилмели эдиллипдир, олар меж-
бур эдиленлер экени. Хә-хә... Хань бәхбиди болмаса
Шаллы голагы межбур этжек болуп бир гөр.

Бригадир бу тайда-да, хәзирем бег ялы яшаяр, ики
оглы ёкары окуп жайында окуп йөр, окувын нәчә дү-
шенлигини голак отурса-турса дилине чолаяр, орта
мектепде окаян бейлеки үч чагасам яг ийип, йүпек
геййәр, бири учгурыны оңармаян халына «Ява» мү-
нүп йөр, ишике болса голагын сүрүп билмейән, тәзе-
же «Жигулиси» жылавыны гантарып дур. Аялы дагы
әллиден ашан вели, отлуклы назары билен бар зады-
ны барлап чыкяр. Месликден шү. Шаллы голак га-
пандан аман сыпдым дийип, тоба эдип түкге дүшүп
ятанок. «Шонун ялы улы ховпдан сыпдым, буҗагаз-
лар дагы нәме» дийип, ол егениниң янында өвүнйәр.

Машгаласынын ерден йөрөнн хак аляр, оглунын окува
гиренине бир йыл болды, хакы йөрөп дур, инди ола-
рың үстүнө Мәммедин аялы билен гызам гошулды.
Пурсян бу затларың нәдип әдилйәндигине дүшүнөнок,
дүшүнжегем боланок, дайысы «бор дий, галаны ме-
ниң билен» диййәр, онсоң Мәммет Гара шондан баш-
га сөзи дилине-де аланок. Әдил хәзир-ә зелелем
гөрөнок.

Кәте-кәте Шаллы голак билен Мәммет Гараның
келле чакышдырып мелейрга атланайдыкларам боляр.
Бо-ов шонда дагы гелжек бәш-он йылын ичи телк-
талкы әдилйәр, голагын кәте бир янзытмаларында
дайы-егенлигин гарындашлығын башга бир гөрнүши-
не гечәймеклигининем мүмкинлиги белердилйәр. Әй,
гараз, Мәммет Гара обада гечирен бихуда дурмушы-
ны нәлетләп аңырсына чыкып 'биленок-да!

Какасы «дайзаныза көмек әдин» дийип, кәте бир
гайталарды, әжеси бир-ики гезек голаклара гидибем
гелди, йуң саянсон өнем яравсыз гөргүли «күхе-күхе»
әдип узаклы гижә ятып билмеди. Инди бу гүн голак-
лара әжеси билен Жемалам баряр. Кече басыланда
обада-да гоншы-голамлар үйшүп көмек әдйәлер, йөне
Жемал бригадирлере барярка-да, барандан сонам
өзүни көмекчи дәл-де, талабан ялы дуйды, әден иши
әлинден гачып баряна, огшады. Айратынам оны ал-
жырадан зат голагын аялы Дүнйәгөзелин гызы өзү-
нин дурмуша чыкжак йигидини сынлаян ялы йити-
йити назарламагы болды. Орта мекдеби ики йыл
мундан өң тамамлан гызлары Күмүшин иш билен се-
ри болман, чигит чигитләп отурмагы Жемалы хасам
гең галдырды. Дүнйәгөзелде адына мувапы сыпатың
барлығыны инкәр әдип болжак дәл, салланан алкы-
мы, агыр этлиги гөркүне-дуркуна зепер етирйәнем
болса, ол жувансыпат, херекети чаласын, гөзлери
оюнчы. Йөне Күмүш не какасына, не әжесине чалым
әдйәр, өкүз ялы дүнеленип йөрөн гызын дыммалыгы
бир говы зат, геплесе мунча-да болмажак ялы бо-
луп дур.

Йуң тайяр болансон, гамшын үстүнде кечәни дер-
рев гүлледилер, сув сепип гамшы доладылар-да, че-
кер ялы йүп дакдылар. Кече чекмек эркек кишин
иши, йөне Дүнйәгөзелин гык-багына гараман, секи-
зинжи класда окаян Арслан «Явасына» атланды-да
зут гитди. Нәме үчиндир Дүнйәгөзел күме ялы гызы.

на йүпүн ужундан тут диймеди, я хәсиетине белет болмалы, я башга себәбе гәрә. Гараз, йүпүн бир ужуны чалшып Дүньәгөзел билен Маман тутды, бейлеки тарапы Жемала етди. Гүнортана ченли тогаланан гәмыш ахыры болды әдиллип тогтадылды, соң чай-нахар әдинилип, кече басып уградылар. Дөрт болуп басаңда кече деррев сүннүни гаталтжак, үч болсаң билегини айламалы мейдан улы боляр, өндүрижилик аз. Яравсызрак болансоң ягдайыны бейлекилер билмез ялы галгап әгилип гаян әжесине Жемалың небси агырды. Йөне Дүньәгөзелің өзлери билен дең депренишйәнлиги онуң гөвнүне теселли берди, себәби ол талабаны билен дең жебир чекишйән бай кейванысыны гөз өнүне гетирип билжек дәлди. Йөне шонда-да бу өйүң бикесиниң гепинде-гүррүңинде энели-гыз ховсалалы гараяндыгыны сызмак кын дәл, бир серетсеңем булара гөзи гидйәне меңзейәр, «биз бедибагта сеңки ялы әрем несип әтмеди» дийип, зейренибем дуран ялы.

Гүн батанда басылып биширилен кечәни тагта секиниң үстүне язып болдум этдилер. Жижжик болан билеклерине небси агырса-да, бу гапа ене бир гүн гелмели болмажагына Жемал бегенди. Дүньәгөзелің «нахар ийип гидиң» дийип өзеленип мүрәхет әтмегине гараман, энели-гыз өйлерине доландылар. Жемалы ген галдыран ене бир ягдай, пагта йыгымының хай-хайлы дөврүдигине гарамаздан, оларың гурул-чурулына тешвиш берен болмады. Обада бейдип болмаяр, ишлеме-сеңем дашда-ичде гөзе-диле чолашмажак болмалы. Ятылжак вагты өе доланан Мәммет Гара кече эденлерин өвгүсини етирди, догрусы, Дүньәгөзелің айданларыны гайталады, бу диййәнлериниң хут шонун сөзлеридигини бирнәче гезек ныгтады. Айратынам Жемал өвлүпдир, асыл Дүньәгөзелің ики сөзүниң бири «шулар ялы хызматлы, хошгылав, овадан мая гелин бизе несип әтсин-дә» болупдыр. Бу сөзлери гайталамага илки билен какасының өзи утанмалы, әжап әтмели ялы, эгер-әгәр. Билеклериндәки ыза йүреге-де орнап уграды.

Керимин гошун гуллугындан доланып гелмели вагты якынлады, байрамчылык геченден соң ол гайдып гелер. Жемал обада гөчүп гайданлары бәри өз доганы барада йыгы-йыгыдан ойланяр, өн бейле дәлди, хәзир болса ол оңа айратын голайлык, мәхир дуйяр,

өясуз өзүңнн экейрейэндагың сыяр. Ол доланып гелсе, кеме зат гүлала-гүллүк болайжак ялы. Белки, онсоң какасы бейди гже-гүндиз харс уруп йөрмез, эжеси кувватланып, этине-ганына гелер, той-томгын аладасы билен сынасындакы дерди-ызаны унудар. Жемалың бейле овадан-гөрмегей доганынын барлыгыны гөрөн келпезлер гуйрукларың ямзына гысарлар, Кериме ашык болан гызлар оң йүрегине ёлы Жемалың үстүнден агтарарлар... Шейле ой-хыялларын сапагынын ужы Керимин дурмуш тоюна элтильер.

Дүрли ой-хыяллара гүмра болуп ымызганан Жемал гапынын какыланыны эшитди, йөне какасы гелендир өйдүп еринден гозганмады. Гоңшы отагда ятан, укусына сак эжеси барып гапыны ачды, олам Мәммет доланып гелендир өйден болмага чемли. Оялы-укулы ятан Жемал даш гапыдакы хасыр-хусурын арасында нэтаныш биринин «Жемал ниреде» диен хассылылы сесини эшитди. Алланичикси болуп гап тарап топулды, отагын гапысыны ачан бадына гаранкың ичинде өзи билен бойдаш болуп дуран чепиксирэк, йөне дамар-дамар чее пыяданың гужагына долды. Сувдан чыкан итиң ысы ялы гонрумтык гойы ыс Жемалың бурнуна уруп бейнисини чайкаса, гарашылмадык ягдай онуң ээхресини ярып, рагбатыны элден алды. Нәмәнин-нәмедигини аныклап билмән «Вай» дийип ашак чөкди. Гүң ялы болуп отуран-да болса, Жемал бейлеки биринин «Болсан-ай» диен хайбатлы сесини аңшырды. Шо демде юмры гөвсүне япышан аран ялы пенжәнин авысы гызы өзүне гетирди... Намысдан, гахар-газапдан яна дынзап гелен гүйч гызы голтугындан гөтерди, херекетине айгыт берди. Ынсан гүйжүнин чәгинден дашары кувват билен дөшүнден итиленин келлеси голчулдап голайдакы дивара дегди. Ол бейле херекете гарашмадык болмалы, онсоңам онун өз эдйән нежислигинден горкусы аз болмалы дөл, горам-говшак дур экени. Жемалын илки ядына дүшен зат эжеси болды, шонуң үчинем ол чыраны якмак үчин топулды, йөне гаранкын ичинден йүзкессир дондурдылар вели, онуң гөзүнден от чыкып, ере язылып гитди...

Эжеси йүзүни өл полетенца билен сүпүрүп отырка Жемал айналды, йүз-гөзүнин чыдамсыз ловлап дурмагына чыдаман инледи, не беланын гопандыгына акыл етирмән эжесинин өз янындадыгына бегенип,

ичи-ичине сыгмай хамсыгып аглады, эжесем. Шейди тутаклашып, энрәп көп отурдылар, динә аз-кем өзләрине гелип, непеслерини дүрсәнлеринден сон, төвереге гөз айланды.

Гелмишеклерин өй таламак, огурлык-жүмрүлик үчин гелмедиклери чын, мунун хут шейледигине энели-гыз бада акыл етирдилер. Эгер өй ярмак максады билен гелен болсалар, гапы какылмазды, муны өйдәкилерин укудалыгыны, дэлдигини билмек үчин эдәенлеринде-де, өй бикеси гапыны ачандан сон урдурып өе гирмездилер, өкжәни гөтерердилер. Онсоңам «Жемал ниреде» диен совалың өзи көп зады айдың эдйәр я-да әхли зады дүшүнмез ялы булашдырар. Геләя адамлар хут шу өйде, хут Жемал атлы гызың барлыгыны билип гелен болмалы, диймек, гапы максатлы какылып, совал белли бир ниете амал этмек үчин берлендир. Ери, ол ниетин, ол пәлин нәмедигини эжеси биленок диели, йөне дүйн сораланда-да бейле зады аңында айлап, долы гөз өңүне гетирип билмежек, соралса дүшүндирип билмежек Жемал үчин хәзир ол затларың әхлиси аян. Гөвсүне галташан пенжәнин ызасы хәли-хәзирем гиденок...

Болуп гечен ваканың дүйп манысына әсли салымдан сон дүшүнән энели-гызы инди хас бетер ховсала гуршады, горкуп галпылдап отурышларына гапыны хас мөкәмледилер, чыраны өчүрип, пенжиреден төвереге эсеван болдулар. Жайың үстүне агыр лабырыны атан түмлүк партлайжага чалым этди, гөзе гөрүнмәйән хови инди дашарда дөл-де, отагларың хер күнжүнде, гымылдасаң гапдалында ялы дуолды. Маман гөчүлип гелненде әринин гошанил ав түпәнини ниреде гоаныны ятлажак болды, башармады, эгер ядына дүшәнде-де барып оны алмага гурбы чатжак дөл. Ол хәзир әхли затдан горкяр, ховдан яна гысылан диварларданам, иңләп дуран үмсүмликденем, гызына ирде-гичде бермели болжак совалынданам горкяр.

Шейди даңы атырдылар. Жемал йыртылан көйнегини чалышды, башыны богуп ятан яглыгыны серменип-серменип тапмады. Гүн мазалы догандан сон, гапының килтлерини яздырдылар, дашкы тутаважы әллемедилер, месә-мәлим билдирип дуран аяк ызларың үстүне легендир жам япылды. Йөне әдил хәзирки ягдайда нәмә этмелидигине не Маман, не-де Жемал айгыт әдип билжекди. Или өрүзмелими, өйүне мых-

ман Мәммет Гаранын гөзлегине чыкмалымы, совхозын элбашчыларыны, участок милициясыны хабардар этмелими, ким билйэр. Йөне оларын эден херекети агызларына гайнан учуга гуйрук яг чалмакдан анры гечмеди. Гүн өйлә сананда түнегине доланан Мәммет Гара-да хич зат айдылмады.

Маман түвелей ялы болуп өз башларындан инен бу дүшнүксиз, өңи-соңы болмадык мыртарлыгын жебрини гызы билен өзи чекип оңайжакды. Горжалап йөрөңде-де уч тапдырмаз, гуры масгара боланын галар. Мәммедем бир ындармадыр, аңырсына гөз етирмән, аныгыны айыкламан морта бир зат эдер отурыберер. Еке өзүнн чолашдыраныны ил болуп чөзүп болмаз. Вах, Мамана галса өмүр гөчүп гайтжакмыды обадан, хей, шулар ялы шумлук о тайда ятсан-турсан оюңа гелжекми.

Эртеси гүн гушлук боланда өйлерине Дүңйөгөзелиң гелмеги энели-гызы гең галдырман дурмады. Бригадирн аялы инди икинжи гүн окувына гитмедик Жемалы отлуклы назары билен бойдан-баша чүммүкләп чыкды. Саглык-аманлыгы айдын сөзлеринн манысына чигит ялы-да үнс бермән сорашды, биширен кечелеринн тагта ялы гатыдыгыны, гүллеринн ерине дүшенлигини, шейле улы болансон гызы билен зордан гөтерйәнлигини яңлытмач айдын ялы санап гечди. Шейдип дабырап гидип отурышына, ол ахыры бармалы гүзерине етди өйдйәрин, гапдалында отуран Мамана голай эгилип, пышырдап, йөне гызам эшидер ялы эдип совал оклады:

— А гыз, обаң ичинде бир гүррүн бар-ла, Мәммет Гаран өйүне гирилипдир, гызы зорланыпдыр диййәлер, чынмы гыз?!

Гөзи гаранкыран Маман Дүңйөгөзелиң элине япышып, дили тутулып, ыран атды. Жемалыңам йүрек багы үзүлен ялы, дүңйәни унудып өз отагына урдурып гирди-де йүзин йыкылды. Дине шондан сон Дүңйөгөзел өз эден ишине дүшүнип галды. Нәме этжегини, нәме дийжегини билмән алжырап эсли отурды, бирденем бегенйәнни-гынаняныны әхеңинден билип болмажак сес билен сарнап уграды:

— Вай, ялан болаверсин, доган, ялан болаверсин-ей! Илде агзыбош яшыкесилен кән айдыберйә, гызың диенок, гелниң диенок. Эшитдим-де жигерим үзүлен ялы болдум, тоба, башыңыза бейле бела инен болса

Алдишип отурмаздыныза, Мәммедем янзыдарды. Вах, мнечем бир вас-вас бедибатт, зэхрам ярылды эшидип...

Маман хоссарыны тапан ялы Дүнйэгөзелиң бол-думлы эгнине башыны гоюп, сожап-сожап аглады, ийдип дийип билмежек затларыны ичинден гайталап аглады, көшешмеди. Эне гөзяшына энелик дуйгусы киндымы я шейле гүне өзүниңем дүшмек мүмкинчили-рини ятлапмы, гараз, Дүнйэгөзелем Маманың чогуп чыкан дуйгуларына гошулып гитди.

Ахыры көшешип өңлерине чай аланларында Дүн-йэгөзел Жемалың отагының гапысына йгы-йыгдан назарыны гөнүкдирсе-де, о тайдан чыкан болмады.

— А гыз, оглуңыз хачан доланып гелйэр гуллукдан?

— Инди гелмели олам-а. Байрамчылык гечсе дагы гара берәймезмикә?

— Ханы тилгирам, хат дагы этмедими? Илиң ча-гас-а касманавыт гелйән ялы асыл.

— Вах, гурбуң чатса, ягдайың болса, гидип алып гелсеңем гелишжек-ле...

— Хава, шү овган давасы дөрәли бәри гуллукдан саг-саламат гелсе, той тутуп, разы болмалы этди-дә! Индә, худая шүкүр, дынылдам о беладан вели, гор-кусы галяр-да йүрекде.

— Илиң гөзи мазалы горкдам-да.

— Демир гапыржақлар гелиберди вели, шол өңки уруш доланып гелен ялы болды. Өңләрә кә огланың гуллуга гидип гелени билненокдам.

— Уруш дийлән артыбын эжирини инди гөрмежек ялыды миллет.

— Гелсе, оглуңызы өөрмелемә болар, гыз. Илиң гирийәнине гирип огул өөржегем болсан аңсат дәл. Бизә оқап йөренлерине «гелни өзүңиз тапың, тоюны биз эдерис» дийдик.

— Вах, оңа етеси нәме бар.

— Сачагы bize элтәй гыз, агыр салып дурма-рыс— дийип, Дүнйэгөзел жакгылдап гүлди.

Бада серетсен, Дүнйэгөзелиң ызына дүшүп гелен хабары, Маман үчин бетер якымсыз болан ягдай ят-дан чыкан ялыды. Йөне, гүррүн арасына бөвшенлик дүшенде, мыхман ене шол ахвалың голайына доланып гелди.

— Обаң ичи йыгындыдан йыгнанан артыпдан до-лы, не муң бир яшулусы бар, не аксакалы. «Пыланы бир зат диер» дийип утандыржагың ёк.

Дүңйөгөзөл ким хакда гүррүн эденде-де Маманын танап, она баха кесжек гуманы ёк, шонун үчин дин-лөп отурмакдан башга алач тапжак дөл.

— Мерет жадыларын өйи дагы хут түпбозанлан түнеги, не оглундан дерек бар, не гелин-гызында. Улы оглы түрмеде отыр, кичисинем хачан дыксаң ды-каймалы. Арагам ичилйэр, тиръегем чекилйэр, кар-там шоларда ойналяр, чәресини гөржек болянам ёк, гыз, оларың. Мекдеп окувчылары дагам дандана чен-ли шол оррамсылан өйүндемиш. Карта гойямышлар, гечен айды-да, кеселханада ишлейән орс гызыны зор-лажак болуп әпишгәни дөвүп масгара болуп йө-ренлери...

Дүңйөгөзөл дуйдансыз халда ене гайдан ерине до-ланы геленини аңып, дилини дишледи. Болса-да йү-региндәкини дөкмән дуруп билмеди.

— Ёлбашчылаң өз догмаларам бар-да шол кез-заплаң ичинде, шонун үчинем олар гысып гезйәлер. Бир беланың үстүнден барансонлара билерлерем ве-ли... Гең гөрөмзөк гыз. «Оглум ёк дийип дөлә гүлме, гызым ёк дийип лола» дийипдирлер. Биздә огулам бар, гызам, тоба...

Дүңйөгөзөл Маманларда нәдип хошлашып гитжек-лигини билмейән ялы узак отурды. Өз дерди-аладасы өзүнә етик болансон, Маман онун өң, ери гелсе-гелмесе, Жемал ялы гызы гелин эдинмек арзувының барлыгыны ятлатмагыны бес эденлигини, йөне Мәм-мет Гараның адыны хер гүррүңинде бир ёл билен го-шуп, айратын мәхре югруп дилине аляндыгыны аң-шырмады.

Жемал, класына геленде, дашындан гөрәймәге өзүнә гатнашыкда өзгөрөн ягдайы дуймады. Сапак гечйән мугаллымлар адатда болшы ялы, нәме үчин окува гелмәнлигиниң әнигине-шәнигине етжек болуп дурмадылар, не огланлардан, не-де гызлардан гелип, онун халыны соран болды. Жемал ойланып гөрдй вели, асыл нәдип онуң халыны соражаклыгыны билер ялы дөл. Нәме гелип «сени зорладылармы» дийжекми. Ери, шейле диенлеринде она нәхили жогап бержек. «Ёк» диенинде ынанжак бармы? Я-да врачлардан хат алып әхли кишә гөркезип чыкжакмы? Жемал өзүниң дүшөн гүнүнә, онун өз ыкбалына ничик тәсир әдип бил-жеклигине дине хәзир дүшүнип уграды.

Өң дерди-аладасы аз болансон, Жемал өз клас-

дашлары билән гатнашыгынын утругып гилибермейән-
лигине о диен жаныны якып йөрөнөкды. Буйсанчлы
болансон, бакна болмак ислемән өзбашдак гүнүни
гөржек болярды, ол башартманам дуранокды. Йөне
ол эдил хәзирки ягдайында кырк гулачлык даш гуя
гачан ялы болуп дурды, ниресине бакса, хайсы тарапа
йөресе, маңлайы даш дивара гүтүләп дегйәр. Йылтыл-
даян гөзлерде, гүлүмсирейән йүзлерде ол өз дүшен
ягдайына даш-төверегине дуйгудашлык эдип билжек
екеже жандарың ёклугына анык гөз етирди. Гайта ол
гаймалашып йөрөнлөр хут сениң дүшен агыр халың-
дан теселли тапаян ялы, хут сениң чекйән эжириң ола-
рың чекмели хупбатыны еңледип, йүки азаландыгына
хезил эдйән ялы дуоляр. Эйсем шу нашыжа гызлар,
гемегине ел дүшен огланжыклар, титиже гейимли, ба-
сым салдыртжак алтын дишиниң арзувындан башга
дүнйәниң әхли дерди-азарына гөзи гапык еңилкелле-
жиклер, палчык иен өрдөгиң сеси ялы жайрык-жай-
рык сесжагазларына гуваян йүкисаманжыклар, хей,
башга бириниң, өз голайындакы, гүнде гөрүп, гөплө-
шип, билип дуран ынсанынын гам-гуссасыны пайлаш-
мага, оңа хемдем болмага, дердини чекишмәге укып-
лымыка? Эгер-эгер. Эйсем хут Жемалың өзи сәхел
вагт мундан озаң шу төверегиндәкилерден хайсы хә-
сиети, херекети билән тапавутланярды? Шол тапавут
гөзе илерликми? Алла билсин. Эйсем өз гүнүне Дила
дүшен болса Жемал хәзир нәме эдерди? Овуң янына
барып, Дүнйәгөзелиң берен сорагыны берермиди я
нәме гөвүнлиқ бермәге сынанышармыды, белки, кез-
әпәлләре нәлет оқап жебир чекен биле шумжарышар-
ды. Эйсем шейле дуйгудашлык эдил хәзир онун өзүнә
әсерурмы, догрусы, ынха, шу төверекдәкилер оңа йү-
рекден сызып чыкян гынанжыны айтмага укыплымы-
ка? Жемал олара ынанжакмы. Догрусы, Жемала хә-
зир хич зат гөрөк дәл, онун хич кимин голдавына-да,
дуйгудашлыгына-да элгарама боласы геленөк, ол
әсыл хич хили гатнашыга мэтәч дәл. «Оварраң тейи-
не гидиң, зорланамда сизе нәме, хорланамда сизе
нәме. Бир алтын диши мугт салып бержек дийселер,
нәмәңизи орта гойжакдыгыңызы билмән дурунмы, мен
нәме үчин сизе, хут сизе, өзүмдә бойдашлык дуйгусы-
ңы сәхелче-де дуймаян халыма, сизе, бир топар бигә-
ңә, яда өзүмиң пәклигими субут әтжек болмалы. Ол
нәме деркар?..»

Жемал өң өмүр келлесинде, калбында айламадык, ятса-турса хыялына гелмежек, өзүнө бүтинлей ят пикирлере бенди боландыгына хайран галды, бу ой-хыялларын бейнисине аграм салып, йүрегини ярып баряндыгыны, демир илгенчекден асылып, сыпып билмән урунып дурандыгыны ол дуйман, эйсем гөзи билен гөрүп билиән ялы болды. Оңа дине бир шерт гек, оңа дине ялңыз бир зат зерур. Ол өз төверегинде дөрән бошлугын партлап, голай-голтумда гөзе гөрүнйән әхли кишиниң, шол санда өзүниңем ярылып ал-асмана соврулмагыны, төверегеи гуршап алан дымышлыгың океаның бузларының дөвүлши ялы жатырдап дөвүлмегини, дөрән дүйпсүз жайрыга бар кишиниң, илки биленем өзүниң гапгарылып, гүме гиден ялы гитмегини ислейәр. Ёк, онда хич хили ислег ёк, оңа дүнийә дәркар дәл, оңа бар зат, әхли киши йигренжи, нежис, вагшы, нәкес, мыррых, дейюс, харамзада...

Жемал төверегиндәкилере йигренжин өзүнө йигренже өврүлендигине дүшүнмеди, әхли гахар-газабынын, нәлетиниң хут өзүнө, дине өзүнө гөнүгендигини бада дуймады. Шу аласармыклыгың арасында Жемал ики саны ягдай хакда ойланмага етишди. Ол өе гирилип, яка япышылмагының бир ужы шу класдан башланяр дийип, ок чаван ялы өтегчи пикирин калбына галташып гиденлигини анды. Онсоңам ол өзүни хеләкләсиниң гелиәндигини илкинжи гезек дуйды...

Мәммет Гара обада гечирен гүнлерине нәлет окады, асыл о дурмуш гөз туссагына чалымдаш бир зат ёкен-лай. Ынха, тәзе юрда гөчүп геленлери бәри ики-үч ай гечди вели, ол бу дүнийә тәзеден инен ялы болды. Шаллы голак парасатлы адам, есер күштчи кишин ойны үч-дөрт гөчүм өнүнден гөрийәр, төвекгел, эли ачык. Асыл оңа хут Мәммет Гара ялы әденли, армазак көмекчи гекер ёкен. Сәхел салымың ичинде өгатнашык әдийән адамларының әхлиси билен Мәммет Гараны илтешдирип чыкды. Ёзем бу багланышык дин таңры саламының берклигине данылан дәл. Ол Шаллы голагын салгы, өвреден тәри аркалы шол адамларын херси билен ушаклы-ирили иш чөзди, алым-бериболды, бир ерде арак ичилди, бир ерде тиръек чекиди. Бу затлары беркитдигинче бетер боляндыгынынха, инди пүрсяның өзи шаят. Бу адамлар, валлгоркыны-үркүни биленоклар, «аллаң өзи гечирер»

демде, хер эдимде өзүни кемсидилең, депгилевен, хич бир бабатда өмүр шовлулыга учрамажак хөкмүндө дуйяр. Иң бир йөнекейже, кичижик тебилден бири-биринден шум, бири бейлекисинден улы, ядына-оюна дүшмежек мыртар нетижелер чыкарылар. Гүнлер болса гечип дур.

Жемал, орта мекдеби тамамланда, алан бахаларындан нэразы дэл, үчлиги ёк, берилең баха билимине гөрө дийип тапяр. Йөне медицина училищесине гирип билмеди, өзүне эжир берен, хер нокады жигерине ыза пайлаян ерлерден бирнөчө йыллап ара ачмак ислегиниң баша барманлыгына гыз гаты гынанды. Какасының «кесмесен ганамаз, училищөнем парасы үч мүнден гечипдир» дийип, башга ёлы теклип эденде разылашмандыгына Жемал соң көп өкүнди. «Гадаганда гыммат артар» дийлени, берк тутулдыгыча бетер эдилйэр. Бу адамларың эхлисиниң бейнисини, йүрегини тээселэп, чалшып чыкаймасаң, үйтгежек зат аз болжак. Богазына бат берип гыгырянларың тас хеммеси диен ялы дине өз бэхбидиниң аладасы, иле болсун диййән аз. Ай, зейренере зат көп-ов...

Бу душдан өтен мөхлетин довамы Жемала көп затлары берди, ол адаты адамларың арасында гезип йөрөнөм болса, олар билең аралыгы гермейән демир совудыны чыкармады, гайта ол гөзе гөрүнмейән гатлак хас галнады, өз гурсагындан дашары хич бир дуйгының чыкмазлыгы, бенди болан бедене хич бир дуйгының яйрамазлыгы үчин мыдама дишини гысып дурды. Жемал өз бедениниң бөлөклерини этияч шайлар хөкмүндө айры-айры гапыржакларда сакланын ялы дуйды, дуркунда тутушлык, бирлик сызмады, бейнисиниң диенини йүреги голдамады, йүрегиниң айданыны бейниси этмеди. Шу ягдайында гүнлерин бир гүни агызлары аларан беден агзаларының херсиниң бир тарапа даргап гидибермейәнлигине хайран галяр.

Шол вакалардан соң Жемал өзүни гөрмедик, билмедик адамларының арасына гидеси, шо тайда яшасы гелйэр. Медицина училищесине гирерин диен тамасы чыкмады. Эдил хэзир оваррадан гелен бир кемпир йүк яздырага-да, сачага эл узадып, «энче йыл өйленип билмән, депеси шорлан йигидимиз бар, элимиз гысга, дилимизем узын дэл, бизэ сизиң гызыңыза хырыдар» дийсе, эне-атасам алага-да бу теклип барада өзүне сала салса, Жемал эли-аягы, дуркы-дүйёси

билен муңа разы болжак? Ол шол гүме гиден ялы гиден еринде, бу таныш, болан затдан бетер жикме-жикликлере белет адамлардан, йүзлерден сова дүшенине шүкүр эдип, хич зада баш галдырман, эхли зада кайыл болуп дүйөдө бардыгыны-ёкдугыны дес-ден эдип яшамага кайыл, Жемал шоны ислеёр. Йөне шейле өмүр, шейле дурмуш герекми? Онун леззети ханы, ондан нәме нетиже бар? Башга алажын бол-маса эйсем нәтжек! Хич хачан баша бармаян ислег-лериниң бири хөкмүндө бу арзувларын-да өз деңин-ден бипарх гечип гитжеклигини ол билёр.

Жемал кәте көңлүниң бир күнжүнден адаты бол-мадык йити шөхләниң бейнисини, йүрегини ялап гид-йәнлигини билёр. Түйкүр эхли задың йүзүне, чык өз габыгындан, сен нәме үчин бетбагтлыгыңы берен адамларын өзүн барада эдйән, эдәйжек, я-да бир махал ятларындан чыкаран ой-хыялларының бендиси, гулы болуп йөрмели? Олар сениң үчин ким, сениң хоссарыңмы, халасгәринми? Шолар дәлми сени шу батга батыран, оларын хайсысы сенден артык.

Беденинде какасының таны гозгананда шейле ой-хыяллара гол берйәнәм болса, гыз өрбоюна галмага, дүйәсини гүйлүп ташлан торун инче кереплерини гырып ташламага өзүндө хәзир әркем, гүйч-гайратам тапанок.

Душдан гечен йыл ярым мөхлет Мәммет Гара-да дурмуш сапакларының энчемесини пешгеш берди. Оларын илкинжиси энтек-энтеклерем дине гара зәх-метин билен кисәни галнадаймагын еңил-елпай иш дәлдигине дүшүнмек билен багланышыклы. Дине шу сапак үчин ол йыл йүзи хеллевләп, гарзурып, кәте бир гызыл гуйругының ужуны сөркезйән мекир тилки ялы небсини ковалап гечмели болды. Аялына-да гүн бермеди, гызына-да. «Экзамен табшыржак» дийип аз махал сыпынан болаймаса, Жемалам қакасы билен ден депренишди. Екелемеде, чүртүмде Шаллы гола-гам хоссарлыгыны билдирди. Бригада көмек дийлип мекдепден сүрлен майда окувчыларын бир бөлегини Мәммет Гараның әркине гечирди.

Ынха, потратчы Мәммет янсалман якасына чыкып пикир өврүп отыр вели, ине, шу тайда иш бишейкел болды, вах, шо тайыны оңармадык, ядындамы, шонда сәзлик гойбердик, ана, шоны этмән, бейтмелидик дн-йип өзүни я башга бирини гөнөртлөмәге, гүнәләмәге

лгдайы ёк. Ер сүрүмини өзи гечирди, кеми галмасын дийип азалың чуңлугыны өзи сазлады, азабыңыз үчин дийип, тракторчы огланлара эмледем, сув гелжек салмалары турбаның ичи ялы эдип арассалады, чилини элли чекди, сувуны кем этмеди, ай, гараз, дийёнө, ине, шу тайы гөвүн диен дэл дийип надыл болар ялы болмады-хов! Йөне болмажак болса болмаз экен, экиниң гөвүндиен дэлдиги, говачалар гөгеренсон мәлим болды, асыл өзүни оңарян кишилер тохумы шол дүйбүнден сатын алып гелйөн экенлер. Хасылың гижрэк етишенлигиниң себәбини Мәммет Гара билип биленок, ёгсам ер мес, бригадир сувдан зейренер ялы этмеди, бежергиси етди, шонда-да потратчы пияда илден оң байдагыны пасырдадып билмеди. Догрусы, бу тайда Мәммет Гараның гүнәси көп. Небси элинден чекип, аягына душак болаян болса герек. Мәммет Гара нәтжек болды? Хасылы дуршуна машын билен йыгжак болансон, ол энтек гыссанмайын дийди, эхли гозалар ачылсын, машынлар бир гезек геченде, хасылың илки йүзүнден планы тегеләрин өйтди. Өзем пагтаны биринжи сортдан табшырарсың вели, дине шонуң өзи эхли эден чыкдажың өвезини өдәр дурубер, галаны гарныңа болар. Шейдип, ол Шаллы голагың «машын сал» дийип кәкелемесине, бригада берлен үч саны пагта йыгян машының жылавыны чейнәп дурмасына писинт этмеди. Хасыл мазалы етишенсон, шулар дөхедем-дессемләп йөрәнлеринде хем үч гүнде хасылың илкинжи йүзүң йыгнап аларлар, бригада беркидилен алты тележканы депип долдуруп пагта базасына элтерин вели, телпегини гөге зыңыбер онсон. Мәммет Гара, йыган пагтаңызың хили пес дийип бахана тапмазлар ялы, адатча эдилишине эерип йыгылан пагтаны бункерден тележка агдартмады, йөрите тайярлан мейданчасына яйрадып, потратчы чагалары билен пагтаның хапа-хупаларыны чөпледи, чыгы гитсин дийип, эйләк-бейләк агдарышдырды. Догруданам, үч гүнде машынларын йыган пагтасыны Мәммет алты тележка депип-депип зордан сыгдырды. Бу ишини гижән ярында тамамлап, тележкаларын үстүнө брезент чекип гойды, тракторлар гелсе, даңдандан база уграбермели. Потратчы эртир туранда гижә ягшың шитир-питир эденини гөрүп, хасылы вагтында йыгнанына шүкүр этди. Ёгсам, ине, сана бир биберекетчилик. Йөне биберекетчилик дэл, бетбагтчылык тележка

көрвени пагта базасына барандан сон башланды. Огул жигиси болан ялы дылым-дылым эдйән Мәммет басым зыр дәлин дересжесине етди. Хер тарапа чавса-са-да, она гулак габардан болмады. Он тирсегинин янындан тутуп гөрүшйәнлерем она думаның анырсындан гараян ялы дүшнүксиз серетдилер. Өзүнн хич киме герек дәл артыкмач адамдыгыны потратчы хә-вир жуда айдың гөрди. Гич өйледен агандан сон зор-дан гапана гезек алды. Потратчын пагтасының хили-ни барламага гелен йигиде Мәммет Гараң писинди отурмады, ән гөзе илен киши дәл. Аяклары «Запоро-жын» тигирлери ялы көвелип дуран, эгни аслында ак болмалы халатлы чаласын йигит хер тележкан үстү-не дырмашып, чәгеде хин көвйән алака ялы дем са-лымда депгиленен пагтанын дүйбүне етйәне мензеди. Нирден тапаянлыгы белли дәл, бир пенже хапа пагта-ны гапыржагына ташланда болса, Мәммет Гара о тайык соғрулан йүреги окланан ялы дуйгыны башдан гечирди. Онун ысгыныны алан эсасы зат болса, инди пагтанын дине икинжи сортдан кабул эдилйәндиги болды. Нәмемиш агшам ягыш яганмыш. «Барла, гөр, чыг ёк» диен ялы дүшүндиришлере аң салан болма-ды, базанын ёлбашчыларының биринин янына даза-наклап баранында болса, онун алпетинден алынды. «Ери, сенин гетирен пагтан биринжи сортдан экени-дә, нәме сенин он тонна пагтаң үчин айратын пунт ачайынмы?» Мәммет Гараң дили тутулып, йөне чөкди отурыберди. Биринжи сортдан, азындан 15 — 16 тонна болар дийип элтен пагтасыны потратчы икинжи сорт-дан он ики тонна эдип зордан табшырып гайтды. Ха-сылын икинжи йүзүни йыгып табшыранында гыр-багырат планыны долды, эден чыкдажысы билен хут-ма-хутурак чыкды. Шуңа-да шүкур. «Дайысы» Шал-лы голак йөне ере икирдәнок, базада эмлемелисини сүсдүрен болсаң, пагтаның хилем говы боларды, тон-насам, гирдежем шонун ялы. Үйтгейән зат ёк-да.

Мәммет Гараң башга бир гөз етирен зады, олам хәзирки ягдайының обадакыдан хас говулыгы. Ол үч адама хер айда 450 манатдан айлык алып гезди, ннә, шол арасса гирдежи, обада болса шонун үчден бири бир элине дегермиди. Дегмезди. Йөне яйнап яшажаң болсаң, Шаллы голага «хә» бермели, ол көпи гөрән, ёл билйәр, дил билйәр. Шонун диени-айданы догры чыкып лур.

Тәзе йылы беллейән гезеклериниң биринде, кейп-лерин мазалы көк болан пиллеси Шаллы голак «егенине» нәдип яшамалыдыгыны өвредип отырка, индики йыл хайсы хәрпден гопмалыдыгының четини яңытды. Гелжек йыл Мәммет Гара йигрими бәш гектара говача әкмели, потратчыларың саны бәш адам болмалы, өңкүлерин үстүне Дүнийәгөзел билен Күмүшем гошулмалы. «Егенинин» синнин назарыны аңан голак, гүррүңдешинин дызына патылатды.

— Хатыржем бол, маңа еке көпүги герек дәл шоларың. Сен болса хер айда 750 манат айлык аларсың. Өзем хасыла ыхлас этме, хә-ә. Ынан шуна. Сувы аз тут, бежергини аз эт, дөкүн дөкме. Хырава битенде говача нәче хасыл берйән болса берсин, алада этме. Хә-ә, маңа гулак ас. Чыкдажың аз болсун. Ахырында нәтмели?! — «Егенинин» хич зада дүшүнмейән мән назарына гөзи дүшен голак хезил этди. Ене кейпи сазладылар. — Ахырында базадан килесини йигрими көпүкден пагта сатын алаймалы. Боланы шол. Чыкдажыңа бир доланып гелер, гирдежем болар. Дүшүңдинми, сен бейдип харс уруп йөршүң болмыя. Небсим агыряр...

Инди бейле гүррүңлерин манысына өмүр говачаның, пагтаның гарасыны гөрмедиклерем мазалы дүшүнәнсонлар, нәче садасыран болса-да, о затлара Мәммет Гара аңырсы билен дүшүнйәрди. Дүшүнени үчинем анык бир зат пышгырмады. Йөне бу затларын сессиз-седасыз баша баржагыны билсе, онуң тыкырап дуржак гүманы ёк.

— Йөне сен о тайда башга бир әкине ыхлас этмели боларсың — дийип, бригадир голак әли билен «егенинин» бөврүңе хүрсекледи.

— О нәхили әкин?

— Соң билерсиң, хәзирликче мекгежөвен я гүнебакар дийәели...

Мәммет Гара «дайысынын» әхли диенини кабул этсе-де, «ере, әкине ыхлас этме» диен пендини тутуп билмеди. Чәги йигримбәш гектара ченли гиңелен мейданың гөвнүни тапжак болуп, бир о тайдаң чыкды, бир бу тайдаң, бир депеси дегди, бир дабаны. Әйсем бу гүнден мейданың ыкбалы ынанылансон, Мәммет Гараны гол говшурып отурдып билжек гудрат ёк. Икинжи йыл әкин дүртенсон, инд-ә ерин-сувуң табына, хал-ягдайына белет болубам башландыр, гөплеш-

се дүшүнип билияр. Хер айда кисесине гүтлөп дүшүп дуран 750 манат гирдежем гөвнүни галкындырар, керсенини ер ысгар ялы эденек.

Потратчы бригадирин үндеви билен галанын гол-тугундан эсли мейдана мекгежөвөнөм, гүнебакарам сепди. Тохумыны «дайысы» йөрите беренсоң, Мәммет экинин битгинли болжаклыгына шүбхелененек. Шей-ле-де болды. Мес топракда экинлер парч алып гө-терилдилер. Олар ичине гиренде адам гөрүнмөз бо-луп өсйөнчөлөр Мәммет Гара мекгедир гүнебакарла-рын арасында өсүп отуран ят өсүмлиге үнсем берме-ди. Гөрөндө-де танамады, йөне «дайысынын» шол бир махалкы «соң билерсин» диен сөзлери вели, гүпбе ядына дүшди.

Мәммет Гара ол экинин зандыны Шаллы голак дүшүндирмели болмады. Оны үйшүп дүшүндирдилер, геленлерин арасында милициясам бар, прокурорам. Гөкнарын чапылып, десселенен дүйплеринин хасабы-ны йөрөдйән йигит Мәммет Гара жуда хайран галып середип дуршуна: «Бә-эй, яшулы, йүрегин атың кел-леси ялы экен-ов, еке өзүң мүң дүйпденем кән гөкнар экэйипсин-ов, горкман» дийди. Вах, о гөргүли нәме-ден горкмалыдыгыны билмесе нәме...

Чакылык хатында Жемалын, эжеси Маманын гел-мелидиги язылыпдыр. Эжеси гөргүли какасынын тус-саг эдиленини эшидип түкге дүшди ятыберди, хемме зады ичине салып, эжирини чекип йөрөн гөргүлини бу хабар сагдын буруп йыкды. Эжесинин ёла чыкма-га халы болмансоң, Жемал район меркезине еке гитди.

Ол сүлчи дийилиён адам бетер хырсыз, чытык, гепи-сөзи тикенек-тикенек болуп дуран эпей адамдыр өйдүп гөз өңүнө гетирип гелиёрди. Ятса-турса мили-диянын гапысындан гарамалы боларын өйтмейён гыз үчин нобатчынын янына бармак, хатыны гөркезип, бармалы отагынын салгыны алып, ялын болуп чабра-ян назарлара бүдрөп гитмек ёнсүз жебир. Йөне ала-жың нәме. Хернә сүлчи дийилиён яш йигит экен, гепи-сөзи мылайым, хошрой сыпат.

— Гел, жигим, гир. Ине, шу тайда отурай. — Ол еринден туруп, гыза отургыч мүрәхет этди. — Гара-евамы, хә-ә, Жемал, гаты говы. Ханы, Гараева Маман гелмедими, эжениз?!

— Эжем гелип билмеди, яранок, еринден галып билмән ятыр.

— Хә-ә, шейлеми? Кеселханадамы? Ек! Вей, бюл-летендедир-дә онда? Иәне өйде ятырмы?.. Хә, онда боланок, жигим. Эгер яравсызлыгыны медицина доку-менти тассыкламаян болса, онуң административ ор-ганларың талабындан боюн гачырдыгы боляр. — Жемал бу огланың гепиниң-сөзүниң ербе-ер, жуда же-бисдигине хайран галды, эдил дийжек жүмлесини ят тутуп айдян ялы. Озем йылгырып, йүрекден айдяр вели, она ынанасың, өзүңем она йүрегини дөкесин гелйәр. — Шонуң үчин баран бадыңыз доктордан хат алың. Ёгсам чатак болар. Иәне индики гезек хөкман гелеверсин, ёгсам...

Жемал гепиң айдылман галан бөлегиниң дүйп ма-нысына дүшүнип билмесе-де, еке сөзде эшидилен со-вук әхени анман отурып билмеди. Шол пурсат ол юка перде ялы йүзе чекилен шелайын йылгырышын аңыр-сындан гаршысында отуран сүлчүниң хакыкы кешби-ни гөрөн ялы болды. Жемал индики гезек әжесиниң хөк-ман гелжеклигини ынандыржак болуп жан эдйән ма-халы бу жая, бу гапа ене аяк сөкмели болжаклыгына гынанды. Сүлчи болса гүррүниң гириш бөлүми тамам болды дийип хасап этди өйдйән, өңүне кагызлары сүйшүрип, сораг этмәге башлады.

— Сең какаң тиръек чекйәрми?

Жемал шейле морта совала тисгинип гитди, гараң-кы гихе газык сүсен ялы болды.

— Ек... Чилимем чекенок ол. Иәне кәте арага ичйәрди.

— Жемал Гараева, берилен сораглара динә догры жогап бермәге, дине хакыкаты айтмага борчлусыңыз. Ялан сөзлесеңиз женаят жогапкәрчилигине чекилмәге дегилшисиниз. — Жемал йигидиң йүзүндәки йылгыры-шын бирчак сыпырылып айрыландыгыны дине хәзир дуюп галды. — Диймек, сиз «Мәммет Гараев тиръек чекенок» дийип тассыкляарсыңыз. Шейлеми?

— Хава.

— Сен машгала потратында ишлейән Жемал Га-раева, шонуң үчин бригаданың эдйән әхли ишине хем-ме членлери билен дең жогап берйән. Шейле дөлми? Хава. Сиз гөкнары хачан әкдиниз?

— Вай, бизә гөкнар әкемзөк асыл...

— Диймек, сиз гөкнар әкмәге гатнашмансыңыз, шейлеми?

— Хич кимем гөкнар әкенок,

— Сен өзүңе жогап бер. Боляр? Саңа ене бир со-
вал. Гөкнарың тохумыны ниреден алдыңыз?

— Тоба, ол артыбың тохумыны гөрөмзогам, би-
лемзогам бизэ.

— Тохумыны гөрмедик болсаңыз, оны нәдип эк-
диниз?

— Экмедик дийдимэ яңы.

Ингидиң йүзүңде ене йылгырыш пейда болды. Ол
өз берен сорагларына гызың ялңышман жогап гай-
таряңлыгына бегенйән ялы гөрүңди. Ол өңүңдәки
беллик эдйән кағызларыны гыра сүйшүрип:

— Окувы хачан гутардың, Жемал? — дийди.

— Өтен йыл.

— Окува гиржек болмадыңмы?

— Гечен йыл сынанышдым, медучилищә вели, шо-
лам болмады.

— Вах, йөне шейлелейин болмаз болманда-да,
экзамен аляна гөзүни гыпып гойберен болсаң, сени
икинжи курса-да кабул әдердилер.

Бейле сөзи, өзем ят кишиден эшиден гыз утанжың-
дав мис ялы гызарды, нәме дийжегини билмән хопук-
ды. Шол ики арада кағыз-галамыны хәзирлән сүлчи
ене сораг берип уграды.

— Жемал, какаң Мәммет Гараевиң говача мейда-
нына гөкнар экенлигинден сениң хабарың бармы?

— Бизэ шол артыбы какамың экенлигине шу ма-
халам ынанамзок. Ол чөп онуң нәмесине деркар?

— Ишлән дөврүңиз мекгежөвене, гүнебакара сув
тутуп гөрдүңизми, шол ерде отаг отап, бежерги ишле-
рини гечирдиңизми?

— Эк, бизэ шо тайда экин барлыгынам яңы эши-
дип галдык, шондан какамыңам хабары болмалы дәл.

— О нәме үчин, шол экинлер оңа бөлүнип бери-
лән ерлерде экилиңдир. Шол топракда гөгөрен экине
дине онуң өзи жогап берйәр.

— Ол говача экди ахыры.

— Хә-ә, говача гөкнар болуп чыкандыр-ов онда...

Сүлчүнин сораг әтмеси узак довам этди. Жемал
өжеси, Дүңйәгөзел, Күмүш барада соваллара жогап
берди, обадакы ягдайлары барада гүррүң берди, до-
ганы Керим хакда айтды, сүлчүнин кейпиниң үйтгән
пурсаты какасы барада сорап бир затлар аңшыржак
болды. Сораг әтмек тамам болуп, гыз еринден туран-
да, йигит ене башдакы гөрнүше гечди, Жемалың улап

ягдайыны сорап, онун нәдип өйүнө ашжагынын алада-сыны этди. Хошлашды, гапыдан чыкянча орнунда отурман дик дурды.

Жемал япан гапысынын йүзүнө гарап «сүлчи Сөйүн Өвезов» диең язгыны окады. Гарышык, булам-бужар дуйгулары этегине салып, милициянын жайындан чыкып, автобус дуралгасына уграды. Кесел эжеси үчин базардан үйтгешижек бир зат нәлер ала-сы гелсе-де, о тарапа аягы әдилмеди. Басымрак кәбе-синиң янына етмәге ховлукды.

Жемал эжесине врачдан кепилнама алмалы бол-мады. Ыра-дара, зордан кеселхананың жайына етең Маман дайзаны шол ерде алып галдылар. Ах-вахына, ягдайы дүшүндиржек болмасына гарамалылар, «өл-сең жогабы биз окамалы боляс» дийдилер. Энтек бел-ли дәл, районың я-да областың кеселханасына гөтер-мели болнаймагам ахмал, йөне бөврегин өте совукла-дыландыгы хәзирем белли, ган басышы уммадан чы-кыпдыр, гезип йөршүнизе хайран! Әй, би түркмен дие-нин бир жаныны ерден тапан ялы миллет-ә, ажал якасындан эбшитләп, ыкжам тутянча мыдар әдиң йөр.

Жемал эжесиниң өңки ятышынданам табының бе-тер песелмегини, гайра үзүлмегини сүлчи билең болан гүррүңи она айдып бермегинден гөрийәр. Айтмадыгама болса шундан оңлы болмазды. Онсузам адамсының ыкбалына алачсызлыктан отлы көйнек гейип янып-бишип отуран бенде, сәхел зада ховпургап, әлеврәп титрәп дур. Онун ганының басышыны өлчәң врач тас өзүндөң гидипди.

Эжесиниң гейимлериня голтугына гысып өйлерине гелйән Жемал товук чорбасыны биширип, йылысы билең эжесине әлтип бермегин пикирини этди. Шол ойлар билең гапыларына геленде, тагта секиң аягы-ның янында гарысыны яссанып, гамгын ятан итем бада сайгармады, дине чалажа чынсаңда оңа назары галташды.

— Гарагөзүм!.. Гара гөзүм...

Голтугындан гейимли яглык патылап гачаң Жемал мүйнли ялы, башыны өң аякларына ойкалап чынсаң итиң үстүнө көкөнек болды, башыны, бойуну сыпа-лады, хоссарыны гөрөң ялы хоркулдап-хоркулдап аҗ-лады. Итинем гөзүндөң яш дамжалары сырыгды...

Жемал галаң нахары сүңки-саңки билең ниди ите алак болмалы кәне жама ағдарды, Гарагөз ачлыгы

үчин дәл-де, дине әсине хормат үчин ийән терзде, кәмахал бир өзүн мәхир билен сынлап дуран Жемала гытак назар ташлап, нахарыны алнып башлады. Итин доланып гелмеги билен гыз өзүнн бүтнлей гапышан дүнәсинн сәхел гинәндигини анды. Нахар аладасы билен болды. Газаны ода атарандан соң ағасы Кериме хат язмага отурды. Айдылмалы ягдайлары нәдип айтжагыны билмән көсенди, гараз, әйдип-бейдип тиз гелмесе болмажаклыгыны гайталап-гайталап мәлим этди, ныгтады. Әжесине нахар әлтенде, Жемал бу хаты хем йүзугра почта яшигине ташлап гайтды.

Гаранкы гатлышмака Дүнәгөзел икинжи класда окаян оглы Меканы ызына тиркәп гелди. «Әжең-какаң гайдып гелинчә сизде болуберсин» дийди, нәме әтмелидигини оглуна-да янжап-янжап айтды. Горагчы, хоссар везипесине, боржуна чага аңы билен акыл етирйән огланжык өзүнә табшырылан юмша гаты бегенйән борлы, ол өе эе гөзи билен гарады, утанып-чекинип дурмады, дерревең Гарагөз билен ыснышып уграды.

Шу гүн сүлчүнн янына Шаллы голагың хем чагырыландыгыны Дүнәгөзел шонда айтды, гыза гөвүнлик берди, нәме герең болса сәхелче-де гыпынч әтмән айтмагыны я-да Мекана ет диймеги табшырды. Асыл онуң бирнәче гүн өзлеринде болуберсе-де болжакдыгыны ол Жемала гайталап-гайталап дуйдурды. «Сийдик чүвдүрим ер, тапавуды нәме» дийди. Жемал кес-келләм гөвнемәнсон, басым-басымдан хабар тутуп дуржаклыгыны дуйдурып чыкып гитди. Гаранкы дүшенден гапыны ичинден гулпладылар, огланжыгың ич гысмаз ялы Жемал оңа телевизоры ачып берди, ёсам онуң өзүнн томаша әтмәге межалы ёкды. Умумы ховсаланы дуйяң ялы, Гарагөз аркасыны дашкы гапа дирәп ятды...

Икинжи гезек сүлчүн янына гич өйләне чагырыландыгыны әжесине дуйдурып гайдав Жемал, милициянын жайында нобатча чакылык хатыны узатды. Яшулы адам хата дәл-де, гыза хас үнсли середенсон, сүлчи Өвезовың хәзирликче еринде ёклугыны, йөне гарашмагы табшырып гиденлигини мәлим этди. Эгер иши болса шәхере айланып гелмәге-де аз-овлак вагтынын болжакдыгыны айтды. Өнем гич болансон, Жемал хич ере бутнамады, хол бейлерәкдәки тагта

отургычларын бириндә гапыны назарлап отурды. Сәгат алтыдан гечибәрендә хасам ынжалыгы гачып, ене нобатчынын яныва барды. Хернә «хәзир барян» дийип, сүлчи жаң әден экен.

Жемал сүлчүнн йүз кешбинден, әдим-гылымындан өнүнден үйтгешиклик дуймады. Илки берилен сорагларыңам манысы шол өңкүлере голай болды. Инди нәме соражагыны ядындан чыкаран ялы бир салым айданып отуран сүлчи, гызың гөзүне мәхирли гарады.

— Шу гүн какан янында болдум. Сораг әтмели болды. Элбетде, СИЗО хезил әдрилип отурылаң ер дәл. Йөне мен-ә мерт гөрдүм яшулыны. «Әхли иши өзүм әтдим, кишиң дахылы болмаз бу затлара» диййәр.

Бу сөзлерин нәхили максат билен айдыляндыгы дүшнүкли болманлыгы үчин гыз ачык бир зат пышгырмады. Йөне шейле хабары гетиренлиги, айданлыгы үчинем миннетдарлыгы онун гөрежине гечен болмалы, сүлчи хас жанланды.

— Мен сизи бир гезек, ярым гезек душурыбам билжек. Ине, шу отагда.

Ол душушыгын нәхили болжаклыгыны гөз өңүне гетирип билмедик Жемал бор-да диймеди, ёк-да. Йөне серетди отурды. Өз айдан сөзлеринден өзи горкан ялы сүлчи хем кагызларыны чаласын сүйшүрип, сораг әтмесини довам әтди.

— Обада яшаян махалыңызда сизин оншугыныз нәхилиди? Шол тайда Мәммет Гараевин шахсы душманы болуп билерми?

— Оңатды. Какамын бирине душман боланыны билемок менә.

— Совхоза гөчүп гелениңизден сон нәхили?

— Оңат.

— Сизин машгалаңыз кимлер билен достлук, гоңшокара гатнашыгыны саклаяр, кимлерин хожалыгы билен душманчылык бар?

Китапдан окалып берилйән ялы соваллара Жемал башардыгыча гысга жогап гайтармага чалышяр. Сөз сөз боляр, айдансон нирә чексен чекип отурмалы.

— Бригадир Шаллы агалар билен гова гатнашык-да. Алагөз болаң хожалыгымыз ёк бизиңә. Кишә яманлыгымызам ёк.

— Душманчылык дийленде йөне тырып-тыржашдырмак гирмейәр. Нага, ер үстүнде сене-мене әдиш-

мек, гөриплик, бахылдык этмек ве шуна мен-
зешлер.

— Гөриплик эдер ялы бизиң үйтгешик гүнүмиз ёк.

— Бей дийме, Гараева. «Потратчылар — тәзе ку-
лаклар» дийип оларың гаршысына хер хили гөрешил-
йән ягдайларына душ гелдик. Билкастлайын зыян эди-
лен халатлары болды. Ынха, сен гөкнарын тохумы
экин ериңизе зыян этмек максады билен сепилендир-
диен пикире ёл берйәнми?

— Эй, мен-э оны башга бири бейдендир дийип
билжек дәл. Бизиң бир потратданам бетер гөрөн пей-
дамыз ёк хәли.

— Онда гөкнарың какаңыз тарапындан экин мей-
данларына экилендигини тассыкляярсыңыз-да, муны
онун өзәм боюн аляр.

— Мен нәдип тассыклайын билмедик, гөрмедик
задымы. О бендәни гараңкы жая габап гойсаңыз бо-
юн алар-да, нәтсин алажы болмаса.

Жәмалың сесинде илкинжи гезек пейда болан
дартылан әхәң сүлчүниң гөвнүне ярады, ол хайран
гәлян терзде гызың гөзүне гарады.

— Гараева, сизе өз класыңызда гатнашык нә-
жилиди?

Жәмал гызараныны, йүзүниң лап-лап ловлаянды-
гыны билсе-де, бу сорагын зандында мәлим болан
маглуматың ятандыгы я-да гепин гердишине гөрә
орта атыландыгына гөз етирип билмеди. Жәгабы әг-
ледигиче бетер алжырады, өзүни йтирди, сүлчүниң
синниң, көпманылы назарыны бүтин сүнни билен
сызды.

— Сиз онунжы класы совхоздакы орта мекдепде
тамамладыңыз. Класда сизе гатнашык нәжилиди, жо-
раларыңыз, достларыңыз... сөйүшйәниниз бармыды?

Сүлчүниң совалы тәседен гайталаны говы болды,
ёгсам ол шол өңкүлигине галан болса, Жәмал хич хи-
ли жәгабам берип билмезди.

— Тәзе гелен адама болан адаты гатнашык-да,
«Ыснышан жорамам ёк, ачык душманымам ёк» дий-
сем, догры болайжак ялы.

Сүлчи ене бир сорагы бержек болуп, соң сәгинен
ялы этди. Кагызларың йүзүндәки язгылары окап, ол
кәте кәбир ерлерини дүзедишдирйәр. Онуң отагда еке
өзи ялы болуп отуршы эсли махала чекенсон, Жәмал
дилленмели болды.

— Инди гаранкам дүшжек, дерманханада барма-
лудым. Ел машин билин оба гитжек болсам...

Сулчи бу сөзлере овалдан гарашып отуран ялы
бада аркайын гепледи.

— Дерманхана гихе 10-а ченли ишлейэр. Алада эт-
ме, сени ёл машины билин уградып болмаз-а.

Ол шей дийди-де, кагызларына хас гүмра болды.
Жемала улудан дем алып биалач отурмакдан башга
чыкалга галмады. Йөне сүлчүнн бу сөзлери оны га-
раңка галып ёл машинына мүнмели болжагындакы
горкудана бетер ховсала салды.

Дашары мазалы гараңкырап, отагда чыра якмалы
боланда сүлчи өнүндөки кагызлары ховлукман тер-
типлешдирди, гызың гол чекмели ерлерини бармагы-
ны дүртүп гөркезди, бурча дуран демир сандыгын
гапысыны ачып, кагыз-петеклериннн эхлисини шонуң
ичинде режелеп гойды. Элини сандыгын гөзүнн хас
төрүне сокуп, пулмы я башга бир затмы алып, голтук
жүбүсине салды. Жемал сүлчүнн бу херекетлерини
онун айдан теклибе мензеш сөзлеринден горкмалы-
дыгыны я-да миннетдар болмалыдыгыны билмөн, ала-
сармык дуйгулары башдан гечирип отуран ягдайында
межбуры сынлады.

— Дашкы гапыдан чыканындан соң, чепе тарап
йөрәбер. Дуралган деңинден сәхелче геч-де, ёлуң саң
тарапында дур.

Бу сөзлери ол шейле болмалыдыгы өң мазалы би-
ширилип гойлан ялы эхенде айдансоң, Жемала дий-
лени эдибермекден башга алач, чыкалга галмады.
Сөйүн көп эгленмөн ховсала эркини элинден алып
барян, төверегине гаранжаклап дуран Жемалың гап-
далында сүйт реңк «Жигулисини» саклады, гыза йыл-
гырып гарады-да:

— Сен ген гөрме Жемал, яңкы ерден машина мү-
нүп гайдыберсек, гүррүн этжек гыт болмаз. Эй, даш-
төверегин гөз билин дил-хов.

Дерманхана узакда дәл экен, онун гапысыны гөр-
кезил, Сөйүнн өзи машиндан дүшмеди. Жемал, гап-
жыгындан догторын берен хатыны алып, дерманхана
гирип гитди, дем салымдан соңам ызына доланып гел-
ди. Онун идеяң дерманы бу ерде ёк экен, хачан
болжагына аидып билмәндирлер. Сулчи хырчыны
дишлөп, ахмыр эдйән терзде «хъэк» этди-де, башыны
айкады. Жемалың элиндөки хатдан дерманың адыны

гайта-гайтадан оҗап ят тутмага чалышды. Ядына
ынам этмеди өйдән, кагызы кисесине салып чыкып
гитди.

Жемал сүлчи огланың айдан сөзлерини, әдйән хе-
рекетлерини, бу аладаларыны селжерип аңырсына
чыкып билмеди. Дәрнәв билән багланышыклы адамла-
ра бейле хемаят этмек оларың боржуна гирмейәнли-
гә дүшнүкли. Небси агырып, рехими гелйәрмикә? Бу-
ларың иш салышыны, хер гүн гөрйәни шумлук, бет-
багтлык болансон, хер кишиң янан одуна янып, дүшен
гүнүне ден аглашмак башардьярмак? Белки, бу эн-
тек бейле ягдайларә өвренишип билән дәлдир.

Сөйүн гелип, машина гирди. Уколлык гыт дерма-
ның гутусыны машиның ызкы отургыжында отуран
гызың дызының үстүнде гойды.

— Булармы, булар билән башгача геплешмесең
болмаз. Үйтгедип гурмак дийилйән зада булар үйтге-
дип урмак дийип дүшүнйәлер. Ине, кагызыңам алай,
гөрек болса, соң ене гелип гөрерсиң. — Ол машины
керекекте гиризип, ыза гарады. — Жемал, өңки отур-
гыжа гечәймели экениң. Сең билән геплешжек болуп
ёлдан чыкаймайын бирден.

Жемал:

— Е-ёк-ла... — диймек билән чәкленди.

Шәхерден чыкып, тәзе асфальтланан текиз ёл би-
лән совхоза тарап уградылар. Аралык әсли болса-да,
Сөйүн машины гыссаман сүрди. Манлайынын габа-
дында гойлан айнадан кәте бир гыза середип баршы-
на әсли ёл гечди.

— Бизнем ишимиз кын — дийип, сүлчи, гараз,
бир ёл билән Жемалы гүйемели, дымып бармалы
дәл диен шекилли гепе башлады. — Гижеси ёк, гүнди-
ви ёк, шол әңилип гидилип отурыландыр. Өз әркине-
де гомяноклар. Бири әйле эт диййәр, бири бейле.
Икинжи йыл ишлейән, окувы якында гутардым. Әхли
зады дүзгүн әсасында әдйән вели, боланок. Ыкбалы-
ны чөзүп отуран пиядалар башга ягдайлар хакда гүр-
рүн әдип отурандыр, йөне сен өзүне герегини дүшүн-
мелисин. Бай-бов, сен болян ишлерин йүзден биринем
гөз өңүне гетирип билмейән, Жемал. Акымың гаршы-
сына гитсең, онургаңы онрайжаклар. Ай, онсон бизем
өзүни онармадык көр болсун диййәс...

Соңкы сөзлер әсинин агзындан биыгтыяр чыкды.
Хатда онун әхенем өңкүлеринден бүтинлей тапавут-

лы болды, үнсли динлөп отуран Жемал, хут шол жүмлелерин сүлчүниң тебигатына махсусдыгыны дуая ялы болды. Өз айдан пикирине дүвүнөн Сөйүнем дымды. Айна гөзүниң ытагыны айлап гойберенсон сөз гүррүңини довам этди.

— Ынха, Мәммет Гараевин гүнәкәр дәлдигини биллип дурун-а. Шонуң еке өзүниң гүнәкәр дәлдигини нәмеден ант ич дийсеңем ичерин. Онуң аңырсында Шаллы голак ялы аждарха ятан болмалы. Йөне ол-а боюн аланок, сизем тассыкланзок, Гараев болса, эгер гүнә бар болса, эхлиси мениңкидир дийип япышып ятыр. Ынха, сенем йүрегини ачаяног-а, Жемал...

Жемал гүррүңин шу еринде дернев, сораг хенизем довам эдйәр диен нетижә гелди, өнкүденем бетер йыг-рылды, сесини чыкармады. Өзүне ялныш дүшүнилендигини сүлчем анды, йөне шонда-да ол чөзлөп угран пикир сапагыны тамамламан гоймады.

— Булар ялыжак ишлери чигит чигитлән ялы эдип боляр. Мунун үчин я зер герек, я здр герек. Гараз, бир зат герек-дә. Хут шу затларын ёклуғам Гараевин сәвлик билен тора дүшен пидадыгына гүвә гечйәр. Ёгсам бейдип йөрөн адамың сарсгыны көп кишини ер хопдураймазмы. Бай-ба...

Бу гүррүң ёрдумынын Жемалын үнсүни өнки отургыжа гечирип билмежеклигине сүлчи ахыры дүшүнди. Машында отурдылан радионын бурмасыны товлап бирнәче толкуны сермәп чыкды, идили зат тапмады я-да бу гүррүңин угруны үйтгетмек үчин зерур боланы себәпли, гараз, деррев радионы өчүрди.

— Жемал, сен «медучилищә окува гиржек болдум» дийдинми?

Бейле диени бирбада хақыдасына гелмесе-де, айдылян зат догры болансон, Жемал гүррүңе гошулман отурып билмеди.

— Бу йыл-а дәл, өтен йыл сынанышдым вели, болмады.

— Болмазам! — Сүлчүниң әхенинде бегенч аламатына меңзеш бир алапат барды. — Олам инди ғымматлап, бериминин мөчбери институтыңка голайлашыпдыр. Белет боламсон айдян. Жигим училищәни шу йыл тамамлады. Мединститута-да гирди, шона-ха аз-овлак пайдасы дегди. Сүлгүн диййәлер жигимиң адына.

— Билсең йыкжак болуп дуранам ёк вели...

— Вай, ин эрбеди шейдиң, бойнуа гоюп йыкылар-да инди. Нәме олар бизиң мекдебимизин ягдайыны билмән дурлармы? Ынха, сен нәме мекдепде берлен билими алмадыңмы? Сени шейдиң көр эдиң чыкарсалаң, эйсем сен гүнәкәрми оңа?!

Сүлчүнин самсык оглан дәлдигини Жемал өнөм ыкрат эдйәрди, онуң бу гүнки гүррүңлери оңа хас йүрекден, хас догры ялы болуп дуолды. Йөне арадакы дүшнүксиз перде оңа йүрегини ачмага, дердинишмәгә пәсгел берйәр.

— Ине, серет, индики йыл сени өзүм окува ерлешдирерин. Валла, ынанай шуңа. Я института сынанышып гөржекми?

— Ай, инди окува эл етер ялы болмады.

Бу хақыкатданам шейле болансон, Сөйүн сесини чыкармады, машины ёлуң гырасына совуп саклады.

— Жемал, мен сениң еке сөзүң үчин әхли зады әтмәгә тайяр. Ынанай. Қакан ыкбалы бүтинлей диен ялы мениң элимде...

Әдйән ой-хыялларындан, ызына дүшүп барян нистинден өзи горкан ялы Сөйүн хасыр-хусур чилим отланды-да, ёла дүшди, машин силтенип гитди.

Қапаса габалан гуш ялы өзүни жуда биынжалың дуйян, хер херекете, хер сөзе мых дүртүлйән ялы тистинип отуран Жемал бирден әхли зада дүшүнди отурыберди. Асыл ол муны өнөм билип, дуоуп отуран өкени, йөне ол бу айлавлара ынанмажак болуп чытрашып, ыкбалдан етмели пайы өзүнден дашлашдырмага чалшып хеләк болуп йөрсе нәтжек. Бәх, адамларың әхлисиниң ады, бойы-сыраты, эдим-гылымы дүрли-дүрли болса, оларың әхлисиниң калбында аграмлык даш ялы болуп бирмензеш харамзадалык ятыр-ов. Йөне ол кәбиринде әлйүзде гөрнүп дур, башга бири оны гизлемеге башаряр. Йөне шол башлангыч әхли адама махсус. Ягдайың шейле йөнтөм, дүшүнмеси шейле аңсатлыгына гөз етирен Жемал бейле пурсатда өзүни өрән аркайын дуйды. Ногтасыны өз элине тутдуран йигиди идекләси, әнтедеси, әжизледеси гелди. Дем салымда сүлчүнин берен кәбир совалларыны серинде айлап, оңа өзи барада әхли хақыкатын аянлыгына акыл етирди. Какасыны халас әтмек үчин берилмели пиданың мөчбери нәчерәк болмалыка?!

— Жемал, сениң йигидиң бармы?

Гыз душүнмеди.

— Агам бар, Керим. Йөне ол Орсьетде яшайр. Гуллуқдан соң шо тайларда өйленип галыберди.

— Ё-ёк, мен о мағлуматлары хэзир хемме кишиден говы билйён. Мен сениң йигидиң бармы диййён, сөйүшйён огланың.

— Вай, тоба — диен гыз, доғруданам, уялып гызарды.

Дымышып эсли йөредилер. Машын улы ёлдан совхоза тарап совуляң ёла айлананда Жемал галкы-жаклап, ховсалалы гүрледі.

— Шу тайда сакланайың.

— Элтп гайдарын.

— Ёк, ёк, дурун. Шу тайда душүрэйин мени.

Машын сакланды. Сөйүн ызына өврүлип, гызың дызының үстүнде дуран гутының үстүнде элини гойды.

— Горкянмы?

Жемал бу херекете билгешлин тисгинмеди, гапа-да гысылмады, гутыны айыржагам болмады.

— Ёк, өзүм гидерин, ики эдим-э. Хана, кеселхана-да гөрнүп дур. Эжемиң янына-да совлуп гечжек.

— Жемал, какаң бойнуна эсли йылы дондурып гойбермек итиң ансады. Йөне дерневи ыза чекип йөрүн. Онуңам эхли мүтдети гечди. Басым материаллары табшырмалы болар. Мен бир зады анык билесим гелйөр. Сен мениң диеним билен болармың я-да ёк. — Шу пурсат гыз тисгинип гитди, гапа тарап биыгтыяр гысылансоң, огланың эли отургыжың үстүне гачды. Ниетини жуда айдын ачан совалың морта боланыны аңан сүлчи сөвлиги дүзетмөге чалышды. — Сен эртир той эдели дийсенем мен тайяр.

Йигидиң иберен мәширигини гызам гайтарып бермеги макул билди.

— Хэли-хэзир той-томашаны ятлар ялы болмадык.

— Бу сениң өзүне бағлы, Жемал...

— Эден хызматыңыз үчин таңрыялкасын.

— Хызматы соң гөерсин.

— Сағ болун...

Гыз машындан чыкып, гапыны япды. Оба тарап гөнгүген гыза, машының пенжиресинден бойнуны узадан йигит:

— Якын гүңлерде ене чагыраын. Нэхили дерман-дери гөрек болса эжеңден сора — дийди.

«Вий» диен Жемал гапжыгына япышып, алнан дерманын бахасыны гайтармага жан чекди, болмады. Бахана билен машындан дүшен Сөйүниң гызын пуллы элини итйәнлигине я-да саклаяндыгына дүшүнер ялы болмады. Бейдип дурмагы улып билмедик гыз өне бир гезек миннетдарлык билдирип, ёлуны довам этди. Ол араны эсли ачянча еринден бутнаман дуран йигит, калбыны гозгалаңа салан хайсыдыр бир дуйгы толкунының зарбына башыны яйкап, хырчыны жишледи...

Эжесиниң сыпатыны сынлан Жемал ол бәри бакандыр, ягдай ганыматлашандыр дийип чаклады. Онун асуда кешби, паракат бакышы, гызыны гөрүбем алнасап-гыссанмазлыгы узага чекен харасатдан соң көшеден деңиз ялы сырлам болса, Жемал муны говулыга ёрды. Лукманларың эдйән эми тәсир эдйәндир, белки, өне калбы әхли булашыклығың, дерди-дердесерин бир ёл я-да бир сәв билен оңатлыга тамамланжакдыгыны сызьяндыр. Гызының халыны сорап берен совалына «инди ганымат» дийип пышырдады, йылгырян ялы алакат йүзүне чайылды. Чукрарлан гөзлери билен гызыны довамлы хем сиңин сынлады. Эжесиниң элинден тутуп отурышына, дамарларың тирсилдисини сызьян Жемалың бирден агысы тутды, мөңнүрип, эжесиниң дөшүне башыны ойкалап агласы гелди. Бөведи ярмак үчин гөзяшлары итеклейән дуйгуларың дине өжеси билен багланышыклы дәлдигини Жемал дуйяр, олар шу гүнүң вакалары, умуман онун ыкбалы билен багланышыклы. Жемал сакланды, кынлык биленем болса, өзүне әрк этди. Эжесиниң элини хас ыкжам гысды. Ине, шү тирсилдейән дамарларың йүреге бирлешйән еринде ганың акымына пәсгел берйән дыкын бармыш, йүрегиң гулажыкларының бириниң дыкылжак болян болмагам ахмалмыш... Гендигини. Адам гезип йөр, ягышылык эдйәр, яманлык эдйәр, әпет-әпет ишлериң хөтдесинден гелйәр, учуп алловаррадан чыкяр, йөне серче ялыжак йүрек сәхел тогтаса, ол ёк, ол өли, ол арзувындан-максадындан, якынындан-ядындан, гелжегинден-гечмишинден махрум... Вах, Жемал башарып билйән болса-ды, айтман-диймән, хич киме билдирмән шу дамарың ичи билен барып, онун дараган ерини гиңелдип, юкалан ерини галнадып гайдарды, хорлук хем әжир чекен өне йүрегине дерек өз жигериниң гоюп доланарды. Йөне багыш эдилжек йүре-

гин чекйән жебри-жепасы, гайгы-гуссасы бейлекинки-ден азмыка, чалшылан йүрекден онун өмрүнн узак-дыгына ким гүвә гечип билжек?.. Эсасы белә йүреке экен, бөврегн совукламасам үстесине.

— Гызым, сенинем гөржек гүнүн гүзәшлык экени. Сени бейдип хорламак үчин-ә дүйнә индермәндим. Гүлүп-ойнап, бөкжекләп гезмели чагын, ахмырдан хырчыңы дишләп сынсыраклап йөрмел-ә болдун-да, балам. Аган ызына көвленмеди, какаң бейдип ятыр, икимизем начар, менем саңа дерт. Баша иш дүшенде диренишип дуран доган-гардаш, гарындаш гөрек. Биз-де олам ёк, бизинкилерденә асман якын, какаңам ер-ден еке чыкан, арзыңы киме айтжак, дадыңы киме дийжек. Какаң гөргүлем шу дийилйәни әден болса, «гүнүмиз булашсын, бетбагтлыга учралың» дийиб-ә әден дәлдир. Ери, ажыдан алжагың инине сүйжүлик билен синмежегини билмедимми дий. Әден болса, ма-ңа дагам дуйдурман бейдишине хайран гаян. Әй, менде сан бармы, сала бармы. О түнеке дилсиз-агызсыз доңғара даша мен. Билеңде багыңдан чекин билжекми нәме. Вах, шү гара небсиниң бир горлуң үстүңден әлтжекдигини билйәрдим-ле, йөне ким бейле чочгара чолашар өйтжек. Ё-ёк-ла, онуң өз келлесине гелжек зат болмалы дәл би. Небисжеңем болса, кана-гатам ёк дәл онуң. Отен йылкы дүшүренжесини ерде гойса гум болжак, гөкде гойса гүн гөржек дийип апа-лап саклады. Ана, инди шолам оңа несип этмеди, ха-рама чыкды бар зат... — Жемал әжесиниң сөзүнә «хә» берип оны угруна сүржегинем, «әже, бейдип зейренип ятма, әхли зат говы болар» дийип гөвүнлик бержеги-нем билмеди. — Саңа кын боляр, гызым, саңа. Кака-ңам маңлайыңдакыны гөрер, элиң билен әден болсаң, эгниң билен чекмели. Бигүнә болуп ода янмаса боляр, Саңа кын. Менем чагыран гүнлери аманадымы таб-шырмага гидиберерин, ах чекип, арман этжек дурму-шым ёк. Саңа небсим агырьар. Бейдип ятышыма, гай-тып саңа йүк. Саңа азар болян гайтып мен. Бу гөп-лери, гызым, мен саңа айтмалам дәл. Йөне мен тайяр бол дийип айдян, тениң өвренишсин дийип айдян. Бир-ден бир болмасы ягдай болса горкмагын, балам. Тү-велеме, билимиң, ылымың бар, боюн, сыпатың-сыра-тың, акылың кем дәлдир, гызым. Бу замана бойнуң буруп, кибтини гысып йөренлең дөври дәл. Бес мең бус-бус болуп, босага бенди гезеним, Әжизин ганымы

көп боляр. Гез, ока, хезил эт, яша. Иле яманлык эт-медик, харамдан йыгнажак болмадык, эйсем гүн гөрдүкми?! Ийдик дийсем яланчы, гейдик дийсек яланчы. Ине, индем дүшен гүнүмиз. Хана, дүнийэни дүлдүрерип йөрөнлериң хей, аладасы бармы? Халалмы-караммы, хакмы-караммы олар үчин дес-ден. Ай, хава-да, онам оңармак герек. Башармасаң болжагың шү... Мен бедибагт сана эйле эт, бейле эт диййән. Сени ганатландырып, учурып гойбермели биз. Биз болсак гара даш болуп бойнундан асылып дурус. Эдип билжек задым, ругсат берип билжек. Сенден разыдырын, гызым. Эртир гитсеңем гидибер, окува гит, гараз, шү түнекден дашрак дур. Ол орача даргады, гызым. Гидибер, берен сүйдүм халал болсун...

— Гойсана, эже, нәмелер дийип отырсың. — Жемал агламан зордан сакланды. — Хэзир окувам ёк, хич задам. Хей, сени, какамы ташлабам бир башга ере аягымы секеринми... Ынха, шол гыт дерманданам тапып гетирдим. Ене герек болса тапып болжак...

Укол этмек үчин шепагат бажысының отага гирмеги энели-гызың ягдайыны еңиллешдирди. Эсли махалдан соң гапдалдакы бош орна бир гарры аялы тутаклап гетирдилер. Гайда-гаймалашык, совал-жогап Жемала эжеси билен хошлашып гайтмага шерт дөретди. Йөне эжесиниң сөзлери жигериниң ужундан көз болуп асылды дурды.

Таяк атым ерден Гарагөз ылгап чыкды, өйде чыра янып дуранам болса, Мекан уклап галыпдыр. Бу гүнүң аргынлыгыны Жемал диңе гейимлерини чыкаранда аңып галды.

Эртеси, Мекан окува гитжек болуп дурка, Шаллы голак гелип хемме ишлериң оңын болжакдыгыны, гөрүлмели адамларың гөрлендигини айдып гитди. Эжесине товук чорба элтип гайдан махалы почта совулав Жемал Керимден гелен хаты алды. Ол басым Венера билен баржаклыгыны айдыпдыр. Жемал бу гүнүң башланышыңдан хошал болды, гөврүми гинәп, әхли зады оңатлыга ёрды. Хатда, гаранкы гатлышанда, Меканың «шу гүн өймүзде ятаяйын» диен найынжар кайышынам, инди бу түнеге гиденлериң басым гайдып гелжеклиги билен багланышдырды. Сәхер билең гапы какылса, Керим гелди дийип ылгап чыкжагына ынанды...

Гапы догруданам какылды, Йөне сәхер билең дәл...

«де, гич агшам какылды, бу гүнлерин аладасы билен
ёрулан Жемал яңы ымызганан экен. Оянан бадына
гарашяны гелендир өйтмекден дөрөйән бегенч дәл-де,
горкы дуйгусы гуршап алды, ховпургады. Гызың бу
жал-ягдайыны анан ялы Гарагөз ябжынып-ябжынып
уйрди, гапың голайына топулып-топулып гелди.
«Кимсиң?» диенинде, Жемал өз сөсини өзи эшитмеди.

Дашарда гапыны какып дуран өйде бир херекетин
боланлыгыны аншырды өйдйән:

— Жемал, Жемал! Ачсана гапыны, бу мен...

Бу сөси гыз бада танады, гапыны ачмага сәхел яй-
данан-да болса, гапының анырсында дураның Сөйүн-
дигини билип аз бегенмеди. Чыраны якып, гапыны
ачды.

— Бәйх, ятанда дагы Арап Рейхан ялы ятың эке-
ниң-ов, Жемал. Бәй-бәх, какып дурын, какып дурын.
Итиңизем уйрүп ядады. — Жемал Сөйүниң херекетин-
ден, сөзлериниң әхенинден онуң кейплидигини сыз-
ды. — Вий, ал, ме ине, бүйә шол дермандан, бү-де
петир көке, ынха, буюм саңа, ай, муң нәмедигини өзүң
говы билйәнсиң... — Сөйүн голтугында саклап дуран
затларыны дөкән-сачан эдибрәк гыза узатды. Гыз
дермандан башга хөдүре мейил этмәнден соң, кагыза
доланан мата кечәң үстүнә патылап гачды. Жемал
гызларың гырлышып геййән көйнегиниң матасына гө-
зи дүшүп ыза тесди. — Алсана, бу саңа, хеммеси се-
ниңки. Ай, бу гүн огланлар билен бир ерде отурдык-
лай, онсоң сени төрмәсәм йүрегим ярылып баряр,
валла... — Бу сөзләр йүрекден айдылан болмагам ах-
мал, олар ынандырыжы эшидилди, Жемал огланың
ягдайыны гөз өңүнде тутансоң, бу айдыланлары гөв-
нүнә алып дурмады. — Гайдыбердим, горкуздымам
өйдйән сени ә, яък валла. Ай, гатнадып йөрмән сора-
гы үстүнә гелип әдәейин дийдим, хе-хе... — Сөйүниң
гөзүнде нәмәхрем ышнак йылпылдап гитди. — Чай
берсенә ичжек менә, Жемал, ковсаңам гитжек дәл...

Баша инен мусаллаты хошамайлап совмасан, алач
ёк, шонуң үчин гыз огланы угруна сүрүп башыңдан
айламагы йүрегине дүвди.

— Вий, ичжегин чай болсун, хәзир гайнадар-да
демләерин.

— Ай, жана. Шейтсене, Жемал, сениң элинденем
бир чай ичип гөрели.

Сөйүв халың үстүнә гечип орнашандан соң, гыз

өзүнің хер бир херекетинин, беденинин хер бир сынасының сынланындыгыны сызды. Ятанда геййән юка көйнегини чалшайман эбетейини тапмады. Чай дем-дәп, чэйнеги Сөйүнин өңүнде гойды: сүйжүданы узат-ды, өзем бир чэйнек чайы алып четде отурды. Өн бейле ягдайы хақыдасына гетирип билмежек Жемал, кәзир мундан нәхили чыкалга тапжагыны аңанок. Гарагөз бир дүшби хайван болса, гидип иң болманда Меканжыгы алып геләйсе.

— Сен Жемал, зады галавут этме. Маңа гулак ас, бар зат дүз болар. Хе-ей, сен бу дурмуша китабың гөзи билен гараяң, хақыкат бүтинлей башгача. Мен өнтөк эжиз. Энтөк гүйжүмө гиремок. Хәзир пахан вор, шонуң аркасындан. Ене бәш йылдан мени танамарсын. Сен мениң диеним билен бол. Бар зат гүл болар. Сөйүн диен сөзүни гөгөрдйән, айдан антыны даш эдйәнлердендир. Сени сыпдырмажагым чын, валла, ашык болайдым-ай...

Түркмениң өйүне гижә гелип, түркмениң гөзә гөрвен гызына түркмен шейле дийип отурса, дөврүн нәхили болдугы боляр?! Эйсем намыс-ар дийлен зат галдымы бери, онуң орнуны пул-байлык алмадымы нәме?

Сөйүнің хас бетер самсыклап гидибермегинден чекинен гыз гүррүңе гошулып, үнси совмага чалышды.

— Бизиң өйүмизи нәдип тапайдың?!.

— Бов, сизе өзүңизден белет дийдимә мен. Өйүңи-ви тапдым-ла, йөне йүрегине ёлы нәдип тапмалы...

— Чай ичиберин, хәзир Мекан билен Арслан дагам гелерлер.

Бу хабара Сөйүн азажык үшерилди.

— Шаллы аганың чагалары. Бу гүнлер олар бизде ятырлар.

— Бәх, сораг эдемдә олары зордан танаян ялы гүррүн эдйәрдиң. Бай, сенем мекиров, Жемал. Ай, олар хич. Голагың өзи гылсырадын үстүнде дура, ке-хе. «Үф» эдип гойберсем, довзаха гүтләп дүшйәр.

Жемалың ядына ирден Шаллы голагын «гөрмели адамлар гөрүлди» диен сөзлери дүшди. Гөрйән вели, ол өз аладасы, өз дерди барада дилленен ялыла.

— Әй, бу ишлер бидерек, Мәммет Гараевин эден иши шейле серетсең бир көпүк, йөне хәзир йылы агыр. Азындан еди йыл. Вурыялар башга ерде. Алтын магазинндәки басха-баслыгы билйәнми? Өтең йыл

болда-а. — Гызын «жык» диймеси сүлчүни хасам одукдырды. — Бай-ба, ана, иш дийип шоңа дийэйсең. Магазиниң мүдирине Пуздан диййэндирлер, эшидипмидиң? Бэй-бэ... Йүзүни гөрсөң өңнил иениңи гайтара-сың гелйэр, йөне ики гызын гызылыгыны алыпдыр. Хэ-э, вей, өзүм ишиң дерңевине гатнашдым. Айда бир гезек гидип Москваның «Пекин» ресторанында жалайлык эдип гелйэр экен. Ойнашы үчин салдыран жайыны гөрсөң, женнетиң жайымыка өйдөрсиң. Хажата оту-рылян еринден башлап, гапын тутаважына ченли ал-тын-күмүш. Огурлыгам эдйэр экен вели, гызыл бир гезек гымматланда миллионер болайяр экенэ ол. Эй, дургуңлылык диййэлөр вели, сүргүңлилик дөври экен шол. Башаранын башына, эдеһиңи эдибермели бо-лупдыр. Хезил экен-лай шонда. Пузданың сүлчүлөрө нәме хөдүр эденлигини билйәрмин?..

Сөйүн «сен барыбир дүшүнмерсиң» диен терзде элини салгады. Херекетлеримден маны анмазмыка ди-йип, Жемал чэйнек-кәсесини ашхана алып гитди. Отаг-дан чыкып барярка ак топукларыны йити назарың якып баряңлыгыны сызды.

— Буларам экидэй, Жемал.

Чэйнеги алжак болуп өрүм сачыны бир эли билең тутуп эгиленде Сөйүн Жемалың бейлеки элиниң би-легинден шапыладып тутды-да, гызы өзүне чекди. Бейле херекете гарашмадык гыз гобсуңан огланың голтугына долды, аягы дегип пызылан чэйнек чайлы шемме билең ёл ясап гитди, гапдакы сүйжи той пай сечилең ялы пытрады, гызың көйнегиниң этеги ды-зыңдан гечди.

— Вай!..

— Жемалым... сен мениң ай Жемалым... мен сен дийип өлйәнэ...

Бир пурсат Жемал эхли дуйгуларыңдан жыда дү-шен ялы болды, аграмыны үстүне атан огланың са-мырдысыны эшитмеди, өзүниңем нәме диййэндигине дүшүнмеди, огланың херекетлерини ызарламага, со-вулмага, гаршылык гөркезмәге межалы чатмады, йү-реги орнундан сыпып бокурдагына тегек болды, ысгы-ны-рагбаты гачып шалкылдап ятыр. Оңа Сөйүниң ха-насыңдан чыкайжак болян гөзлерини, өз эркиңден да-ша чыкан ислегиң өвзайыны үйтгеден йүзүни буланык сувун аңырсында гөрийән ялы болды, гыгыряң сесини өзи эшитмеди, гөзүңден яш пайрамады. Дине огланың

дамарлак, дутарчынкы ялы чее эли өзүниң эжап эдип серетмейән уят ерлерине етенде өзүне гелди, горкудан, утанч-хаядан, нәлетден хем эжизликден дөрән айылганч гүйч огланы серпиң гойберди. Гызың илки болшуны думанлан аңында чала айлап етишен Сөйүн «максадыма етдим, бөведи бөвсәймек галды» дийип хасап эдипди. Йөне гызың бирден гөркезен гаршылыгы оны ышк ойнуның хумарындан сәхел айналдансоң, ол мундан соңкы херекетини аңының эмри билен эдип уграды. Аңры тогаланан гызың билине чыкан көйнеге гөзи дүшенде геймини чыкаржак болуп хеләк болмалы дәлдигине бегенди, онуң сүлчи аңы пиданың көйнегиниң ыртман чыкармалыдыгыны йүзугра дуйдурды. Еңседен гарбалаң Жемал йүзин йыкылды, хас әржел япышан огланың гирисинден сыпып билмән халыны дырчанаклап урунды...

Сөйүн Жемалы илки гөрөндөн бәри она багланан дуйгуларының өзенини өзүне дүшүндирип биленок. Сөйги болуп сөйги дәл, йөне бу дуйгы хер бир ыңсана махсус болан тебигы ислегини гандырмак, дине шонуң билен баглы задам-а дәл. Ек, «Сөйүни гызың, онуң машгаласының дүшен гүнүне гынанч әркини элинден алып, бейлеки әхли ислег-арзувларыны көр эдип гүйлүп ташлапдыр» дийилсе, хақыкатдан даш дүшүлдиги болжак. Догры, Сөйүн Жемалы илкинжи гезек гөрөн пурсаты йүрегиниң орнундан сүйшендигини билйәр. Бейле нәзик, овадан, мәхрем гызы гөрүп, оны арзууламазлыга өзүни меҗбур этмек мүмкин дәл. Сүлчи өзүни әркек сайып башлалы бәри дүнийәниң аялынам, гелнинем, гызынам гәрди. Оларың кәси онуң гелшигиниң, пулуның, гуллугының гурбаны болды, кәси болса Сөйүниң хилеси, гара гүйжи зерарлы гирисине дүшди. Хачан-да Шаллы голагың хелейи Дүнийәгөзел сорап махалы Жемалың зорланан болаймагының әхтималдыгы барада дил яранда Сөйүн өзүнде бейле мыртар хабары айданлыгы үчин бу аяла йигренжиниң барха артыяңлыгыны сызыпды. Йөне шо пурсатда-да өзи үчин бир зады чөп дөвлән ялы дүшүндирип билмәнди: ол шол багта биругсат әл уран кишиниң өзи дәлдиги үчин гахарланярмыка я-да нәзиклиге, пәкизелиге яны йүреги билән галташып угран махалы, хақыкат дий-йәниниң салгыма өврүлип баряңлыгы үчинмикә? Элинден гелсе, Жемала, какасына көмек этжеклигиниң сүлчи бирнәче гезек ятладыпды, өзәм бу сөзлериң

кичи дилден бәрде, гызын гөвнүни авламак үчин ай-
дылан сөзлөр дэлдигини ол говы билийэр. Хатда ол
шол пурсатларда Жемалы боюн эдерин-ов, онун леб-
леринден сорарын, чолашып ятарын дийибем пикир
этимди. Догрусы, Жемал сүлчүниң шол сөзлериниң
ызына дүшүп гидиберен болса, Сөйүн совашарды,
гыза дернев боюнча гечйән адаты бир киши ялы га-
рарды, дүйшүндө оны той сачагынын башында гөр-
мезди, хер гезек сөйгиң херекете гечип, дартгынлы-
гын дик депесине етен махалы ёрганың ичинде еке өзи
оянмазды. Ёк, ялан сөзлейэр. Ол Жемал билен дүш-
нүксиз багланышыгын анырсына етмән рахатланып
билмежегине бада дүшүнди. Бир пурсатда ол женаят
ишини гыра совуп, Жемал билен гол тутушып ника-
лашмага гидибермели болса, дуркы билен бүтинлей
тайярдыгыны хем өзи боюн алды. Эл дегирленине-
де, дил дегирленине-де гаражак дэл, Жемал өзүниң-
ки болса боляр...

Хэзир Сөйүниң анында, йүрегинде өңки эден ой-
хыялларының, арзув-ислеглериниң дүшнүгем ёкды,
өдил шу пурсат ол өңүндө урунып ятан гызын Жемал-
дыгыны я-да башга бир кишидигини хем тапавүтлан-
дырып билжек дэлди. Хайваны, ысаны имриндирип,
дуйгуларын эхли бентлери вейран эдилмегине итерйән
задын шейле голайлыгы, ине, хэзир, ер дөрөли бәри
артмаса кемелмедик, хич махал дүшүндирилмедик,
өмүр дүшүндирип болмажак леззети бойламага мүм-
кинчилигин арасындан эхли серхетлерин айрыландыгы
Сөйүни гудузлык дережесине етирипди. Ол багжыгы-
ны яздыржак болуп сөхел үнсүни сованда элинден
сыпып барян гызы гара гүйжи билен аркан басды,
дөбшенеклейән аякларын арасына гиренсон, халыс
ысгыны гачан гыз өңки ялы эркин урунып билмеди.
Сөйүн өзүниң аклы азашансон, «сөййән, аялым бол,
сөййән...» дийип гайталаян сөзлеринем, гызың «жа-ан,
доган, вай, эже, эже жа-ан, айрыл...» дийип, аглап-
эңрейән сесинем эшиденөкды.

Тен тене галташанда Жемал иң соңкы рагбатындан
жыда дүшен ялы говшады, Сөйүн болса тога бирлеш-
дирилен электрик чырасы ялы янды, титрейән беден-
лерин дуралгада сакланмагы үчин дыржашды. Жемал
ягдайының бүтинлей чыкгынысыздыгыны дуян ялы дине
ялбармагыны довам этди, гөзүндө яш чогул чыкды:

— Бейтме, ялбарян, жан доган, бейтме... масгара

этмэ мени... Вай, бейтме... ялбарян саңа, гөзүңе дөңөйин, бейтмесене... бейтме...

Инди гичди, хэзир Сөйүн сакланып билжек дэл, дүңйәде оны саклап билжек гүйжем ёк. Шу пурсат ол пәсгел бержек болан хер бир кишини, хатда мәхрибан әжесем болса, гөзүни гырпман өлдүрип билжек. Бейниси, йүреги орнунда болмаса-да, адамың өлмейәнлиги чын экен. Хэзир Сөйүниң әхли дүңйәси петиик болса-да, мақсадына етмегиң өң янындакы кейпиң хейжаны билен самрады:

— Дур, ят, дурсана, ана... ана, ине... ине, болды... дур...

— Вай... вай, әже жа-а-ан-я...

Өңки дүңйәсине гайдып гелен Сөйүниң гөзүндөң чогул чыкан яш хүнүбирян аглап ятан Жемалың яңа гындакы чыга гошулды. Ол хас-хас әдип ятышына, «сен гыз экениңә, сен мениң аялым, мәхрибаным... Мениң аялым...» дийип үзнүксиз пышырдады.

III

Мәммет Гара үч йыл иш кесдилер.

Шаллы голагың айтмагына гөрә, Жемалың какасына азындан еди йыл дагы дондурмалы экенлер. Муны ол әден аладасы ерине дүшен адам хөкмүндә айтды. Онун әхенинде бегенмелидигине үндевем барды. Ери, нәмәңе бегенжек, хайсы зада гуванжак дийсене. Хава-да, келләң алнандан гулагың гопаны говы. Әйсем-де болса, дүңйәде инди Жемалың ыкбалыны сарсдырып, оны чыкгыңсыз ягдая салар ялы гыңандырып я-да дурмушың шейле оңатдыгына ынанар ялы бегендирип билжек вака, ягдай бармыка? Екдур, болмазам. Ол шол пурсат өлмелиди, йүреги партлап ярылмалыды, гөречлери гөзяш болуп акмалыды, эл-аягы шел ачып гымылдамага ярамалы дәлди, дили лал болмалыды... Хич задам болмады. Дине онун буйсанжы, гуванжы, намысы, гелжеги, арзувлары чымпытрак болды. Инди онун гөвреси, дүңйәси, дурмушы бош, шемал шувлап дур: Сөйүниң «сөйиң, сен мениң аялым...» диен ялы сөзлерини ятланында-да, олар оңа сәхелче-де тәсир әденек. Сөйүлиң, аял болан венанда шатлык, гуванч болмалы! Әйсем багт шейле берилийәрми? Нәме үчин Жемалың ыкбалың чолашың,

гәлейи терс, дурмушы булашык? Гөрә, каканы үч йыл түрмә баярлар, сен болса она бегенмели. Хут шол мөхлетин берлендиги үчин, гөр, кимлере миннетдар болмалы, миннетини чекмели. Белки, айрылан, кемелен дөрт йылың бахасыны Жемалдан анык билиән адам өкдүр?!

Маман дайза кеселханада узак махал ятанам болса, онун хал-ягдайында дуярлык өзгериш, галкыныш болмады. Херекет этсе, кейпи үйтгесе йүреги дүңкүлдәп, ган басышы галгады дурды. Лукманларын гелен нетижеси шейле болды, областда-да әгленмән, гөн пайтагта гитмели, о тайда гураллар кәмил, тежрибе ёкары, мүмкинчилик көп, хат-петегини өзүмиз оңарарыс.

Тутда-баслыгын арасында Жемал Меканын өйлерине гиденлигинем, өзүниң өйде еке ятанылыгынам дуймандыр. Муны ол дине Сөйүн геленде дуюп галды, йүреги жигләп гитди, диймек, аваян болса, ол еринде болмалы. Шу пурсата ченли болуп гечен ишден соң Жемал Сөйүн билен йүзбе-йүз болуп гөрмәнди, судда-бейлекиде гапдалдан гөрүшселер-де сөзләшмәге зерурлык йүзе чыкманды. Гызын илки ислеге бүргүт ялы пенжесини герип огланын үстүне гопулмак, өзүниң өнде-сонда бетбагтлыгына дине шу өңүнде дуран гүнәкәр ялы оны түйт-мүйт этмек, богазына көп махалдан бәри гуршундан гуйлан ялы болуп дуран теги багрыны паралап гыгырып айрып зыңмак, калбыны гиңелтмек болды. Бейтмеди. Гайта гүн ялы, огланын йүзүне сансарсыпат манысыз гарады дурды. Хачан-да онун гымылдаян додагына үнси чолашанда, огланын бир затлар диййәндигини анды. Жемал өңкүлигине бүтинлей менземейән Сөйүне середин, оны өмри өтйәнчә багышлап билмежеклигине гөз етирди. Өмри түкенйәнчә...

Сөйүн гызын какасынын ганымат шертлерде яша-жаклыгын айдар экен. Әжесинин ягдайыны соранда, Жемал өзүне гелди, Сөйүниң бу совалы беренлигине миннетдар болды. Себәби ол әжесини нәдип пайтагта әкитмели, нәдип кеселхана ерлешдирмели, гөз етирип билмән хеләк болуп йөр. Кериме үчүнжи гезек хат язды, геленок, жогабам язанок, аялы, гитсе гайдып гелмез өйдүп, зыңжыра баглап гояйды өйдйәрян оны.

— Әжемия ягдайы ярамаз, Какамия исмесини ашидип хасам гайра үзүлди.

— Дүшүндирәймели экениң. Гүнә гечилме болса, я башга бир ягдай болса, онун бир йылдан, йыл ярымдан гайдып геләймеги мүмкин.

— Докторлар «пайтагта экидип, шол ерде кесел хана ерлешдирмели» диййәлер.

— Бәх...

— «Йүрегини операция этмели болмагам ахмал» дийдилер. Муны шо тайда кесгитлемелимишлер.

— Инди нәдйәңиз?

— Нәтжегимем билемок менә.

— Машина ярамазмыка, гидип ерлешдирердим-дә. Сен сорап гөр докторлардан, кағызларынам дүзедип гой. Мен анна гүни хабар тутарын.

Гитжек боланда Сөйүн «булары сең үчин әкелдим» дийип, йүзүне сурат чекилен ичи долы халтажыгы дивара сөйәп гойды. Ол чыкып гиденден сон Жемала Сөйүн алан задының бахасыны бөлекләп төлемәге чалышян ялы дуялды, оңа йигренжи ене көреди. Халтадан чыкан гыммат баха көйнеклиги, петир көкедир дашары юрдун миве балыны гөрөндө өзи икинжи гезек депгиленийән, масгараланиян ялы дуйды. Бу затларын хеммеси бетбагтлыгын бахасы ялы болуп дур. Узак махаллап көшешип билмеди.

Жемал узак гижесини чирим этмән гечиренсон, көп ягдайлар хакда ойланды, өз ахвалыны өлчерип-дөкди. Дүшен гирдабындан еке-тәк чыкалганың дине кайыллык, такдыра тен бермекдигине, гөр, инди өмрүндө нәчинжи гезек дүшүнйәр. Башга алажың егам-да. Ери, хәзир Сөйүн өйүне гелипдир, йүрекденми я йүзлейми, гараз, саңа хоссарлык эден боляр, хемаят бермекчи, асыл ол гарасыны салманда нәтжек, алажың бармы дийсене. «Гаргышым гейрегини галдырма-сын, ахым тутсун». дийип увлап отурмасаң, арың алып, намысыңы дикелтжек бармы. Вае-ей, намыс дийип алайдың, гыз, сеңки ялы намысыңы алтын дише чалшып йөрөнлерем гыт дәл-ле, шоларама чабаланып өләеноклар, гайта дүнйә питжик атып, әхли кишиң депесинден гарап, эльетмез болан болярлар. Йөне оларын бейдени үчин саңа енилми дийдә! Бә-ә, адамың адамдан дойгундыгыны. Шу дөврүн ичинде елда-ызда, өйдө, кеселханада ягдайыңыз ничик дийип сораны бир элиң бармагы билән санаймалы. Оларам йөне йүз угра. Той болса, яс болса адамлар босушып геленсонлар биз жуда ыснышыклы, бир-биреге хормат

лы, голдава гайым халкымыз бардыр өйдүп йөрүс. Вах, бу затлар башына иш дүшөндө билинйэр экен. Шу дөврүн ичинде Шаллы голагың оглы нэче гезек оба гелип гитди, Дүнийэгөзөл хелей, хей, «гелним бо-лайсан» дийип гапындан гараярмы. Индө танапына төвсүп дурса-да «боляр» дийип болмаз.

Жемал илкинжи гезек башга-да бир санжы хақда, онун үстүндөн баранда-да дашындан айланып гечйән ярасы барада хем пикир өвүрди. Ол хәзир Сөйүниң аялымыка я-да бу барада ол инди теклип этмелимикә, эй, вай, о болан затлардан соң теклип нәмә герек, хем-ме зат дүшнүкли дөлми? Ол хич махал өзүниң Сөйү-не мэхрем, вепалы аял болуп билмежегини билйәр, ёк, ол оңа дине межбуры халда чыдап билер. Йөне онуң сокжармаянлыгы, өзүни бүтинлей башгача алып барянлыгы, өзүни еңижи, рүстем дуймаянлыгыны, ге-пи-сөзи, херекети билен гүнәсини юмшатмага чалыш-янлыгы — бу затларын хеммеси, белки, Жемалың оңа болан гарайшыны, гатнашыгыны өзгертмелидир. А, белки, хут хәзир Сөйүниң айгытлы херекети герек-дир, шейле болса гызың йүреги дүшүшөр, онуң гүнә-сини гечмек дережесине ченли етилмеги-де мүмкин. Ол нәмә үчин дашлашаногам, голайлашаногам, өз-янындан карзының чәгини өлчәп, шоны хасаплашянча мылайымсырамага чалышян ялы. Ә-эй, гүмүне гитсин-ле, ынха, эжеси даянып өз гүнүни гөрер ялы болса, какасам түнегине доланып гелсе, Жемалам дурмушын-датлы тагамыны дадып гөрер, болжак зат болды, сен инди орта мекдеби яңы тамамлан гызжагаз дөл, хе-лей, хелей! Хмх, хык.. Бәш-алты йыл әденми әдерин, шондан соң өлмәге гайратым чатмаса түйс... ..бол-дугым.

Ирден ёла дүшүленсон, Ашгабада гүнорта бол-манка гелдилер. Кардиология меркезиниң кабулхана-сында булара гужак ачып, гарашып отуран ёк экен. «Ер-жай ёк, адамлар үсти-үстүне ятыр, коридорда мы-дар эдип йөрөнем кән» дийдилер. Областан хат бол-маса, районың хайышыны министрликде тассыклатма-лы экен. Ай, гараз, сенин дердин билен иши ёк була-рын. Йөне Сөйүниң боланы бир говы, дешик болса сүмүлйәр, ак ектайлы болса аслышып галяр, шейде-шейде, ахыры зерур адамын үстүндөн барды. Асыл ерем тапылды, алада әденем. Ики адамлык отагда ерлешдирдилер, шепагат бажысы әллә сер уран даяв,

ялманып дуран аялам гайныны гөрөн ялы гара гадыр. Сөйүнэ онуң билен алышып гитди, врачларың бимарың хоссарларының бириниң хөкман голайда болмалыдыгы барадакы саргыды хем бержай эдилжек, Жемал Тәжигөзеллерде — яңкы аялларда яшап билжек, эжесине эсеван эдип дурмага мүмкинчилик бар, ягдайындан мыдама хабарлы болжак. Жемал Сөйүн болманлыгында бу аладалары чөзмек үчин гөржек азабыны аңында айлап чыкды. Середип гөрйөр вели, ол хәзир вокзалда нәсаг эжесини гужаклап, гөзүниң яшыны сыкып отурмалы боларды.

Маман дайзаны мазалы ерлешдирдилер, Сөйүн оны бежержек лукманыңам гөвнүни тапды. Огланың елгамак ялы гайдырылып йөршүни гапдалдан сынлаян гыз үчин угуртапыжылык дине киселерин галыңлыгына баглы ялы болды дурды.

Тәжигөзелиң өй салгыны алып, шәхере айланмага чыканларында Сөйүниң иймек-ичмек үчин алян назныгматыны, «бу саңа герек болар» дийип алян харытларыны гөренинде, Жемал сүлчи пулуны хасаплап совянлардан дәл диен нетижә гелди. Бу херекетлерини, талхандөкерлиги йигит өзүни гыза, хава-да, гыза, халатмак үчин эдйән болмагы-да әхтимал. Хакыкатда болса, бу өзүнден гөвнихош, эдени өнүнден гидип барян йылманаң йигиде Жемалың йигренжи барха читенек-читенек болуп өсүп баряр.

Медицина институтының умумы яшайыш жайында бардылар. Сүлгүниң даш кешби доганына бүтинлей чалымдаш дәл экени, өзүни алып баршам йүзүниң пердеси йыртылан, көпи гөрөн гыза чалым эдйәр. Ол гүррүңинде-гепинде-де, херекетинде-де Сөйүне эркек доганы хөкмүнде гараман, хемише чилкеришип йөрөн дең-душларының бири билен болшы ялы. Сөйүн говы таншым дийип өзүни гөркезенде Сүлгүн көпманылы гарайыш билен гүлди вели, Жемал ол шол гиже пенжиреден гарап дуран ялы дуйгыны башдан гечирди. Өзүниң дүшйән ягдайына, элемели болян орнуна Жемал инди, гөр, нәчинжи гезек нәлет окаяр. Сүлгүн доганының мыхманчылыга гитмек барадакы мүрәхедини кабул этмеди, онуң узадан бир петде пулуны айнадыр дүрли реңкли гутужыклар дуран кичижик столуң үстүне элиниң терси билев зыңып гойберди. Жемал өмрүнде биринжи гезек гөрйән, өзүне хич хили яманлык я-да ягышылык ~~э~~ этмедик бу гызы бүтин

дуркы, дүңйәси билен йигренйәндигини, бу йигрен-
жиң габалаң сув ялы барха месәп, бокурдагына ченли
етип, хопукдырып баряңдыгыны сызды. Хава-да, инди
өз-өзүни йигренеңсоң, хер бир душ геләни йигренжек-
лигиң өз-өзүңден дүшнүклә. Өзүни, әхли зады йигре-
нип яшап болармыка...

Агшам сагат секизлерде Тәжигөзелни ховлусының
гапысыны какдылар. Гапыны шепагат бажысының өзи
ачды. Келлеси газан ялы, гөзлериниң төвереги гара
халкалы әпет түркмен ити үйрмәң, гуйругынам буда-
ман середип дурансоң, ол «Чагалар дүңйәси» дука-
нында сатыляң, дүрли хайванларын гәбине мензеш
юмшак оюнжақлара чалым эдйәр. Машыны ховла
салдылар. Тәжигөзел әрсизлигинден, екеллилигинден
нәче зейренсе-де эйванлы, дөрт отаглы жайың ичине
гиренинде, онун депсен ыранмаз дөвлетин эсидигине
гөз етирйәрсин. Түркмен халылары, нирәң серетсен,
йүзүн гөрнүп дуран мебель, хрусталь гап-гачлар, ай,
гараз, гапың тутаважыңдан башлап, ислегине гөрә
кино гөрүп боляң телевизора ченли аңк эдйәр. Екелли
болайшыңы, икелли дагы болайсан нәдердин!

Сөйүн билен Тәжигөзелни яш тапавуды эсли мен-
зил барам болса, оларын бир өврүмде рухы голайлы-
гы болмалы. Иер-ичер ялы наз-ныгмат сачагың үстү-
не яйрадыландан соң, Тәжигөзел агам болса, гызы-
лам болса, гуюланыны ичип отыр, гайта Жемала-да
ич диййәр, дүңйә диениң дем салымлык пурсатмыш,
телпегини аймамакың гирдабың дүйбүне дүкүләп гач-
ярсың, махал барка гүл, ойна, йылгыржак бол, гүл-
жек бол. Шатлыгы өзүн гөзләп тапмасаң, сениң билен
шатлыгыңы пайлашжак боляң ёк, яныңа геләйселе-
рем хер ким дердини пайлашмак үчин гелер. Өз дер-
дин башыңдан агдык ахыры...

Тәжигөзел себәп билен даш чыканда, Сөйүн Же-
малы гужакламага, өпмәге сынанышды. Йөне ол гы-
зың айгытлы гаршылыгыңы анып, сокжармасыңы бес
этди.

— Жемал, шу тайда ятарысмы я мыхманхана
гидерисми?

— Геплешен болсан, мен-ә шу тайда болубержек.
Сенем өзүң гөрерсин-дә.

— Бәх, ковян-да онда.

— Ек-ла, илиң өйүңден мен нәдип ковайың.

Сөйүн кейпи гөтерилен ягдайда болансон, ушак-
дүшөк эхенлере үнс бермеди.

— Боляр, сен ятып дынжыны ал. Кейпим тутса,
менин-э огланларын янына гидэймегим мүмкинدير.

Ол бу сөзлери ругсат сорайжы эхенде айтды.

Тэжигөзел Жемала ички отагдан ер салып берди,
йөне гыз ядавам болса бирахат болуп ятып билмеди,
иркилсе, Сөйүн гужагына гирэйжек ялы болды. Эсли
махаллап дашкы отагдан оларын хүнүрдилери гелди
дурды, соң бир махал оларын икисем чыкып гитдилер,
ене бир салымдан соң Тэжигөзелин еке өзи доланып
гелди, гижэнин бирмахалы телефонда гепләне гөдек
жогап гайтарды... Гараз, Жемалын гөвреси бәрде-де
болса, үнси, гөрмейән, йөне бар гымылдыны дуйян
гөзи ятан отагынын дашында галды. Ташланан, па-
жыгалы вакаларын шаяды болан көне көшгүн ичинде
ялңыз галан ялы өзүни нәче онайсыз дуйса-да, данда-
на оглай гөзүниң авусыны алды.

Сөйүн ызына гайтды, совалга герек болар дийип,
ол Жемала бирнеме пул гоюп гитди, мүмкинчилик
болан махалы айланжакдыгыны дуйдурды. Жемал
нахар тайярлаяр, эжесинин ызындан барып, халын-
дан хабар алып дуряр. Тэжигөзелин өйүниң эхли иши-
ни өзи эдйәр, онуң ховлуда Жульбарс билен ялңыз
галаян халатлары көп боляр. Кеселханада нобатчылык
өтмедик махалы Тэжигөзел «аял доганымыңка гид-
йән» дийип, гоңшы ховла сүмүлип, сумат боляр. Ай-
ланып йөрмез ялы ховлыларын арасындакы даш ха-
ятда йөрите гапы гойлупдыр. Өй бикеси гоңшы ховла
көп гитсе-де, о тайдан бу өе аягыны секйән ёк. Йөне
гоңшы ховлының гелим-гидимли ердигини Жемал гөр-
месе-де дуйяр, гиге диймән, гүндиз диймән ол га-
пыны ачянын саны-сажагы ёк, бир топар студент
гызам яшаян ялы.

Узак гүрлешип, сыр алшып, сыр бершип, йүрек
дөкүшип отурмасалар-да, Жемал Тэжигөзелин өзүне
мөхирли гараяндыгыны гүман эдйәр. Хатда онуң гыза
гөзи гидйән болмагам ахмал, көте бир шейле назар
билен бакяр вели, Жемал өзүне середйән аял машга-
ла дөл-де, эйсем ол ишдәси ялманып дуран эркек
адам ялы өзүни онайсыз дуйяр. Херхал гыз Тэжигө-
зеле халыс йүрекден миннетдар, шол болмадык бол-
са, ятара ери нирден тапсын, эжесинин дердини деп
этмек үчин ине, шейдип нәхили алада өтсин? Ол бу

миннетдарлыгыны динге өө хызмат этмек билен билдирмәге чалышяр, хатда өй бикесинин эшигини ювмалам болса сенригини йыгрып дуранок, гыдырданып эхли зады эдип йөр. Йүрек яралары көнелишип, би-тишип угрансон, какасынын ыкбалы билен ылалашып, кайыллыгы калбына салансон, эжесиниңем ахыры да-янжакдыгына ынанансон; гызын гөвни гинәп, энда-мына сув йөреди. Дызындан гечип дуран узун сачла-рыны гулачлап дарап дурка, ек-түк күмүш тарлара гөзи дүшсе-де, ол адам башы дашдан гаты дийилйән сөзүн чындыгыны, адам пахырың дурмушын хер хили ургусына, силтерлемесине дөз гелжеклигини инди хут өзем тассыклап билжек.

Бу гүн алнан анализлеринң нетижелеринин белли болмалы гүнүди. Тәжигөзел нобатчылык эденсон, Же-мал бежерйән лукманың янына шонуң билен биле барды.

— Умуман, район кеселханасында гелнен нетижә догры, эдилен эмлерде-де сәвлик болмандыр. Эгер шол этап гечилмедик болса, биз ол ишлери шу ерде этмели болардык. Билшиниз ялы, гөрлен чәрелер нә-сага умумы голдав беренем болса, ахыркы нетиже ёк. Диймек, бир ёл галяр, операция. Онуң үчинем азындан бир ай, ай ярым нәсагы тайярламак герек...

— Онуң башга чәреси ёкмы? — Бу сөзлер, Жема-лынң агзындан биыгтыяр чыкды. Ол өңем, хәзирем эжесини пычак астында гөз өңүне гетирип биленок.

Яшы алтмыша голайланам болса, сагдын, назары йити врач гызы синңин сынады, өмри шейле ягдай-лар билен баглы боландан сон, ол перзендин мәхри-бан эжесине болан гатнашыгына өрән чуң дүшүнйән болмалы.

— Инди, бүтинлей башга чәре ёк дийсемә, жигим, ялан сөзледигим болар. Йөне шу кеселханаң мүмкин-чилигиниң чәгинде башга чыкалга ёк. Умуман, опера-ция жуда чылшырымлы дөл, йөне догры айдяңыз, йүрек йүрек-дә, оңа дегишли задың хеммеси чылшы-рымлы болайяр.

— Башга нәхили чәреси бар?

Жемалынң эхли билйәнини айтдырман эл чекмежә-гини аңан яшулы йылгырды.

— Жигим, биз «медицина хызматы мутт» диййәс, Хава... Бизин шертлеримизем шона гөрә-дә. Пычагы-мыз болса гайчымыз ёк, иңнәмиз болса дерманымыз

ёк. Онсоң шейле дерман тапсаныз пейда этмеги, де-
лалаты дегмеги эхтимал дийён вели, бизи гүнәле-
йәлер. Онсоң бары билен мыдар эдибермели боляр.

— Мәммет Мәммедович, айдайың, белки, тапы-
лар? — дийип, Тәжигөзел гөзлерини гүлдүрди.

— «Солкосерил» дийип уколлык бир дерман бар.
Швейцарияда чыкарылар. Он чүйше, херсини үч гүн-
ден салым салып урмалы. Йөне тапмак башартмаз-
мыка дийён. Ана, шол дерман дамарларың юкалан
диварларыны беркидйәр, инчелен ерини гиңелдйәр,
дыкын алып дуран ери болса, ганың өз акымы билен
пытрадяр, йүреги арассалаяр, ай, гараз, көп зада эм
болуп билйәр. Йөне тапдырян дерман дәл. «Солкосе-
рил». Хәзирки ягдай билен операцияның аралыгында
болаймагы ахмал ялңыз чыкалга шол.

— Ханы бир сораг салып гөрели — дийип, Тәжи-
гөзел дилленди. Жемалам баш атды.

Дийлен эми идәп Жемалын бармадык дерманха-
насы галмады, кә ерде-хә бейле дерманың бардыгы-
нам билмейән экенлер. Онсоң гызда Мәммет Мәмме-
дович билмейән, болмаян зады салгы берен болайма-
сын дийибем гүман дөреди. Йөне ол салгы берлен
эмин тапылмайандыгыны дуйдурыпды ахыры. Жемал
баран, гөрән ерлери барада Тәжигөзеле гүррүн бер-
йәр, олам сорап-идейәндигини айдяр. Угур-утга тап-
ман кежебеси даралансоң, оюрганып, мелул болуп
отуран Жемалы бир гүн гичлик гелип шол бегендир-
ди. Бегендирдими я гынандырды, билер ялам
болмады.

— А гыз, йитигмизин ужуна тапдым — дийип, Тә-
жигөзел гизлин сыры мәлим эдйән әхенде айтды. —
Улы башлыклары хызмат эдйән кеселханада бир тан-
шым барды, ана, шол билйәр экени. Йөне билйәрмин
нәме, оңа дүйән малы герек. Шонда-да тапылжагы
гүмана диййәр. Берк хасапда дуран, дине белли-бел-
ли адамлара ниетленен мелхеммиш.

Тәжигөзел барха беркидип, барха гахадыны чыка-
рып барса-да, ол бейле баханы айдып билер дийип,
Жемалын ятса-турса оюна гелжек дәлди. Хер чүйше
гутужыгының бахасы йүз йигрими манатмыш, беже-
ришин бир тапгыры үчин онун он дәнеси герек, дий-
мек, бир мүн ики йүз манат! Жемал өмрүнде бейле
пулун саналанын гөрмедик болса нәтжек. Какасын-
дан галан «Урал» мотоциклини сатмак цикири бада

серине гелди, көнерәгем болса, бейле улага хырыдар
жөпмүш. Онда-да:

— Мениңә ики йүз манат пулум бар — дийип оюр-
ганды.

— Вах, ики йүз манады менем тапып билжек ве-
ли... о гиден пулы нәдип жемлежек. — Аз салым ды-
мыш отурдылар. — Белки, Сөйүне хат язарсын, «гелип
гит» дийәй болмаса...

— Ай ёк, ол гелшиксиз болар, өнем азар болуп
йөрүн она.

— Онда я аял доганымдан карз алайсах нәдеркә?
«Зерур диен вагтын берерис» дийәерис-дә.

— Гайрат эт, доган, «гайтарарыс» дий, ынха, бел-
диси болса оба гидип, какамын моторыны сатдыра-
рын, гоншулардан карз аларын...

— Боляр онда, мен угруна чыкайын

Мүн манат карз алынды, үстүне Жемалын ики йү-
зем гошулып, герек дерман тапылды. Мәммет Мәм-
медовичин дине санжылжак гүни дерманың еке дәне-
синиң гетирилмегини талап этмеги, бу эмин, догруда-
нам, үйтгешикдигини анладяр. Ондан илкинжи иңне
урланда Маман дайза «йүрегим гиңән ялы болды»
дийди. Белки...

Жемалын пайтагтда, Тәжигөзелин өйүнде яшап
йөренине бир ая голай болды, асыл өй бикесиниң ха-
сабына ийип-ичип, онун өйүнде ятып-туруп йөренине-
де ярым ай дагы болуп йөр. Өз аял доганыңданам
шейлекин хызмат гөрмесен герек. Гечен дөврүн ичин-
де Жемал бу аялың кимлигини танап етишмеди, онун
ички дүйәсине аралашып билмеди, догрусы, йүрек-
ден гүрлешдим дийсе-де яланчы болжак. Онун кәте
айдян, гулагың бир гат хамыны сыпырып гидйән сөз-
лерини Жемал башы бош, әр хөзүрини гөрмедик гел-
ниң жанагырлы жовранмасы дийип хасаплайар. Онун
әхли дердиниң шепагат бажысы болмак хем-де түне-
гиниң аладасы дәлдиги вели, шейле-де гөрнүп дур.
Йөне «пылан яш эдйән» дийип гөнөртләр ялы дәл.
Иле йүк болуп, бейдин йөрсә болмажагына инди Же-
мал говы дүшүийәр, шонун үчинем ол «ише дурайсам
нәдеркә» дийип она сала салды. «Вагтлайынча жай
сүпүрижи болуп кеселхана ерлешдиржек болайын»
дийип, Тәжигөзел вада этди, йөне эсли вагт геченем
болса, «сүбсәңи ал» диен болмады, әлбетде, боляр
дәлдир-дә. Эдараларда ишлейәнлериң санының кеме-

лип гидип отурышына иш тапмагам хыллалла бол-
жак. Шу пурсат хайсыдыр бир өзүне-де мәлим бол-
мадык гизлин дуйгы, билсе-де асыл боюн аласы гел-
мейән ислеги билен Сейүне гарашянлыгыны Жемал
дуйды. Бу онатлыгын аламаты дәл.

Кынлык билен тапылан дерманын бедене гойбери-
тен илки бөлеклери кеселлә дуярлыклы тәсир эдип,
алада эденлериң гөвнүне теселли беренем болса, сон-
ра уллакан бир өзгеришлик билдирмеди. Белки, тап-
гыр тамамланандан соң нетиже белли болар, гурпла-
нан беден, йүрек гачан чукурындан дырмашып чы-
кып башлар, япышан дерди-азаплары сыпырып таш-
тар. Худай жан, бичәре гыза рехимиң гелсин, эй,
танрым, мениң башымдан гөр, нәче бетбагтлыгы бир-
ден индердин, өлүп гитжек болсамам элимден тутян,
мен эденли дәл, әжизем дәл, ики жахан оваррасы бо-
лан бир махлук. Алла жан, гарашык эт, мени голда,
ёл салгы бер, мениң еке-тәк гуванжым, дүнийәде ял-
ныз илтешигим мәхрибан әжем, оны халас эт, дикел-
мәге гурбат бер, оңа дегме, мени ал, ери, менин үчин,
бу яшайышмы, дурмушмы би мениң үчин, мен бирчак
рухы өлен гуры габык, сәхел зада от дүшүп, тута-
шып янып-бишип отырын. Не өлйән, не гүлйән, сен
мени нәме үчин бейле жебре сезевар этдин, өртедин,
якдын? Мениң языгым нәме, гүнәм ниреде?..

Жемал ховлының гапысының жаңының жыңырда-
яндыгыны эшидип тисгинип гитди. Тәжигөзелә болма-
лы дәл би, ол гапыны өз ачары билен ачып гирйәр.
Гаранкы гатлышып уграпдыр, гапының өңүнде йүзи
илик ялы ясы, келте бойлы, говкы аяк, яшының нә-
чедигини йүзүнден анып болмажак, көзүн үстүнде
дуран ялы биынжалык зовзулдап бир киши дур экен.
Ол чалгырдырак әхенде «Жемалмы?» дийди. Тассык-
лайжы жогабы эшидип, гысымында саклап дуран ха-
тыны гызын элине гысдырып, «мен эртир агшам шу
махаллар гелерин» дийди-де, бирден зым учан ялы
болайды. Онун дуйдансыз гайып боланына ген галан
Жемал муны дүйшүмдир өйтди. Хатын йүзүндәки
«Мамана я-да Жемала» диен язга гөзи дүшенден
онки сүңни бирден говшады. Ол какасының эли билен
язылан сөзлерди.

Өе гирип, деми демине етмән хашылап отурышы-
на Жемал хатын гатыны ачды. «Мен он гүнден бәри
Бүзмейиниң түрмесинде. Шу хаты элтен адама муң

манат пул берип гойберин. Себәбини сорамаң. Мени дири гөржек болсаңыз, шол пулы тапып, баран кишә говшурың. Мәммет». Жемал какасындан бейле хата, хабара гарашанокды. Элбетде, ондан гелжек хабарың мазмунында шатлыгың аз болжаклыгыны Жемал билсе-де, о ерден какасының өз хал-ягдайы барада ибержек мәлиминин өзи бегендирмелиди. Бу хатың мазмуны гызың аңына бада етмеди, гайталап окады. Йөне бейле әдени үчин тапылмалы, берилмели пулуң мукдары азалмадам, көпелмедем. Мүң манат. Бу сөзлериң асыл манысы аңыны далап геченде Жемал хопугып якасына япышды, жанына жай тапмады. Көп окаса кагызың йүзүндәки хатлар өчүшип, язылан сөзлер башга маны берәйжек ялы дуолды. Толгунансон, хатың бейле тарапындакы язга үнсем бермәндир. О тайда «шу мөхлете ченли хөкман» дийлен экен. Бу мөхлетин тамам болмагына шу гүнем хасап әтсең үч гүн галыпдыр, онуң языланындан бәри болса, бәш гүн мөхлет гечипдир. Бу хасаплара гүмра болмагы Жемалы аз-көм совукганлылыга үндеди, оңа пикир әтмек укубы доланып гелди. Өлчерип-дөкүп, ойланып-гоюп чыкаран еке-тәк نتیжеси Тәжигөзелиң гелерине гарашмак болды. Башга алач тапмады.

Бу хабар Тәжигөзели жуда гең галдырып, оны серпмеден гайдан ялы әтмелиди. Ол болса, «ай, белет ягдайым-ла» дийип элини салгады оңайды. Асыл онуң өзи Дашховзун түрмесинде бәш йыл отурып чыкан болса нәтжек. «Карт ойнап утдуран болса-ха, хөкман берәймели. Онда икиржиңленип дурарлык ёк, дүзгүн забундыр. Йөне салгыт саян болсалар, оны-муну гөрүп дүзедип болар. Көвеклиден Жантай бардыр. Шоңа дуйдурсак, түрмән ичине-де хөкүмини йөредйән болмалы. Йөне оңа әдилжек чыкдажам мүнден бәрде болмаз. Дүйнки гелен ерчекенем шо тайда отуранларың биридир, өзем, гөр, юрт сөкүп йөр, ол өйңүзе-де барып гелендир, сораг салып сени шу тайдан тапандыр. Бай, олар гаты зор, түрмеден дүйнәни доландырып отырлар. Ин говусы, диенләрини берип дыйнааның...»

— Вай, мен мүң манады ниреден алайын?!

— Сениң пулы ниреден алжагың оларың нә дерди. Пул берилмесе, какаңы хеләк әдергәр. Нәме әтжеклерини саңа айдып отурмайын.

— Билмедим менә, оба гидәймес м.

— Ай гыз, олар сен дүшүнжөн билен херекет эд-
йөн махлуклар дәл. Дийлен вагты дикилгазык болма-
сан гутарды.

— Тәжи, ене карз алайсакмыкак?

— Ойланып гөр, хасаплашмалама болар сонра.

— ...

— Ханы, сен отур, мен ене аял доганымьңка ай-
танып гелейин.

Ол шейле дийди-де, гоңшы ховла чыкып гитди.
Узак эгленди, гелер ерде гелмеди. Йөне геленде иш
битирип доланды. Мүң манады Жемал эли билен са-
нап алды. Дерманың бахасының бейле чөкдерлигине
гуман гиденем болса, бу гезек мүңкүр болара ер гал-
мады. Ынха, бир петде пул. Инди Жемалын дуры
бергиси ики мүң манат, эй, таңрым, ики мүң! Ийип-
ичип, яшап йөренинем хасапласа-ха уммадан чык-
жак. Сөйүнем гарасыны саланок, геленде-де мунча
мукдардакы пулы ондан алып болмаз, асыл берме-
зем. Йөне гараз, бир маслахат берерди-дә.

Гүндиз әжесиниң ызындан нахар элтип гайданда,
ол «дүйн каканданам бир хабар дүшди» дийип, беге-
нип ятыр экен. Гызы бейле бегенжиң аңырсында нә-
хили апатың ятанлыгыны айтмады, хатда гелмишегиң
өзүни гөрөнлигинем мәлим этмеди. Гой, бегенсин,
жебри еке өзүм чекейин, мен эжир-азап чекмек үчин
доглан-а, йылгырмак-гүлмек мениң маңлайыма языл-
мандыр. Гызының гөзүндәки яшы гөрүп, эне-де бозул-
жак болды, Жемала гөвүнлик берди, ол шиндизем
«каканы ялңыш туссаг эдендирлер, басым сәвлик йү-
зе чыкар, оны бошадып гойбәрлер» дийип ынанып
ятыр.

Айдылан мөхлетде ховлының дервезесиниң заңы
какылды, Жемал даш чыкып пулы узатды, гелмишек
бир сөзем диймән. йылдырым ялы ёк болуп гитди,
йөне ол Жемалын йүрегинем согруп әкиден ялы
болды.

Урулмалы уколларын саны азаланам болса, Ма-
ман дайза дикелип гидибермеди, ягдайым ганымат
дийсе-де, ганың басышының кадалашмандыгыны лук-
манлар гөрүп дур. Жемал не ызына доланып билди,
не бу ерде ише дурды, нәме эдип, нәме гойжагыны
билмән, шол асыл-асыл болды йөрди.

Дынч алыш гүни болансон, Тәжигөзел өйдеди.
Онуң өзи билен геп-сөз алышман дүнеленип йөрмеси.

ни Жемал бада онатлыга ёрмады, гоншы ховла зы-
бырт-зыбырт гатнамагы болса, онуң бөврүне дүртү-
лип дуран ёнсуз бир аладасынын барлыгыны аңлад-
яр. Жемал эжесиниң янындан өйлөн доланып гелен-
де, өй бикеси оны үйтгешик бир йити назар билен
чишледи, онуң топулмага тайын ялы жуда ыкжам
отурмагы болса, бир мөхүм хабары айтжагың алама-
ты болмалы. Дине шум хабар эшидип без болан гы-
зың сүнни бада говшады, шатлыга дахыллы сөз эшит-
межегине шол дем кайыл болды. Нәме үчиндир ай-
дылжак тәзелик Сөйүн билен баглы болмалыдыр
өйтди.

— Жемал, аял доганым «ики муң манады шу гүн
гайдып берин» диййөр. Дессине. «Зерурым чыкды,
дессине гетириң» диййөр.

— Вай, догане-ей... Нәтсеккәк? Өеде гидип бил-
медим мен. Какамың моторыны дагы сатан болсак,
ики муң манад-а болардам вели.

— Зат сатмага гойжак дәл, «хәзир тапың» диййөр.
«Шу гижә мөхүмиме яратмалы» диййөр.

— Билмедим менә, нәме әтсеккәк?..

— Нәбилейин. Онуң сең билен иши ёк, мени гыс-
саяр. Онуңам ягдайына дүшүнйән, хөкман тапаймалы.

— Худай жан, нәме әтсек боларка?! Сатар ялама
задымыз ёк...

Жемалың дили Тәжигөзелиң совук назарына
бүдреди.

— Сатар ялы задың бардыр-ла...

Жемал асыл манысы астында болан бу сөзе дү-
шүнмеди, дүшүнендирин өйден манысындан болса
шейле горкды вели, йүреги дамагына дыкылды дуру-
берди. Тәжигөзелиң бейле пикир эдип билшине яка
йыртып агласы, бу хелейиң йүзүни перс-ала эдеси
гелди. Йөне ери, мунуң нәме гүнәси бар дийсене, саңа
ярдам эдени үчин, сениң бетбагтлыгын үчин бу нәме
себәпден эжир чекмели, алада әтмели, гынанмалы,
геп эшитмели? Шу ерде Жемал өзүниң акымың, гүйч-
ли акымың, дурмуш силиниң угруна дүшен төңнедиги-
не, эгленмәге, совулмага, гыра чыкмага, бир ерден
голдава хантама болмага умыды ёк бичәредигине ене
бир гезек дүшүнди. Эйсем ягдайың шейледигине дү-
шүнип дуркаң гаршылык гөркезмәге сынанышмак, бо-
лан, болян, болжак ягдайлар билен ылалашмазлыга
дыржашмак зерурмы? Нетиже бармы? Қалбыңы па-

раланнн, аглаанн, энрэнн хайры ханы? Онда йене гол-аягыны йгырып, гөзүнн юмуп, дуйгуларыны, ду шүнжәни көр әдип, хайсы ере окласалар гунт дүшәи ялы сессиз ятып, нирә итеклеселер гидибермели! Шейт-сең ниреден чыканда нәме, шу гүнүнден пис болармы ягдайын?..

Тәжигөзел гызың, оя батып, бөврүнн динләп отур-магыны оңатлыга ёрды. Гызың бейле ягдайы, онуң айдылан теклибиң асыл манысына дүшүнәнлигинден нышан. Бада чалам-чаш болаймадык болса, диймек, дүшән ягдайына акыл етирйән болмалы, ол ойланды-гыча, өлчерип-дөкдүгиче батга батар, чыкалга тап-маз, чолашар, угур-утгасыны йитирер, онсоң иден уг-руна ногталанан ялы идирдикләр гидиберер. Ички дүйәсине гүмра гызың овадан кешбини сынлап, Тә-жигөзел өзүнн эркек дәлдигине гынанды.

— Сува дүшжәк болсаң колонканы ишледәй. — Тәжигөзел сөзүнн әхеңине мылайымлык чаймага ча-лышды. — Мен Тотыны гөрүп гелейин.

Өй әси чыкан бадына Жемалың хыялына гелен илкинжи пикир бу түнекден, бу желегайдан өкжә гө-термек болды. Сәхел сәгинсе, үстүнн басдырайжак ялы зөввә еринден галып, даш ишиге баранда саклан-ды. Соңра бири элинден тутуп әкиден ялы аласармык халда өз отагына гелди, хер гезек шу отага гелендә өзүндә асылып өлмек ислегинн мөвжәйәндигини ене дуйды. Туты асылан демирден я-да люстра илдири-лен симден аркайын асылып болжаклыгыны ол өң он-ларча гезек гөвнүнә гетирип гөрүпди. Жемал отагын ичинн хәзирем бирлай гөзден гечирип чыкды, йене бакан тарапындан әжәсинн солгун кешби өзүнә гарап дуран ялы болды. Йүрегине довул дүшүп отагдан чыкды. Ашхана барып сув гыздырян колонканы отла-магам, ваннаны йылы сувдан долдурып ичине гирме-гем Жемал өзүндән биыгтыяр әдйән ялыды. Йылы сувда ятыркаң вена дамарыны кессен, өлүми аңсат кабул әдйәнлигини ол өң әшидипди...

Тәжигөзел хожайының янына баранда өз бегенжи-ни мөкәм гизләмәгә чалышды. Кичижик отагда, шахы ёрганчаның үстүндә язылып-яйрап отуран, мешик ялы семиз, гөзләри мавы, башына чала илтән яглыгының астындан сары сачы чогуп чыкан даяв хелей, үм би-лен «нәхили» дийип совал берди.

— Болар ялы дәл, «өзүми хеләкләрин» дийип отыр,

— Самсык, келәклежәк болсаңам — хезил әденсон шейтдә.

— Яшажыкда ол, хезилинн нә билсин, башга за-дыны нә билсин.

— Гоюп отур, бу заманын гызы о дийән хезили-нә әжәсинн гарнындака-да дүшүнйәр. Хава, онсон...

— Чыкгыңсыз гүнә салыба гайтдым.

— Чыкгыңсыз гүнә сен салмалымы нәме, о гүнә онуң өзи дүшди. Бизинем худай диен еримиз бар, гыз. Он-он бәш гүн оны шо тайда уланарыс, соңра бәрик гетирип сүрә гошарыс. Хава, ол Селбиннн ёгуна ян-масак болжак дәл. Харыды гечгинли дәл, гылыгы ажапдыр, ит ялы, баран нәгилә болуп чыкяр. Небси-ни шагладяр, масгарала, гыз. — Аз салым дыман хо-жайын хабар берди. — Ол агшам сагат онда гелйәр.

— Ай, нәбилейиндә.

— Тәжи, сен хелей, көпбилмишлик әтжәк болма, сенин нәме пикир әдйәнлигини аяк басышындан бил-йәнә. Харам дейюс, гөрибилмезчилик әдйәнми гызлара.

— Хожайын, сенем бир зат дийәйән-ов...

Тәжигөзел говшады, сүллерди, догруданам, ол га-бадында отуран мешигиң өз ичиндәки хер бир шәниге белетдигине гүман гиденокды. Шонда-да бахасыны артдырмак үчин чекелешмек иследи, олам болмады.

— Мүң манат немән агзында дурка, бейле ойнуны өтмә, хелей. — Тотының шаңны сәси хайбатлы чык-ды. — Ене-де бәш йыл ибердиң, битиңи шәник ялы әдип, немәнә бармагны сокуп отурмалы әдерин, дей-юс. — Онун айдян затлары оюн дәл, муңа Тәжигөзел говы дүшүнйәр. — Тапдың оюн әтжәк адамыңы. Мен саңа бир хәпдә мундан өң гура дийдим. Шол чекдиң йөрдүң, индикиң нәме сен. — Догруданам, Тәжигөзел башардыгындан Жемалың бетбагтлыгыны ыза тесдир-мәгә, бирмахал өзүнн дүшән гирдабына онуң мүм-кингадар хаялрак дучар болмагы үчин өзүндән би-ыгтыяр ярдам әдипди. — Сен асыл соңкы дөвүр үйт-гәп йөрсүң. Ханы онсоң Жемалы бәрик гечиренсон, ерине тайярлаян машгалаң бармы?

— Тапылар-ла.

— Тапылар-ла дәл, тайярлап гой. Жемалы о жай-да сакласак 15—20 гүн әгләрис. Ерине башгасыны тайярла, яш, овадан болсун.

— Боляр. Жемалдан оваданна тапып болмаз.

— Болар, сен көр көпүк чыкарман мал алжак

Болян. Мениң берйән пулламмы сен нирә харчлайың? Агзың-а алтындан долдурыпсың, инди әхли дешигине гойдур шондан, хә-эй, бисырат кемчин.

Өз айдан сөзлеринден Тоты леззет алян боларлы, әхли жерхедини дөкенсә аз-кем көшешди, сеси адат-дакы ялы әшидилди.

— Бу гүн бәрде хич хили мыхман болмаз, гызлар дынч алар. Йөне Мерет милиция формалы тайын болуп отурар. Земфираң айтмагына гөрә ол областларың бириниң сөвда угруның кетдесимиш, пулы саман ялы диййәр. Шонун үчин оны йөне мун манат билен сындыраймалы дәл. Дүшүндиңми? Жаңы басан бадына хәзир болар. Мыхман агшам сагат докуз билен онларың арасында сениң ховлың дервезесини какар.

Бу әдилйән иш биринжи гезек дәлем болса, Тоты башга-да көп затлары табшырды. Нахар нәхили болмалы, ичги хайсындан гоюлмалы, гыз разы болмажак болса оңа бермели дерман... гараз, әхли зат хакда ол Тәжигөзелиң гулагына гуйды. Пулы өнүнден алмалыдыгыны саргап-саргап гойды.

Ховлылары бөлйән хаятың гапысындан гирип, жаһың әйванына чыканда хич ерде чыраларың якылманлыгы Тәжигөзелиң үнсүни чекди. Ашханада, улы отагда Жемал ёк экени. Йүрегине бир довул дүшүп, онуң ятың отагына күрсәп гирди, диван-кроватьың үстүнде бир гысым болуп ятан гызы гөрүп демини дүрседи. Онуң эгнине элини гоюп чалажа ыралалды. Әл дегенден тисгинип, бөкүп туран Жемалың йүзүне горка сөреден Тәжигөзел элини якасына етирди:

— Вае-ей, йүрегими ярдың-ла, гыз!

— Нәме диййә?..

— Башга чыкалга ёк.

Жемал дүшегиң үстүне чөкүп, сессиз диен ялы хамсыгып-хамсыгып аглап башлады. Бу гөзяшлар билең гызың калбындакы иң соңкы умытларың, буйсанжың хем багтлы дурмуша ымтылышың чыкяңлыгына белет Тәжигөзел биш-дүш билең болды. Аял машгала болансон Жемалың ягдайына дүшүңйән-де болса, онуң агысына агламага онун ягдайы ёк. Асыл ол өз бет-багтлыгына аглап етишдими, илиң ахына сес горшар ялы.

Тәжигөзел, хожайының табшырышы ялы, нахардыр ийги-ичгиниң аладасы билең болды. Хысырданып йөршүне гызың бу гезекки гапана дүшүрилишиниң

өңкүлөре хис бабатдан менземеңиэлиги, бу гуралын ойнуң өңкүлөр ялы айдын дөл-де, бир хили душнүк-сизлиги барада ойланды, небси агыржак болды, дог-русы, гынаныялыгына, бегенйәнлигине дүшүнүп бил-меди. Бу жайдан пата алып улы ёла дүшөн, гоншы жовла гечип газанч чешмесине өврүлөн гыз-гелинле-рин саны бәш я он болмалы дөл, көпдүр. Йөне Тәжи-гөзөл оларын бирине-де Жемала гарайшы ялы назар билен середип гөрмөнди, ол өмрүндө биринжи гезем өзүндө энелик дуйгусунын ояняндыгыны сызды, бу онун үчин тээди, генди. Эгер-де ол сәхелче алада би-лен Жемалы халас эдип билиән болса, икиржинлен-мән төвөкгеллик эдерди. Йөне Тәжигөзөл, гапана дүш-мели гызы халас этмәге сынаншайса, өзүниң нәхили-пида бермели болжаклыгына говы дүшүнйөр. Хожа-йын хич, онун аркасында дуранлар бар, маслыгыңа гуш гонмаз ялы эдәймежекми олар. Бу гөргүли гызың өзем эдерини-гоярыны билмән, угруны халыс йитириң, чар тарапыны өз эли билен петикләпдир. Гөрешмәгә гурбы чатанок, гачмага-да. Егсам уруп-ярып, «түне-гиңиз башыңыза юмрулсын» дийип, гөтерлиберендә Тәжигөзөлми онун өңүни габалап, сыйындан чекжек. Гайта эйдерди-бейдерди карзынам өзи үзерди, жебри-нем өзи чекерди. Егса-да, карз болайшыны! Йөне бу гөргүлиң өңки гызлара мензеш дөллиг-ә чын. Өңкүлөр нәхилиди? Оларын бири пула гызып, бири серхош-дукдан, башга бири өйүндөн гачып-тезип хожайының гирсине дүшйөрдилер. Бу пахырың өзи ювдарханың агзына гелди.

— Жемал, гел нахар ийсен.

Отагдан сес-седа чыкмады. Тәжигөзөл гызын яны-на-да барып мүрәхет этди, онун шол дивара середин-ятышы.

— Бейдип ятма, гыз, тур, нахарыны ий. Мүн гай-гы бир иш битирмез. Беген гайта. Дүнийәң йүзүнә түй-күрип, бу гиден мыррых адамлан депесинден басып гезмели дөвүрдир би. Сен нәмәң пикирини эдйән, бар-ват сатлык, дүийә сатлыг-а...

Тәжигөзөл, шейдип гахарланан болса, сесини га-талтса, гыз өзүни тутар, сарланар өйтди. Йөне Жемал бир болшуны үйтгетмән, болуп гечйән, болуп гечжек өхли вакалара бипарх гарап ятансон, ол өз иши би-лен гүмра болды.

Гихе сагат онбирден ишләнде дервезениң жаңы

жырлады, Жульбарс өмүрүндө этмейен задыны этди, «вовх» эдип, өзүниң гайым дуранлыгыны билдирди.

Тэжигөзел гелжек мыхманы яшы дуругышан, хер гезек аяла янашанда, шу иң соңкы гезегидир дийип япышян кишини гөрмөкчиди. Бу вели, яшы отуз тө-вереге, орта бойлы, манлай сачы сэхел селчеңлән, гөрмегей йигит экени. Йылгыржаклап, өзүни аркайын алып баршы, бейле ишлере илкинжи гезек баш гош-маяннының аламатына меңзеш, онсоңам сөвда ишгәри болса, онун хер гүни төвөкгелчилик.

Мыхман Тэжигөзелдиң нахар-шоры, хөдүр-керем билен кән иши болмады, гөзүни элек-челек эдип йигитини гөзлейәр. Ой эсиниң везипесине мыхманың башыны мазалы айламак гирйән-де болса, бейдип бол-мажагына Тэжигөзел бада дүшүнди. «Дуздан улы болмалы дәл» дийип, нахарың тагамыны дадып, бул-гуржыкдакы конъягы башына чекен йигит эсасы ме-селеси билен болды. Голтук жүбүлериниң биринден бир даңы гызыл онлугы чыкарып Тэжигөзелдиң өңүнө оклады, битин йүзлүгем халың үсти билен тыйпдырып гойберди, «бу сениң хызматың пайы» дийди. Йигидиң бу сахылыгы говы вели, ол дүйәсини беренде-де Тэ-жигөзел өз этмели ишини этмели болар. Эгер пенже-гини бу отагда чыкарып гитсе, жүбүлерини барлап гөрер, пулы, документи болса алар, себәби бу йигит жыкдан мәжум эдилеп чыкарылмалы дийлип белленен. Соң дүшен чиртмегинден ене энче мүң берип сыпып билсе, багтының чүвдүги. Гелиән мыхманларың бити-ниң бурнуның ганадылмаянлары хем көп, олар бу тайларда йыгы-йыгыдан йүк яздырянлар, соң өз ян-лары билен тәзе мүшдерилери алып гелиәнлер. Бу йигидиң шу түнекдәки ыкбалы Земфираның теклиби билен кесгитленен болмалы. Земфира пешенели мых-манханаң администраторы, ол мүшдери тапмак боюн-ча шол тайдакы векил, бу везипәни бержай эдйән баш-га-да бирнәче адам бар. Мес мыхманларың ислегини билмек кын дәл, онсоң янлары гелинли еке гижә ер сорап гелиәнлерем гыт боланок, гоңшы ховлуда олар үчинем ики отаг йөрите сакланяр.

— Ханы, болуң онда, менә өйленмәге тайяр. — Йигит йылгырды, төрдәки гапа серетди, шол ишикден гирмели болжагыны аңан болса герек.

— Алын, ийип-ичинә,

— Ай, гелнеже, ишдә зат алян дәлдир кәзир. Бол-
маса соң гарбанаярыс-да...

— Шол гапыдан гириберин, ичинден гулпланян-
дыр...

Йигит ички отагың гапысыны ачды, чыраны якянча
аз салым ишиги ачык саклап, чыраны якан бадына
гыссанмач япды, гулплады. Диван-кроватың үстүндө
дүйрүлүп ятан гөврәни гөрөндөн онуң кейпи хас гө-
терилди. Гызың гапдалында отуруп онуң йүзүни өзү-
не тарап өвүрмәгә чалышды.

— Салавмалейким! — Йигидиң әхени оюнчы хем
болса, онда хөкмүрованлык хем барды. Гаршылык
гөркезип, йүзүни сыпажакладан гызың каматына на-
зары дүшендө болса, онуң багына от япышан ялы
болды. — Ханы, бәриңе өврүлсене. — Ол әглип гызың
додагындан өпмәгә сынанышды, ыкжам болмады, йөне
тырсылдап дуран беден, додагының гызың нәзик йү-
зүне галташмагы оны хасам мөвжетди. Ол хасыр-ху-
сур эшигини сыпырып, чыраны өчүрди.

— Ханы, көйнегини чыкаралы, хә, ине, шейдиң...
Дурсана, йыртяң оны... Ана болды, чыкарай мунам...
айырсаңа элиңи... — Дамагы гурап, чишен дили әңине
япышан йигит хас-хас әдиң әжизжә гөврәң үстүндө ха-
сырдаярды. Йылманак, нәзик беден гырғы ялы үстүне
абанан бела әлден-аякдан чыкып гаршылыгам гөрке-
зенок, йөне онуң эркине боюнам боланок. — Ханы,
аягыңы немет, аягыңы...

Йигит узак чытрашып дуруп билмеди, гызың иң
ички геймини сыпырып зыңып гөйберди, агыр гөвре-
сини онуң үстүне атды, дөшүндөн итйән голлары язып,
гызың юмры, уңы гезелип дуран гөвүслериниң үстүне
йыкылды.

Максадына етенсоң йигит, гызың үстүндөн айрыл-
ман, ики элине дикелди-де, гаранкың ичинде онуң йү-
зүне гең галмак хем гахар билән серетди.

— Әй, сен гыз дәл экениң-ә. Хә! Сен гыз дәл эке-
ниңә!.. Алдадыңызы мениң?.. Ек, бу болмыя...

Ол кроватдан агып дүшди-де, габат гелен эшигини
сыртына илдирди. Бетер толгунансоң, чыра якылына,
гапының илгенчегини гөзлөп серменди, самырдысыны
гоймады. Чыкалга тапан бадына атылып дашкы отага
чыкды. Хич киме гөзи дүшмән, аягына от ба-
сылан ялы:

— Гелнеже! — дийип, чиркин гыгырды. Эйвандан

отага гирен Тәжигөзеле гөзи дүшдә, хоссарыны гөрән ялы одукды. — Гелнеже, гыз дәл экен-ә ол.

— О нәхили гыз дәл?

— Гыз дәл-дә.

— Тоба, гыз болман, ким ол?

— Гызлыгы ёк дийён, хов. Алдапсыңыз.

— Гоявери, бизде онуң ялы зат болмаз.

— Хә болмаз экен-ов, гыз дәл-ә хана. Гайтар пу- ты. Мунуң яла йүз манатдан артык бермейён.

Тәжигөзелиң ойнамалы ролуның пурсаты гелди. Ол отагда бир гохун барлыгыны эшиденден гоңшы хозла барян жаңын нокадыны басып отага гирипди. Инди бу сахнаны нәче пажыгалы ойнап билсе, умумы ишиң бәхбидине.

— Оглан, этжегиңи эдип, инди гайтмышым әден болма. Гунча гызың гужагына гирип, индем пулуң да- васыны этжек болянмы?!.

— Гелнеже, сен дүшүн, биз бейле геплешмедигә о- желей билен. Валла, балагымы сатарын вели, шол кемпири ит масгарасы этмесем, телпек геймен, вал- ла... — Ол шейле алдава дүшенине гелен гахарына бәс эдип билмән хамсыкды. — Сениңем түнегиңи башыңа юмурдарын. Мүң манат хич, милён берерин вели...

— Гохуңы песелт, йигит, нәме жарчы ялы йөне зов- латдың дурдын. Әден ишине сыртың аважақ болса, бу ерик дәл-де, эшекятага гитмели экениң-дә.

— Бердим-ә мүн манады, сиз нәме үчин алдаяңыз?

Йигидин отагың ортасында элем-эбтат болуп, ба- гырып дуршуна Тәжигөзелиң гүлкүси тутды. Йөне сыр билдирмән, гайта йигиди хас горжаламага чалышды.

— Алдаян ёкдур, гыз дийдиң, гыз бердик, инди вәме герек саңа?

— Гыз дәл хов, ол.

— Гыз болмалы.

— Гыз дәл шола, сорада гөрәй өзүнден, өзем ай- дар, ол алдажақ гыз дәл ялы.

— Инди болманда-да гыз дәлдир. Этжегиңи эдип жеррелен болмаң нәме сен?

— Ёк, хов, өнем гыз дәл экени.

— Әл, намарт йигит экениң-ов.

— Менми намарт, пулы санап бердим, сиз болса алдаяңыз. — Йигит өзүне гелип уграды. — Ханы, гүр- рүни гутаралың. Йүз манады алып гал, мүн манады- мы бәри бер. Гүррүн гутарды. Болмаса гох ула гидер,

— Гох нирэ гитсе-де пула берип билмен. Нәме пулы гайдып берәемде, гызы өңкүси ялы эдип билжекми?

— Өңкүси ялы-хов, ол, мүн адам инип-чыканда-ды инди онун үйтгежек зады ёк.

— Гой, ол эртекини дашда айт.

— Гелнеже! — Окдурылып гелен йигит Тәжигөзә! — лия ики чигнинден тутуп жанагырлы силкеди вели, онун әхли дыкылары зыңылып гитди. — Жаныңа хайпың гелсин. Мен пула гынанамок, мен намыс эдйән...

Шол пурсат гапы шарка ачылып, отага милиционер билен Тоты гирди.

— Милицияның капитаны Хан Хайытлыев! — Ол элини папагының гашына етирди. — Бу тайда нәме болуп гечйәр?

Милиционерә гөзи дүшенден мыхман көки кесилең дерек ялы гапдалда дуран күрсә чөкәйди. Ол ики эли билең йүзүни тутуп башыны яйкап отурышына:

— Ишим гайтды, хъәк, ишим гайтды — дийип, ызыны үзмән гайталады.

— Сизми өй эси? — Хан Тәжигөзәле йүзленди. — Бу тайда нәме болуп гечйән болса, дүшүндириң. Гоңшуларыңыз «гох бар» дийип жаң этдилер. Өзем бейлә ягдайың биринжи гезек дәлдигини сизе ятладарың.

— Ай, ынха, бир гиже мыхман болайын дийди шүкиши. Соңам гөзүме гүйдүшип гызымы зорлапдыр.

— Ялан, ялан хов, ялан. Биз... — Мыхман хәзир булара айтжак хақыкатының өз ягдайы үчин хас бөтер зыян эдәймегиниң мүмкинлигини аңып сакланды. — Ялан. Бары ялан...

— Нәмеси ялан, гызың янына гирмединми?

— Өзүң неметмединми нәме? Зорламок, сорап гөрәйиң өзүңден, барын соран...

Капитан гүррүне гошулды:

— Умуман, сизиң өзүңиз ким, бу ерде нәме ишләп йөрән адам? Сыпатыңыз нәтенет? Документлериңиз гөркезин.

«Документ» сөзүни эшидениңден мыхман алланычигси болды, голтук жүбүсини эли билең биыгтыяр габалады, пенжексиз отуранлыгы хақыдасына гелмедә.

— Документим ёк, янымда хич зат ёк.

— Нәме, инди гүйч уландыржак болярмың?

— Догруданам документ ёк.

Онуң хенинден, хәрекетинден ялан сөзлейэндиги дуйлуп дурды.

— Ягшы, онда мениң билен биле участога гитме-ли боларсыңыз. Мен наряд чагырайын, телефоныңыз биреде?

Тәжигөзел үмлөп милиционерге эйван тарапы гөр-кезди. Бу сөзлөр, бу херекетлер хем өң биширилген, энче гезек уланыланды. Олар даш чыканларында, Тоты мыхмана дуйгудашлык билдирди:

— Жиги, везипели, машгалалы затлы болсаңыз-а ишиниз гайтды.

— Ишим гайтса нәдейин. Вах, маңа герегем шол. Меслигем гөтермек гөрөк.

— Ислесеңиз, мидисе билен геплешжек болуп гө-рейин. Йөне айдаяйын, он мүнден бәри дүзелмез.

— Йүз мүнөм болса, геплеш дайза. Он мүн энә сүйдүндөн халал, берйән.

— Шу гүнкиңиз ялы дөнүп дурман йөне.

— Дөнемога, менки чын вели, боляр, утуланамы боюн алян. Он мүн, геплешдик.

— Өзүңе бәхбит билсең дөнүбөм билерсин. Он мүн бергине дилхат бермели боларсын. Документи милиция дәл-де, маңа берәй. Шейтсек ыгтыбарлы болар.

Йигит идилен тарапына гитди, дийлен юмшы этди. Башга алажы нәме. Йөне онуң он мүн манат билең Тотының гирисинден сыпаймажагыны Тәжигөзел анык билйәр. Ол бу дүшөн торундан бир йылда, ики йылда-да сыпып билмез. Гайта өзи ялыларын гапана дүш-мегине ярдам этмели болмагы-да ахмал.

Тәжигөзел бу ховпылы иш билен энче махалдан бә-ри мешгул болянам болса, бурнуның ашагындан бир әдим аңрысыны гөрөнок. Бу улы оюнда өзүңе өрәң кичи ролуң дегишлидигини вели, анык билйәр. Өз үстүңе нәче чишен болса-да, башга бир кишиниң элин-де Тотыныңам гуржакдыгыны ол аңман дуранок. Онуң дүшүнишиче, хожайыныңкы ялы хылватхана бир я ики болмалы дәл, желепханаларын херсиниң газанма-лы мукдары, этмели иши белленен, мыдама гөз ас-тында сакланян болмалы. Милицияның капитанының ады Хан Хайытлыев болмаса-да, онуң хақыкы орган ишгәридигине, шейле чиниң әсидигине Тәжигөзел мүнкүрлик эденек.

Агшамкы операцияның гарашылышынданам бетер

жуда шовлы боландыгыны Тәжигөзел Тотынын йүзүни гөрөндөн анды. Мүн манады өнүнде гоынында хожа-йын оңа докмәде гарады, гарбап алмады. Бир даны онлуклары ол элинден бейлеки элине гечирип, патыладаып отурышына гөзүни гүлдүрди:

— Шу гезек чүвди, серчежик багтлы экен, белки, соңам шейле болсун. Земфира кемпир киме ногта салмалыдыгыны билипдир. Инди ол бизиң элимизде. Бутнажак ери ёк. — Ол миннетдарлыгыны билдирип башыны силкеди. — Ме, муны Жемалыңа бер. Әхли бергиңем үзүлди дий. Гой, биразажык өзүни эркин дүйсун. — Ол пулуң бир петдесини оклап гойберди. — Ики йүз манат. Ме, саңа-да үч йүз манат. Ондан алаң йүз манадыңа үстүне гош. — «Әхли зат билинйән-дир» диен әхенде ол йити назары билен Тәжигөзели чишледі. — Совсаң сов, йөне кадр тайярла, окувчы тапжак бол, онунжы клас я училищеден болсун. Шу хепдәниң ахырында, өйдәки гызлары барладаып гөрмели, врачын хақыны өзүн берерсиң.

Тәжигөзел баш атды. Хожайын эчилең ялы вели, берлең пулуң бары ене умумы ишин бәхбидине гит-жек. Хызмат үчин сакланяң гызлары айда бир гезек медицина барлагыңдан гечирмегем онун бойнуна. Индики гезек кими гирисине салып болжаклыгы хем әнтек нәбелли. Йөне бир зада ол кайыл галяр. Хожайының төверегиндәкилери забун тутянлыгына, кәбир херекетлериниң вагшылык билең чәклешйәнлигине гарамаздан, дүшевүнт, пул меселесинде ол мертди. Ози ачгөзлик эденек, пайыны берйәр, ине, шулар ялы эчилйән гезеклерем аз боланок.

Өйүне гелип, Жемалың парахат кешбини гөрүп, Тәжигөзел хасам бегенди. Гызың сыпаты өлчерип-дөкүп, ойланып белли бир нетижә гелендигини, әхли бетбагтлыга боюн болуп, ягдай билең ылаалашыландыгыны алапатландыряр. Ол Жемала хожайының сөзлерини етирип, пулы онун элине тутдурды. Гызың гөзүнден бегенч учгунларыны гөрмесе-де, онун калбынын чуунда рахатлыгың, еңиллигин пейда боландыгыны гүман эдйәр.

— Тәжи, сенден этжек бир хайышым бар. — Этжеги хайышам болса, онун әхенинде ялбарыжы өвүшгин ёк, өзүни онун билең дең дережеде гөрүп геплейәр. — Шу болан ягдайы Сөйүн билмесин. Инди мениң үчин онун тапавудам ёк вели, гой, шол бир билмесин...

Тәжигөзел гүлүп уграды, жакгылдап гүлди, будуна шапбатлап гүлди. Өзүни дүрсөн пурсаты «бичерән йүрегине ене бир нешдери санчмайын» дийип пикир өвүрди. Соңра «гой, шу махал әхли вежералыгы билсин, жебрини йүзугра чекип дынсын» диен нетижә телди.

— Вах, манлайыгара, сениң ынанжанлыгыңа, садалыгыңа хайранлар гаянда, гыз. Сен бу дөврүн чагасы дәл асыл. Сениң Сөйүниң шол гижә йүз манат берип Селби билен ятып гитдә, бендән чагасы. Мен нәме сениң гыз дәлдигини билйән дәлдир өйдйәнми? Сөйүн-дә «Жемалам шу тайык сокуң, болмаса бойнумдан илжек» диен. Олам-а биринжиң дәл экени сен...

— Шейлеми... — диенде, Жемалын агзындан сөз дәл-де, йыланың хашырдысы ялы бир сес чыкды. — Шейлеми...

Намыс дийилйән зат нәме? Умуман, ол ким тарапындан дөредилен, кимиң ойлап тапаны? Оны дүшүндирип билжек, намысың, бинамыслыгың нәмежигини гөркезип, субут эдип билжек адам бармы? Әлли, йүз, мүн йыл мундан өң дөредилен, кабул, ыкпар эдилен, адамларын бойнуна дакылан дүшүнжәни бизиң дөврүмизин ахлагы, выжданы билен кесгитләп болжакмы? Хайсы ягдайда, хайсы шертде бинамыслыгың дережесини аныклап болар? Адам межбуры болан халатында гүнәсини гечмек мүмкинми? Бир ягдайда бинамыс, бейлеки бир шертде бинамысырак, башга бир гезек гүнәсиз хасап эдилеп дуран болса, оңа нәхили дүшүнмели? Намысың, намыссызлыгың дережесини ким кесгитлейәр, шу төверекдәки адамлар дәлми, оларын хут өзлери хер гүн выжданларының үстүнден етмиш гезек этләп гечип, сенден он эссе бинамыс болсалар нәтжек?! Сениң намысыңы, пәклигиңи, выжданың чиркисизлигини сең билен дең горажак мүнләп адам сениң төверегиндә болса, хер демде сениң аладанда болуп, голтгы берип дурса, ана, шонда ол адамлар сениң рухы арлыгың хапалыгы я пәклиги барада пикир йөрәтмәге, нетижә чыкармага хукугы боларды. Хачан-да хер әдимде сени горпа итержек болуп дуркалар, голтгы бермек үчин голуна дәл-де, чермегине япышыя болсалар, батга батырансонларам сениң ахлак кешбиң хакда гүррүн этселер, онда бинамыс, бивеч, кеззап ким боляр? Онсоңам сайламага ики ёл

гояноклар, биалач эдип гүйлүп ташлаярлар, еке-төн чыкалга, олам өлүм. Бу дүйнөдө сени багланышдырян, өңүңи гермейян зат ёк болса, гидиберсен. О-да дёл, онсон жебриңи чекип гезибермели. Оны нэме үчин жебир дийип хасап этмели, гайта хут шоны чыкалга дийип тапсаң нэдер? Болар. Өзүң үчин болярмы, ил сениң нэ дердине. Ил дийёанинем иң говусы Сөйүңдир-дэ. «Инди сен мең аялым» диййёрди, пул берди, көмөк этди, бейлеки эли билен болса, довзаха итип гидипдир. Ягшы, Жемал үчин бу дүйнөдө шатлык ёк, йөне ол кэбир кишиң берен жебрини өзүне эссеси билең гайтарып бермесе, бу дүйнө билең хошлашып гидибилмез.

Тэжигөзелиң өйүндө Жемал ене он бэш гүн болды. Хер гиже мыхман кабул этди, дине онун өзүне элли манатдан пул бердилер. Бу гирдежэ илки бада сенригини йыгрып середенем болса, сон Жемал бу пулларың өрөн азап, рухы эжир чекмек билең газаныландыгыны дуйды, она болан гатнашыгы үйтгеди. Топланан муң манада голай пулуң ужундан эжесини бежерйән врач Мәммет Мәммедовиче алтын чайылан гошар сагадыны алып берди. Тэжигөзел билең базара чыкып өзүне гейим-эшик сатын алды.

Тэжигөзелиң өйүндө гечирилен бу гүнлер онун тэзе ыкбалының иң багтлы пурсатларымыш. Хожайының өйүндө бейле эркинлик болмаз, дурмуш берк дүзгүн эсасында болмалы, шэхере чыкмагам, бири билең геплешмегем, ятмак-турмагам, гараз, эхли херекет. Бу тайдакы ялы дёл, о тайда хакыкы ишлемели, бир гиже-гүндизде ики-үч мыхманы кабул этмели пурсатлары хем боляр, алян хакыңам аз, хер гезегиңе он-йигрими манатдан геченек. Тэжигөзел өзи билең сырыны гыпынч этмөн пайлашансон, Жемал бу тайдакы болмалы мөхлетини, гараз, бир ёл билең узалтмага чалышды. Эгер бирнэче гүн пурыжа берсе, она «кадр» тапып бермеги вада берди. Хожайын бу теклип билең кын ылалашан-да болса, оны разы этмек Тэжигөзеле башартды.

Тэжигөзелиң нобатчылыгына биле гитдилер. Кеселханаң гапысына баранларында Жемал бирден сакланды, реңки агарып гитди, шол демде-де: «Керим, доганжыгым» дийип, даяв, гара муртлы йигидиң бойнуна бөкди. Бейле ады өмүр эшитмәнсон, бейле йигиди хич хачан гөрмәнсон, Тэжигөзел дүрли ой-хыялла-

ры серине гетирип, сансар ялы болуп дурды. Жемал болса энче махалдан бари калбында пиде баглан дер-
дини гөзашы билен чыкарайжак боляр ялы ярым-яш болуп, мөңүрүп аглады. «Дири йитик болдун-ла» дийип, юмружаклары билен йигиди дөшүнө гүт-гүт урды. «Жемал, жигим, аглама, гой» дийдигиче, яш силиниң бөведи йыкылып, хас бетер энреди. Ахыры көшөшип, хенизем анк болуп дуран Тажигөзеле до-
ганыны танатды.

Отургычда отуранларындан Керим гөплөп уграды.

— Эжеми гөрдүм, бежерйән вражынам. Саңа-да дүйн айдан экени. «Хэзир операция этмөге зерурлык ёк» дийёр. «Эдилең эмлерин тәсиринин барлыгы билдирйёр» дийди. «Кеселхананың ягдаям он кежебе-
сияни даралдяндыр» дийди. «Өйүң шертлеринде ики-үч ай саклап, соң ене гетирерсиңиз» дийди. «Эрти-
рин өзүңде-де чыкарып билжек» дийёр. Эжемем бе-
генди.

— Шейә дийё өзә.

— Какамам гөрүп гайтдым. «Ялңыз балам бар-
дыр, олам Жемал жан» дийип, аглап отыр ола. Гү-
нөгечишлиге дүййән дийди, аңырсы үч айдан чык-
малы.

— Керим, доган, сен нәме үчин гелмедин? Бизин башымыза дүшән гара гүнден сең хабарыңам ёк.

Гыз ене аглады. Ол көшөшйәнчә гарашан Кери-
миң гашы чытылды, йүзи көнелди.

— Жигим, менем бал көлүнө батып яшандыр өйт-
ме. Мениңем гүнүм агыр болды. Эдил бейлесиниз өйт-
мейёрдим, гайтжак болдум, гойберенек, аялан айбы-
гадымы айылганч боляр экен. Чагаданам гечип бола-
нок. Шейде-шейде чыдадым-ов. Ахыры болмады, хем-
ме зады терк эдип гайтдым.

Дымышып эсли отурдылар. Ахыры эжелерини кеселханадан эртир чыкармагы карар этдилер. Кериме өзүниң бу тайдан эжеси билен гидип билмежеклигини дүшүндирмек Жемала кын болды. Йөне бу бендили-
гиң окув аладасы билен илтешиклидиги доганыны кө-
шөшдирди, өйден, эжесинден аркайын болмагы, зады алада этмезлиги табшырды.

Тажигөзел Земфира жаң какып, Кериме мыхман-
ханадан ер алып берди. Аныркы дине онуң Жемалың доганыдыгыны биленден соң көшөшди. Шонда-да бир

зат дийип галды өйдйән, Тажигөзел «фу» дийип йү-
зүни эңшитди.

Эртеси отла билет алдылар. Эжелерини кеселха-
надан чыкарып, ядатманрак шөхере айладылар. Эди-
лен дери-дерман, өйүне доланялыгының елгини, ог-
луның доланып гелмегине гуванч, ахырсоңы гызының
дине эжесиниң дәл-де, өз аладасыны эдйәнлиги, онуң
окува гирәймегиниң әхтималдыгы Маман дайзаны
даяндырды.

Отлы угранда Жемал бозулып агламадыгам бол-
са, эжесине-де, доганына-да олары иң соңкы гезек
гөрийән ялы назар билен серетди, оба тарап угран от-
лын яны билен әдим этмедди, дикилгазык ялы дуран
еринден бутнаман дурды.

IV

Адам пахыр өлмезиниң өнүсырасы бу ягты жахан
билең хошлашжагыны сызярмыш дийёрлер. Онсоң ол догуп-дөрән, гөбек ганының даман тәпрагына ай-
ланмаға, гөчүлен-гонулан юрт ерлерине соңкы гезек
салама бармага ымтылярмыш, доган-гарындашлары
билең дидарлашмаға, агыран-ынжаны билең разы-
лашмаға чалышярмыш. Гүнәсиз, эшиксиз-әмелсиз, ат-
сыз доглан чага ялы ынсан дүйнәден өтенде-де әхли
артыкмажыны айрып, хова бошлугында дерди-алада-
сыз учуп йөршүнө бирден гөзден гайып болуп гид-
йөрмиш.

Доганының доланып гелмеги, эжесиниң өнкә гөрә
ганыматлашмагы, какасының чекйән эжириниң басым
соңуның гелжеклиги Жемалда өң өмүр башындан ге-
чирмедик бир дуйгының дөремегине себәп болды. От-
лы уграды вели, өзүниң өмүрүниң мүнлерче сапаклар
билең өмүрлик багланан якын адамлары, дүйнә ин-
мегинден башлап, дурмушда жебир чекмегине ченли
себәпкәр болан адмлар билең багланышык бир демде
үзүлди дурубәрди. Эгер-де хэзир хайсыдыр бир гүйч
гызы гарбап алага-да хо-ол өндәки демирёл станция-
ларының биринде хут шу отла мүндүрсе, Жемал мүн
гезек гапдалындан гечип, йүзүнә диканлап середенде-
де, өз мәхрибан эжесини танамазлыгы мүмкин. Ада-
мы дурмушда яшамаға имриндирйән, межбур эдйән
ягдай дине багта болан ымтылыш дәл экен, эйсем

дурмуша, дүңйә чәксиз йигренч, газан хем ар алмак ислегиде сени энтэк яшамага итерип, меҗбур эдиҗ билйәр экени. Бу пурсатдан башлап, Жемал бу дүңйәде башгача болуп догуляр, ол инди өзге адам. Ине, шу гиден мәхелле, шу гиден мәреке бир гүнәсиз гызы шейле эдиҗ дәрәтдими, инди ал, кабул эт, жебриҗи чек, себәби ол диңе өзүнде бар зады — йигренҗи, неҗислиги, пислиги төверегине эчилип билер, инди ол сениң депәне чыкар, намысыңы депгиләр, себәби ол сениң өз ярадан бетбагтлыгың. Намысы, гуванҗы, буйсанҗы калбыңдан соғрулып зыңылан, арзувы, гөвәллигиниң гунчасы депгиленен, аслында учмак үчин ярадылан, инди батганың ләбигинде сүйренип йөрән овадан зенан сыпат ювхадан бу гиден адамлар нәме кантамака? Гарашың задыңызы хем аларсыңыз, сиз иң багтлыларыңыз бир пурсат харам кейпиң йылысыңы дуоуп, алтын халка эл етирен ялы бегенерсиниз, әҗиз гөврәни мәҗумлап, бейле еңишден гөвнүңиз гөтерилер, йөне сиз хут өз намысыңызы астыңыз саландыгыңызы дуймарсыңыз, сиз иң калбыңыз сөйгиниң жөвхер дәнәсини дәл-де, йигренҗиң көзүни салып гойберендиги билмерсиниз, янҗы доғмаз чага ялы сизе көп әҗир берер, йөне ол диңе сиз иң бағрыңызы, ыкбалыңызы әлеме дешик әтмез, ол сиз иң несиллериңизе-де гечер...

Жемалың гөвнүне болмаса адамларың әхлисиниң йүз кешби бирмензеш болуп гөрүнди, гүррүңлериңи, гүлкүлериңи тапавутландырып билмеди, буларың хем-меси өз дүшен гүнүни жикме-жик билйән ялы, хут шонун үчинем өзүне бипервай гараян ялы дуолды. Йөне бу ягдай Жемалы сәхелче-де кеҗикдиренок, инди онун үчин бу затларың пархы ёк. Онун йүрегине галып болан бир ахмыры бар, шоны чыкарса, ягты жаҳанда әгленмесе-де болҗак.

Жемал агшам нахарыны әңкүлеринден ишдәмен ийди. Тәҗигөзел билен сәхбети узалдып отурмады, ерине гечип ятды, рахат уклады...

Жемалларың обадакы җайларының таяк атым гайра янындан әне яп гечйәр. Ябың гиңлиги о диен ковпургадыҗы дәл, бат алып бөксен, анырсына дүшәйжек ялы. Йөне ябың чунлугы ганымат болансон, ондан аҗян сув әсли бар. Чус аҗян сува гиренде сәкел осал дурсаң, өзи билен алып гитҗек. Обаның әсасы бөлеги гайра тарапда болансон, япда Жемал

ларың өз гүзери бар, паяпылларам бар. Гоншуларың Хумса эжелеринң хожалыгам шу гүзерден инип-чыкып, шу паяпылдан анры ашылар. Улы көпридир улы гү-верем Жемалларың өйлериниң сесъетим ашак янында.

Томус гүнлери Керим хачан гөрсөң ченнегини чом-малдып, балык тутан болуп отурандыр, Жемалам ды-зыны гужаклап шонуң янында. Керим илки бадалар ченнеге чөрек дакарды, йөне алңасап акян сув оны шобада какып гидийән экен, йүпе дакылан дыка сере-дип ядансон, ченнеги чекип гөрийәр вели, демир гаңыр-чак ялпылдап дур. Балыкчы, элбетде, ымсынгыжыны сув аландыр өйденок, балык иендир өйдйәр. Сон-сон-лар ол ер дөрүп, гурчук тапып, олары демир гапыр-жага салып гоярды, гаңырчага илдирмәкә о бе-ди-багтлары яनावужына салып, пакгылдадып мазалы сенселедйәр, онсон дакар. Йөне шонда-да доганының күмүш теңселери ловурдап дуран балыгы я-да мурты салланып ятан лакга балыгы сувдан чыкарып гелйәни адына дүшенок. Гайта Жемал сүмүгини чекәйсе-де азгырылар, «сен балыклары үркүзийән» дийип кәйинер. Ахыры гүн ховруна ягырнысы түтәп угранда «бар гид-ов, мен сува дүшжек» дийип, жиғисини коварды. Ол сува дүшенде-де аягына тутмадык балыклары де-гәйжек ялыдыр.

Гүзеринң өз дурмушы бар, паяпылынң өз дурмушы. Жокрама ыссыда, буки ерде болансон, шу гүзерде ики хожалыктан салкынлап гитмейән ёкдур. Йөне хер ким өз-өзүнден дүзүлен тертип боюнча гелер, гидер, бири башганың үстүне барып көвежекләп дураның гөрмерсин. Егсам огланам бар, ушагам, улам бар, кичем. Хумса эжәниң иң улы агтыгы, инди яшы отуза голайлап йөрен Тылла дәлә көйнеги зады билен сува урярды, шо дуршуна-да чыкып гайдар. Асыл она дәли дийселерем, ол аклы үйтгән гөргүли дәлди, о пахыр лалды. Йөне адамлара «Тыллалал» диймек кын бо-лансон, онуң адының ызына «дәли» дийип гошайып-дырлар өйдйән. Элбетде, етмези хеле-мүчүк болман-сон, онда даш ярян акылынң ёклугы өз-өзүнден белли.

Жемала «сен Тылла дәлинң кебзесинде улалдың» дийселер, ол «ёк» дийип билжек дәл. Өзүни билели бәри лал гөргүли оны элинден, эгинден дүшүрмеді. Жемал хәзирем оларың дилини эне дилинден пес би-ленок. Лаллар хич бир зат эшитмели дәлмиш, эшит-селер йүрекклери ярылайярмыш. Бу гөргүлем шейле-

дир-ле, йөне хайсы аралыкдан ким болса болсун, онун ызындан «Тылла» дийип гыгырайса, ол ялт эди ызына гарайяр, гөзи дүшенден «лугул-лугул» эди бир затлар дийяр. Әл тебигатыңам забун ерлери бар, гүл ялы машгала, гөрки-гөрмеги хүйр-перә гайра дур дийжек, мәхри мылайым, әхли сынасы ербе-ер, тарсыз дутар ялы бир зат-да...

Паяпылдан гечмели адам вагтында өтүп гидер, Жемал кичижигем болса, бир зада үнс берди, бу паяпылдан хер гүн әйләк-бейләк мекдебиң тәзе физика мугаллымы гечип гидйәр. Ол Ашгабатда окувы гутарып гелен, өзүни алып баршы, тимарланшы, гейм-гежими үйтгешик, нас атып йөрән мугаллымлара меңзәнок. Гең галмалы ери, мугаллым әйләк гечсе-де, бейләк гечсе-де, Тылла дәли хемише гүзерде сув ойнан болуп отыр, өзем ашакдан ёкарлыгына үйтгешик назар билен середйәр.

Бир гезек мугаллым баш атып паяпылдан гечип гитди вели, Тылла хиңленийән ялы оваз чыкарып, башыны ырап эсли отурды. Бирденем Жемалы гарбап алып гужагына гысды, көйнегиниң бейле затлар үчин ниетленмедик якасындан гөвсүни кынлык билен чыкарып, ужуны Жемалың агзына дыкжак болды. Жемал урнуп, эммәни алмажак болуп йүзүни сапажак-супажак эдип чытрашды, Тылла оны тас богуп өлдүриди. Дәлиниң элинден зордан сыпан Жемал тасап эсли ере гитди, ызына гаранжаклап бир дем дурансоң, Тылланың нәме әдйәнлигини гөрмек үчин ассырынлык билен гелип середип гәрди. Гүмзекләп дуран сагрының, терезиләп дуран әгинлериниң силкинип-силкинип гидйәнлиги, онун сожап-сожап аглаяндыгыны аңладярды...

Тылла дәлиниң кичижик Жемала хезил эдип гүрүң берйән вакаларының бири шол физика мугаллымы билен баглы. Говужа гейнен, китаплары голтугында мугаллымың өзүне үнс бермәнлиги үчинми я-да өз кейпиниң говулыгы үчинми, Тылла оңа сув сепипдир. Бейле херекете гарашмадык йигит тисгинип, деңаграмлылыгыны йитирип палчылдап гайдыпдыр сувуң ичине. Нерессе китапларыны улы гүзерде зордан тутуп алды.

Жемалың аңында өмүрлик галан ики саны гөрүш, икисем Тылла дәли билен багланышыклы.

Томсуң бир гүнүди. Гүзериң башыны саклап оту,

ран Тылла дәлинин вагшы хайванларын сесине ча-
лымдаш валалайламасы, элини салгап «басырман
етин» дийип эдйән алааматлары голай-голтумдакы өй-
лерин әкли адамсыны өрүзди. Ябын райшы билен ыл-
гамагы, эли билен акар сувы гөркездеги онуң яп би-
лен багланышыклы бир зат диййәндигини аңладяр.
Онуң ызына дүшүп, адамлар улы гүзере етенлеринде
хемме зат айдың болды. Сува уран эркек адамларын
ики санысы ак көйнеклиже огланы сувдан чыкарды-
лар, нерессәнин гарны янлык ялы болуп гидипдир.
Башак тутуп гөрдүлер, эңашак ятырып гарнындан
басдылар, нетиже болмады. Огланжык сака тарапда-
кы гоңшы обадан экени, хоссарлары хабар барансоң
билип галыпдырлар. Тылла дәли болса, бу ваканың
себәпкәри өзи ялы үч-дөрт гүнләп өйден чыкман
отурды...

Тылланың бу гүн бир үйтгешик аладасынын бар-
лыгыны онуң машгаласындакыларам аңыпдыр, Жема-
лам билди. Себәби ол өңкүлери ялы гызжагаза мәхир
билдиржек болмады, гөтермедем, хажык-хужыгам эт-
меди, гайта онуң өзүнден бир хемаят хантама ялы
найынжар гарады. Гачыбаталгасы болан гүзерден бәр-
ингине кән гайтмады. Онуң паяпылдан аягыны саллап
сува середип отураныны Жемалың өзем ики гезек да-
гы гөрүп гайтды. Өйден чыканындан ёлуңа гарап
отурян, гөдегрәгем болса, өзболушлы оюн эдишйән
Тылла бу гезек Жемала бипервай гарады.

Тылла пахыр шужагаз япда гарк болуп өлди. Шол
гүн физика мугаллымының өйленендиги бу башагай
адамларын бириниңем ядына дүшмеди...

Жемал Тылла дәли буланык сувуң астында өзүни
гужагына мэкәм гысып, тулумын бужагы ялы чишен
әммесини агзына дыкжак болян ялы хопукды. Мэкәм
гысылан халкадан сыпжак болуп дызады.

— А гыз, турсана, тур! Мыхман гелди.

Өл сув болан Жемал лаңна галды. Чигнинден че-
кип, ыралап дуран Тәжигөзеле маньсыз гарайыш би-
лен гөзлерини дикди, гепләп билмеди.

— Айңалсана, гыз, нәдип отырсың? Бол, ханм,
мыхман гелди.

Дине шундан соң Жемал өз ягдайына дүшүнди.

— Гүмүне гитсин мыхманың.

— Гой гыз, эшидәймесин. Пулунам төледи.

— Пулуны алан болсаң, өзүң..

- Тоба дий, мени башың япсыным.
- Ниресине япса, шоңа япсын. Ек бо.
- Айдянын нәме сөң, болмаз-а...

Жемал сесини-үйнүни чыкарман Тәжигөзели сүдә некледип гапының анырсына гечирди. Гапыны шаркылдадып петикледи-де, өл-мыжжык болан яссыгын ашагына келлесини сокды.

Бейле херекетлери үчин нәхили жеза сезевар болуп билжеклиги барада Жемал дине эртеси ойланyp гөрди. Ене Тәжигөзел гечиримлилик этди, болан вака болан еринде галды, хожайына етирилмеди. Өз гүнәсини дуянсоң, өй бикесиниң өйкесини язмак үчин Жемал хас мылайымсырады, гепиң гердишине гөрә, нобатдакы «кадрын» идегине хәзирден чыкжаклыгыны янзытды. Гапана өзи яңы дүшен гызың нәме эдип биләйжегиниң анырсыны кесип билмесе-де, онун гүррүңниң әхеңинде бир ынамың барлыгыны дуйан Тәжигөзел гызың бойныгынлыгыны бада багышлады. Гүнәни мыхманын бойнуна атып, хожайыны алдадышыны хезил эдип гүррүң берди. Эрбет дурмушда-да, мыртар сырлары алшып-бершибем голайлашып боланлыгына Жемал гең галды.

Жемал, догруданам, шол бада тәзе «кадрын» гөзлегине чыкды. Ол Сөйүн билен онун гыз доганының янына барышларыны гөз өңүне гетирди, умуы яшайыш жайына гелишлерини, душумыгы ятлады. Сүлгүниң хайсы салкын окувда болянлыгыны хақыдасына гетирип билмеди, шонун үчин гарашмалы ягдайында-да аматлы болар ялы, умуы яшайыш жайына гүнортаның өң янында барды. Гөзлейән отагыны хеләк болман тапды, окува гитжек болуп дуран гыз «гарашайың, хәзир гелер» дийип чыкып гитди. Догруданда, узак эгленмән Сүлгүн гелди. Жемалың, гыз өзүни танамаз өйдүп, горкусы барды, бейле болмады, ол нашыжа дипломаты кровадың үстүне зыңып гойберди-де, мыхманыны гужаклады, деррев чай гоймага чыкды. Онун ачыклыгыны, шадыян хәсиетини гөрүп, Жемал башда йүрегине дүвән максадыны гойболсун этмекчи болды. Йөне Сөйүн ядына дүшен-де, онун аклыңа сыгмажак кеззапчылыгыны багышлап билмән, ене-де йүреги чишип демлиги даралды.

Сүлгүн гайнан демир чәйнекте чай демләнден соң, столун үстүнде дуран магнитофоның дашына гечди, ала шагырды болуп, айдымың сеси чыкман дурансон.

өөсү пат-пат урды, о тай-бу тайларыны торжалаштырды.

— Хайран галмыш, энегим дынмады шундан. Дүйн бири магнитофон гереки дийди — «Сони», яныжа эдик алайдым-да, сен пулуң ёкмы? Деррев берерин.

— Пулуң болар ялы эдеерин.

Бирден агзындан сыпай бу сөзлөре Жемалын өзі гызарып гитди. Йөни Сүлгүндө Сөйүниң ызына дүшүп гелен бу гыз барада мазалы бишен пикир бар болмага чемли, ол Жемалы өз доганының ойнашын-дан башга кишидир дийип хасаплап билмели дәл. Хут шонун үчинем ол айдылан сөзүн өзенине бада дүшүндү.

— Шейтсене — дийип, Жемалы ысгынсыз гужаклады.

— Болян ериме гидеэли, галаныны шонда геплешерис.

Сүлгүн бөврүни динлөп аз салым отурды.

— Ёк, бу гүн дәл. Алтынжы гүни агшам. Ёйлөн сагат үчдө «Ватан» кинотеатрының янында душуш-ярыс.

Беллешилен гүни душушдылар, шөхөре айландылар, агшам сагат алтыларда Төжигөзелин ховлусына гирдилер. Бу ховлын Төжигөзөле дегишли ериния ёк-лугыны, онун бу тайда дине гаравулын хызматыны ерине етирйөндигини Жемал яны-якында билип галды.

Сүлгүн иймек-ичмек, бол шагалаңы етерлик отур-лышыкларын ашыгы экен, айдяң шорталарыны дагы ики гулаклы эшидер ялы дәл, ичгиденем тыкырап, йүз өврүп дуранок. Бу гижө «мыхман» болмалы сөрдагәр йигиде яссыкдашының ким болмалыдыгы анык гөрке-зиленем болса, ол Жемалдан гөзүни айрып билмеди. Эссесини төлөп хут шоны гужагына гысасы гелип ду-рандыгы дашындав билдирсе-де, ол ички отага Сүл-гүн билен гирмели болды. Олар тутаклашып, ёлмала-шып баряркалар, Жемалын ядына Сүлгүниң айдяң сөзлери дүшди: «Әй, гызлыгым гитжек болуп дуранок. Онсөңам, тикәймел-э...»

Затлары йыгнашдырып, эллери бошандан сонра Жемал Төжигөзелин гошарындан мөкөм тутды-да, онун гөрөчлөринин дүйбүне гарады.

— Инди, Төжи, сенден екеже хайышым бар. Сө-йүн гелер вели, билйөн, ол хөкман гелер сениң янына, шонда оны мениң отагыма гирер ялы эт.

Төжигөзөл Жемалын нөмө үчин «кадр» тапып бер-

мек үчин жан чеккянлигинин себәбине хәзир долы дүшүнди. Гызын хәзирки хайышыны артыгы билен бержай этжеклигине-де шүбхеленмесе болжак. Оңа нәме, гайта хезил эдер.

Сүлгүн элмыдама бу тайда болмакдан боюн гачырды, йөне хепдеде бир гезек, жуда зерур вагты хызмата хәзирдигини белертди. Хожайын билен маслахатлашандан соң, Тәжигөзел шейле ягдайың ики тарапам канагатландырындыгыны айтды. Жемала вели, Сүлгүнн бейле меселәни шейле аңсат чөзүши, ыкбалы билен шейле ойланышыксыз оюн әдиши ген галдырды, дүшнүксиз болуп галды. Өзем баржамлы ерин машгаласы, окувлы, зада мәрәч дәр, әртиринн аладасыны әтмәге зерурлык ёк. Хә-ә, дине меслик бар, ай, онсоңам ене нәмәң барлыгыны-ёклогыны алла билсин. Шо затлары селжермек, оңа жаныңы ямак индиден соң сениң несибәне дүшмәндир. Сениң үчин ахырзамана бирчак башланды, гезибер инди шейтде. Жемал йүрегине санжылып дуран, өзүнде нәрәзылык дәрәйдән дуйгыны нәмәдигини ахыры ызарлап билди. Сүлгүн гурлан гапана өз исләги билен хезил әдип дүшди, гынанмады, ёрулмады, жепа-жебир чекмеди, ол Жемалың башдан гечирен азапларыны гөрән болса, нәхили говы боларды. Хәзир ол өзүне бахасына етип болмажак көмек әдилен ялы дуйяр, ол бу гүн сөвдагәр йигидиң гужагына гирмедик болса, әртир башга таңрысыны танамазың бирине дүшек боларды. Онсоңам өн онун нәмә әдип, нәмә гоңыны ким билйәр, бу гатнашыгын илкинжи гезек дәрдигинә өз дили билен дийип дур. Ёк, Жемал, шу ерде ат саян аңынын өзүни бүтинлей башга ёлдан чыкарандыгыны дуйды. Онуң әжир, азап бермелиси Сүлгүн дәр-де, Сөйүн, хава, шол пурсат деми-демине сыгман: «сөййән, инди сен мең аялым» дийип соңаян Сөйүн, соңунданам долыхана гелендигини билип, Жемалың әлиндән тотуп суденекледип ховлудан чыкармага дерек, ики әдим бейле янында башга хелей билен ятып, бу ериниң хожайынына «шу гызы намысыны сатар ялы эт, пулмесилере депгилет, мен тарапа гаранмага утансын» дийип, пул санап берйән Сөйүн. Жемала шонуң әжир чекмеги, увламагы герек, чүркемели, шонуң йүрегинде өмүр чөзүлмежәк дүвүн салмалы, өмүрбойы аял машгала ядына дүшенде вежера доғаны гөз өңүне гелер ялы әтмели, Жемалың ады, кешбә

өмүрлик анындан өчөр ялы, ёк, терсине, ол өмүр ядын-
дан чыкарып билмез ялы этмели. Жемалы өң яшадян,
херекет этдирийән, өлмели еринде ажалы ювдуп ене
аңры гитмәге межбур эдйән зат әжесиниң, какасының
дерди-аладасыды. Ол инди олар билен разылашды,
инди оны бу дурмушда яшадып йөрән зат йигренч,
өч алмак зерурлыгы.

Шондан бирнәче гүн геченден соң Жемалың гоншы
ховлудагы дурмушы башланды. Тәжигөзелиң гүррүң-
леринден, маслахатларындан Жемал бу ердәки дур-
мушдан гөзли-де болса, эшидениң гөрениң билен дең
болмаянлыгы хакыкат экен. Кәте бир мүмкин болян
гүррүңчиликден Жемал шу дөврүң ичинде өзүниң адам
өлдүрилен отагда яшанлыгыны билип дүйрүкди.

Илки билен Жемалы хайран галдыран зат Тоты-
ның ёла гоян берк дүзгүни болды. Хожалык боюнча
хер кимиң өз этмели иши кесгитленипдир, зенанлар
дине нахарланын махаллары биле болуп билйәрлер,
башга вагты ич дөкүшип отурмага мүмкинчилиги ёк,
хер қим өз отагында мыдар этмели. Хер әдимде эр-
киң элинден алнандыгыны тассыкляян әсас бар. Хен-
де-де бир гезек шәхере чыкмага ругсат берилйәр, ге-
зеленч ики сагатдан көп болмалы дәл, өзем гитжек,
баржак ериң айдылып гидилмели. Башга ере сову-
лайсан, ишиң гайтдыгы.

Түрмәниң ичинде огры-жүмрүлерин, келлекесерле-
рин өз сакляян дүзгүни адалатлы хем жуда беркми-
шин. Бу ховлам түрмән бир бөлүми ялы болансоң, бу
тайда-да тертип, адалат бар ялы. Гараз, гырнакларың
хич бири «Хожайын бизиң газанын гирдежимизден
дүшйән пая гөз дикийәр, онда эли эгрилик бар» дийип
айдып билжек дәл. Тотының «мыхмандан» нәче ма-
нат аляндыгының анык хасабыны билйән ёк-да болса,
оларың хеммеси гирдежиниң гөни ярсының өзлерине
гелйәндигине ынанярлар. Муны оларың бир гижелии
әрлерем көп гезек тассыклапдыр.

Бу ховла бир аягыны секен онуң ичинден үч йыл-
дан соң чыкып билйәр, шондан соң оңа ругсат берил-
йәр, әгер шоңа ченли гачып-тезени болайса-да, соң
оларың ызы-тозы тапыланок. Себәби гачгак башга
максат билен, әхли зады аян этмек үчин өкже ге-
терендир өйдүлйәр. Хут шонун үчинем гызларың бир-
биреге гөзегчилик этмеги буйрулан, кимдир бири
шумжарып, аглап-әнрәберсе, жанына жай тапман

үрнүбөрсө оны хөкман Тота етирмели. Эгер ислесе, зенан кырк яшына ченли өз хызматыны довам эдип билйэр, йөне ол сонкы он йылыны башга бир ховлуда довам этмели. Шондан сонам оны көчө ковуп гойбе-реноклар, биринжиденө, онуң йыгнанжасы эсли бол-яр, икинжиденем, көп тежрибе топлаяр. Тотылар, гэ-жигөзеллер, земфиралар шу мекдебин өңки окувчы-лары болмалы.

Ховлының ичиндәки улы жай шу максат үчин йө-рите салнан ялы. Айналы эйваның чеп тарапында ашхана, онуң бәрсинде Тотының кичижик отагы бар, онсоң узын зал, онун саг тарапындан болса нахар ийилиән улы отаг. Залың хер тарапында үч отаг бо-луп, оларың херси бир гыза, гелне дегишли. Отаглар улы дәл, оларын бир дивары тутуп дуран пенжиреле-ри бар, зерур боладан онуң бир тайыны ачып, аңсат-лык билен даш чыкып болжак. Отагларда улы диван-кровать, шифоньер хем-де үстүнде айна гойлан еке-же стол, отургычдыр күрси бар, отаг, гош-голамлар гызларыңкы хасапланяр, шонун үчин онуң ичини өз ислеглерине хем өз хасапларына беземәге эелерине ругсат эдилипдир. Шейле болансоң, гызларың бири япон магнитофоныны динлесе, бейлекиси телевизор гөрүп отыр. Арассачылык вели, гаты үпжүн болмалы, көте бир дуйдансыз айланян Тоты эгер гөвнүнө бир зат ярамаса отаг эесини ит енжен ялы енжибем бил-йэр экен. Ол бу эдйән ишинден айратын леззет ал-ярмыш. Арассачылык дине отага дәл, эйсем гырнак-ларың өзүнө-де дегишли. Хакына тутулан, өң өзем шу жайда болуп гөрөн доктор хер айда бир гезек барлаг гечирйэр.

Ховлының төрүндө керпичден мазалы салнан, да-шындан гөрәймәге одук-будук гоймак үчин эдилендир дийдирйән ики саны отаг хем бар. Оларың ичи айра-тын ыхлас билен бежерилип-безелипдир, мебель гым-матбаха, ёрган-дүшек үйтгешик. Бу отаглар мес бо-луп, кейпи-сапа сүржек кишиlere бир гижелик кире-йине берилйэр. Бу дүшөлгө хырыдарын аз дәлдигине Жемал басым гөз етирди, себәби шол отагларың би-рини сырып-сүпүрмек, дүшегини-бейлекисини ювуп-артмак онуң пайына дүшди.

Бу ховлының айратын ыхлас билен ишлейән дөв-ри, көте болса бөвшөнлик аралашып, аркайын дем алян пурсатлары болян экен. Гызларың «сезон» дий-

Йән дәври пайтагтда улы йыгнаклар боланда, оба хожалык институтынын гайыбаначылары дөкүленде, бу төвереге сөвда ишгәрлери йыгнананда боляр. Бу ховлы хылватханаларың иң гелим-гидимлиси болансон шу тайдакылар хер гижә-гүндиз азындан йүз манат газанярлар, «сезон» дәврүнде болса оларың гирдежисиниң гижә-гүндиз үч йүз манада етйән махалам бармыш.

Бу тайдакы дәбе гөрә Жемалын адыны үйтгетдилер. Онуң инди ады Ләле, бу Жемалың өзи үчинем кем болмады. Жемал, хақыкы өзи бу белент хаятлы ховлының, белки, дурмушың аңырсында галды, инди ол Ләле, башга гыз, башга адам, дүңйәсем ады ялы өзгерди. Жемал өз дүңйәсинде дөрәп, йөне өн өмүрылла бейле ыкбалы билен ылалашып билмежек бир гызың, Ләләниң херекетине, дурмушына кеседен серетмәге мүмкинчилик алды. Ләле дийдилер вели, өзи өзүнден бөлүнип айрылан ялы болды.

Илки гүнден башлап хожайын аялын Ләләни жыны алмады, гыз өзи барада Тәжигөзел артыкмач зат самрайдымыка дийип мүңкүрем болды. Тотының сулхы алмаса, саңа «мыхманларың» иң мыртарының несиң эдйәнлигини Ләле билийәр. Йөне ылалашык, ынышык, сөйги-мухаббет эсасында болмаян хылват ишде биле яссыга баш гоянын ким боланда нәме, сен зананлык буйсанжыңы өзүңде богуп өлдүрип, өзүңи гурал хөкмүнде вагтлайын бирине эчилеңсон «мыхманың» оңатмы, мыртармы — тапавуды нәме! Пулуны төләңсон, ит болсун, эшек болсун, ким болса-да ёрганыңа гойбермел-ә. Башга алажың ёк. Шонуң үчин Тоты хелей яманлык эдйәндириң өйдүп өз янындан хешелле какян болса, эрбет ялңышяр.

Харамханадакыларың бары диен ялы Ләләниң дендушлары, яш тапавутлары хич хайсыныңкам ики-үч яшдан аңры гечмез. Дине тал чыбыгы ялы чее, гараягыз, гөзлери балкылдап дуран, гөвүслек гыз жуда яш, болса он бәш-он алты яшлы болмалы. Өзем икинжи йыл шу ятакдан ийм иййәр экен. Ләләни хайран галдыран ене бир зат, бу ердәки бендилериң бирем нәдип, ничик ёл билен бу хапа чукура гачандыкларыны хич киме айданоклар, бу иң гизлин сыр. Хақыкатда вели, бу харамханада байлыга гөз гыздырян, пулуң шыкырдысының ызына дүшүп геленем, өйүңден гачып-тезенем, бу топарың жадыларының тилсимине дү-

шенем бар. Өз мейлине кәдип бейле харам гапыны ачып боляндыгы Жемала дүшнүксиз. Белки, муңа Ләлә дүшүнөр...

Бу ховлуда Ләләнең илкинжи кабул этмели болан «мыхманы» яшы алтмыша голайлан адам экен. Ол тызың отагына гирен бадына совук сува башак уран ялы бир ховпургап дурды, яш гызың йүзүне гаранын-да кешбинде өтүнч сорайжы алакат пейда болды. Эшиклерини чыкарыбермелими я энтек ондан бәрде-де зат бармы диййән ялы гаранжаклап көвежекледди, күдүн ялы эллерине ер тапмады. Ләлә хемише мана душынам өзүм ялы дийип ичинден пикир этди, ак гирсе-де, аң гирмедик бу бетбагтың бу жая дүшмек үчин азындан ики саны йүзлүгн мэхринден гечмели боландыгыны ятлап, оңа гаргынды: «отур-да түнегинде ху-дай дийип, дейюс».

Дем салымдан соң «мыхман» өзүни дүрседи. «Гыз» дийсе, өзүне кын болжагыны аңан ялы:

— Гелин, адыңыз ким болар? — дийип сорады.

Ичинден «мерез болар, зәхер болар, харам ерчөкөн» дийип гаргаса-да, Ләлә өз адыны айтды.

— Хә, Ләлә гелин, эшиги шундан асайжак менә. Ядавам өзүм, ятыбермесек. Чыраны шундан өчүрәймелими, хә, ине...

Башда йөвсел гөрнөнем болса, өзи осал пыяда дәл болмага чемели, бир демде әхли меселәни чөзди отурыберди. Пенжиреден аласармык шөхле дүшйәнем болса, отагың ичи гаранкы, «мыхман» эшиклерини отургыжың эгнине оклашдырды, балагыны чыкаржак боланында бир аягының үстүнде дуруп билмән тас йыкылыпды. Чекизехалта ялы салланып дызына етип ятан ак турсусыны габа гарнының үстүне чекишдирип ол диван-коровада чөкди. Гаранкыдан Ләлә йүзленди:

— Геләй, кейгим, гел, дыңч алалы бир дөвүр, гел, көйнегинем чыкарайгын.

Шифоньерин гапдалында гойлан кичижик, пессе-жик күрсүде отуран Ләлә еринден галды. Ол дүшеге тарап илки әдим әденинде өз дуйгуларының әхлисини жөр этмөге чалышды, ол инди хич зады дуймалы дәл, хич бир жерекет, хич бир нежислик инди онуң йүре-гине ыза бермесиз, ол хәзир жанлы жеседә өврүлме-ли, дашары юртларда ясама аяллар бар диййәлер, шөйле адамлар бизиң юрдумызда-да бар, ынха, ола-рын бири, сынлан, середин, хезил әдиң, белки, о тай-

дакыларың өзбашына ады болян дэлдир, бу тайда кыларың ады дагам бар, Лэле.

Лэле көйнегини чыкарман «мыхманың» янына гышарды, хернөчө чытрашса-да онуң дүйрүкйэндигини, йүрегиниң гурсагындан чыкып баряндыгыны билмешкын дэлди. Гызың хемрасының яшының гайдышанлыгы, айшы-эшрет дийлен задың инди ислэн вагтың болуп дурмаянлыгы басым мәлим болды. Эсли вагт гызы сыпаң-сермең эдип ятды, этлек додаклары билен гызы тагашыксыз огшашдырды, пенжелеря билен гызың нэзик гөвсүни гүнүне гоймады, йөне шонда-да йүрегиндэкэ етмек үчин пурсат тапмады. Бирхаюкдан соң хасылап:

— Дынч алмага барян — дийди. «Габра барян болсаң болмаярмы» дийип ичини гепледен Лэле, гапдалындакың гүррүңе гечендигине бегенди. — Самолёт эрте өйлөн учмалы. Мыхманхана бардым вели, ынха, шейле, шейле дийдилер. Пула битсе боляр-ла. Ики-үч йылдан бир дынжа гидилияр. Онда-да гысганып совжак болсаң, болмыя...

Өзи гызың эхли ерини сыпап чыкансоң, онунам өзүне мәхир билдирмегини иследи, өзүни сыпалада-сы гелип гызың элини элтишдирди. Йөне гызың херекетсиз, сесини чыкарман ятышына өзүчө дүшүнип, оны өзүне өвренишдирмөге, имриндирмөге чалышды.

— Пагта билен иш салышяс. Даргытдылар өз-э бизем. Ай, би пагта дийилиән зат гутумлы харыт-да. Екундысам мүн адама ял боляр. Дүшевүнди говы. Эй, забуна тутдулар, гыран-жыран этдилер, бизэ сыпып галдык хернө. Сен бу затлардан даш, шон үчин гүррүң берйән. Болмаса ичине-де сыгдырып боланок. Аялыңа-да айдып боланок, хов, кө зады.

Лэле онуң айдян бу сөзлерине ынанды, себәби онуң йүрегиниң посуны дөкжек болуп, эсасы максатынам бир бада ятдан чыктаранлыгыны дуйды.

— Бир сертараш диййә Игендер Зүлкарнайның сачыны сырар экен. Әлем шасының шахының барлыгыны бир шол билйәрмиш. Бу сыры ичине сыгдырып билмән гаты хеләк болярмыш пеләкет, айтса-да өлүми алкымында. Ахыры увнуп-чыдап билмән бир гуррук гуя гирип «Зүлкарнайның шахы бар, Игендерия шахы бар» дийип гыгырыпдыр. Шу гаргы гамыш шол гуррук гуюдан өсүп чыкан өсүмликмиш...

Голайдакы отагың гапысы ачылып япылды, гүррү-

нини бада кесен «мыхманын» тутуш сүнни билен эр-
сип гиденлигини Ләле бедени билен сызды.

— Дүйпде бир ялңышлык бармыка диййән. Оны
айрып, муны гоаянын билен үйтгежек зат ёк. Окан
дөврүмиз бир гүррүн эшидипдим. Хытайда жеза бе-
ренлеринде адамы ялаңачлап чыбынын жуда көп ери
болан батгалыкда даңып гойяр экенлер, пыланча
гүнден соң өлмөсө гүнәси гечилйәрмиш. Ана, гүнәкәр
бөндәни бир гезек батгалыкда баглап гоюпдырлар.
Әхли ерине япышан чыбынлар гандан дойшуп, дым
гызыл болшуп отырлармыш. Гечип барянын бири неб-
си агырып япраклы чыбык билен чыбынлары кову-
дыр. Жезасыны чекйән өзүнә хоссарлык әдене агзына
геленини дийип, эрбет гаргапдыр. «Өңкүләр гандан
доюп аркайын ятырдылар, инди олар мең үчин ховп-
лы дәлди, тәзе учуп гелжеклер ене ганымы сорарлар,
шейдибем мен хеләк боларын» дийипдир. Шонңалы-
да. Тәзе гелен өңкүден бетер ач, ийжек, гемиржек,
дойжак...

Башга азары етмәсә Ләле онуң булар ялы гүррүн-
лерини дандана ченли динләмәгә кайылды. Ир сағат
алтыда «мыхманы» ховлудан чыкарып гойбермелиди-
гини ол онат билйәр, башарса бәшдә ёла салмажак-
мы. Ләле яссыкдашының элиниң херектинден оны
укуң бүрүп башландыгыны сызды, йөнә бейлә ягда-
йыны онуң өзем дуйды, төлән пулы бихуда гитмез
ялы, ёғсам дуйгулары бу ыснышыгы талап әдип дур-
маянлыгы гөрнүп дур, узаклашян максадына етмек
үчин гөрешип уграды, гызың көйнегини билинден ге-
чирди, гөдәңси бармаклар ички юка геймиң инчежик
резининиң серхетини кәте бозуп-бозуп гайтды. Майса
ялы нәзик тен өлинем дирелдип билжек бора чәмели,
ол укудан оянып, даянып уграды, горжалавыны кө-
пелтди, дем алшы йыгжамланды.

— Ханы, көйнеги айрып гойбер, айрай.

— Хәзир, хәзир өзүм...

Ләле секиден дүшүп, гыссанман шифоньериң янына
барды, онуң гапысыны ачып, шонуң аңырсына дувла-
нып дуршуна алңасаман көйнегини чыкарып уграды.

— Гелсенә, Ләләм, гел. Басымрак бол-а...

«Тапдың-да Ләләни, мейди ыранан, гарры көпек»
дийип, Ләле гаргынды, херекетини хасам хаяллатды,
чыкаран көйнегини дүйрләп оклайман, онат әдип асып
гойды. Сачының өрүмини өзүң, токгалап, еңсесинде

данды. Гаранкы төрдөн эдиллән талап хас гөдекле-
шип угрансоң букусындан чыкды, йөне шонда-да ба-
рып онуң гужагына долаймады, столуң үстүнде дуран
айнаның өңүнде дуруп өзүне тимар берен болды. Ол
айна середип дуран-да болса, онуң йүзүндәки кешбини
гөрүп биленок, онуң әхли үнси дүшөктә ятанда. «Гел-
сене басым» дийип арлан пыяда ахыры такады гута-
рып, еринден туруп, Ләләни гөтерип диен ялы кроват-
та басды. Халта ялы турсы сыпырланам болса, мак-
сада етилмеди, гызың сәхел әгленмеги туран түвеле-
йиң уммадан чыкмагына себәп болупдыр, инди онуң
херекетлери дишсиз галан гарры көпегин гары сүн-
күни гемрип билмән хеләк болшуна мензейәрди...

Йөне бу Ләләниң шу гүнки «мыхмандан» гөрөн иң
сонкы әжири болды, ол басым уклады, йөне гызың
бир голуны яссанып уклады, гымылдаса бу пеләкетиң
дерди-ислегинем гозгаймайын дийип, ол гуршуп гит-
се-де элини чекип алмады. Хачан-да ол парлап маза-
лы укландан соң элини сыпдырды, көйнегини гейип,
күрсүде яглыгына доланып отырды, ол хәзир уклап
билжәк дәлди. Ол өз хамының үстүнде ятан союлан
дүйә мензәп дуран гөврә серетди.

Гендигини. Ынха, улы шәхериң хайсыдыр бир
ховлусының пынхан отагында парлап ятан шу киши-
ниң өйи-өвзари, хожалыгы, аялы, оглы-гызы, хатда
Ләлә ялы агтыклары бардыр. Олар какамыз, атамыз
дынч алмага гитди дийшип бегенишип йөрөндирлер.
Ери, муң өзүне нәме гөрек дийсенә! Пулуны нирә
харч этжегини билмән йөрөн дейюсмыка би? Ек, бу-
лар ялылары шейле херекетлере итерйән башга бир
ягдай болмалы. Олам дынч алмага гидйән адамлара
әндик болан психология. Ынха, шу ятанам он гүнден-
йигрими гүнден доланып ызына барар, гезип гелип-
дир дийип өзи ялы ики-үч санысыны сачагының ба-
шына эгрип гүррүн берип башлар. «Бай, шейле бир
дынч алдым, бу-у, ай, биз яшаман угруны билемзөк,
хо, хер йыл бир гезек дынч алмага гитмейәйиң өмрү-
нин пуч гечдиги. Бу гезег-ә бетер хезил болды. Гулак
ас, ов, Ашгабатда, ыннамарсын, ине, шуң ялыжагы-
ны, пах, жык-жык...». Гапдалындакыларам агызлары-
нын гыллыгыны акдырып, нахардан-бейлекиден бизар
болуп, бу гүррүне тен берерлер, ахмырданмы я хай-
ран галмакданмы башларыны ырап, бутларына ша-
пыладарлар. Бу гөхердем хас гөтерилер, хас гөчер.

Курорт дийип баран ериндѣ дага бу йенѣ хүйри-мек-
леклериң арасында йүзүп йөрөн болар. Бай әвүнер-ә...

Ай, ёк, бу ятан кишиң хәсиети бүтинлей башга
болмалы. Сырыны аялына-да айтмаян маңлайыгара
бейле затлары өзем төвереги мазалы гөзден гечирен-
ден соң ятлайндыр. Гаргадан әтиячлы би. Эшигини
сыпыранда онуң бир зады долап-дүйрүп бир ерлерде,
әшиклериңиң ашакларына дыкянлыгы Ләләниң ядына
дүшди. Пулы болмалы. Хәзир пулуны дәл, жаныны
алсаңам дуйжак гүманы ёк. Алып, аңдалак гапдырай-
саң нәдеркә? Дынжа аларды мазалы. Ләлә өз әдйән
пикиринден өзи горкды...

Дандан сагат алтыларда Ләлә ятан кишини ыра-
тады.

— Туруң, вагт болды, туруң! Бу ерден гитмели сиз...

Илки пақырды кипарлады, соң дем сакланып, бир-
денем ол зөвве дикелип отурды.

— Хә-ә? Ким би? Нәме?

— Вагт болды, сиз гитмели инди...

Ганы келлесинѣ уруп, өзүни йитирен «мыхман»
бир пурсат саңсар ялы болуп отурды. Соң өз ягдайы,
виределиги, нәме үчин геленлиги хақыдасына гелди,
серменип әшиклериңи гөзләп уграды. Аमतлы болар
ялы, Ләлә сәхел сымгылт ышык берйән чыраны ышы-
ратды. «Жалай» әшигини гейнип болянча сесини-
үйнүни чыкармады, бу дөвүр ичинде аласармык уку-
данам ачылды.

— Йөрүң, мен уградайын.

Дине дүйшдѣ гөрүп болян перилер ялы овадан
гыз ахмыр билен гаран киши, бу гезекки өзүни
алып баршы үчин гүнәли ялы гепледи.

— Гайдышын гелип гитмесем ахмырлы болды.
Дынжам алып билмедик...

Ләлә «башга зат алмасаңам, дынжа алдың-ла»
диеси гелди.

— Сени хәкман тапарын мен. Кисловодскиден нә-
ме гетирип берейин? Айдай, дилиң геплени болар.

Гызың дили геплемеди. Онуң мундан бейлөгем геп-
темежегини аңан «мыхман» гызы өзүне чекип, онуң
билиниң ашакларыны сыпалашдырып, яңагындан ог-
шан болды. «Хай, накыс, келпез, дейюс» дийип, чыны
билен ичинден кәйинен Ләлә гапыны ачды, оңа юваш,
әтиячлы йөремелидигини ышарат этди. Жайдан чы-
кып, ховлың ичинден йөрәп гелйәркәлер, Ләләниң бу

бүкрерлип гелиән бетбагта небся агырды. Шу гезең онуң нәме леззет алып, нәмеден шат боляндыгына дүшүнмеди. Дервезеден чыкжак боланда, ол ене-де гызы огшамага сынанышды. «Эй, худа-ей...»

Гапыны япып, эйвана гиренде хожайының отагыңдан чыккан паррылдынам уградылан мыхманыңкыдан эжиз дәлдигини Ләлә өз янындан белледі. Өз отагының гапысына гелеңде габатдакы отагдан бириниң ағы сесини эшитди. Отаг шол яш гызыңкыды. Йөр-гүнли ады Кичгине болан гызың нәме үчин аглаяңдыгыны Ләлә гүман әдип билмеди, ачык гапыны итди. Кровадың үстүңде күчен ялы болуп ятан гөвре хут шуңа гарашып дуран ялы Ләлә тарап топулып, оны гуҗаклады, боюрганып өңкүденем бетер аглады. «Мен еке галмага горкян. Жаным чыкып, өлүп барян-да». Ләлә гызың эҗизже, чага гөвресини мәкәм гуҗаклап, башыны сыпады, яшыны сүпүрди. Оларың икиси бирагыз сөзем дийишмедилер, йөне сөзсүз, гепсиз-гүррүңсиз дүшүнишип дурдылар. Кичгинең кәте бир гайталаян: «Вах, өз багтымы өзүм багладым» дийиән ахмырлы пышырдысыны олар биле болуп айдян ялыдылар.

...Гүнортана голай ховлың ичине «Жигули» еңил машины гелип гирди. Дөрт саны йигит улагдан дүшүп, Тоты билең гадырлы гөрүшдилер, гадымдан таныш ялы хал-ахвал сорашдылар. Буларың болманда бири, келте бойлы, лопбуш, гараягыз йигит өң бу «дайзасыныңкыда» мазалы мыхман болуп гөрөн болмалы. Белетсирәп, земсирейшине гарасан, оны бу топарың ёл кесери хасаплап болжак. Огланлар машиндан арак, конъяк, эт, гөк өнүм, гараз, адыны тапан задыны чыкарып үйшүрдилер. Бир ерден Тәҗигөзәлем пейда болды. Илки башда ики хелей гыбырдап иймек-ичмек чекип угран болсалар-да, соңра гызларам көмеге чагырдылар. Ләлә гыҗе ишлән киши хөкмүңде сыпжыклык этҗек болды. Йөне Тәҗигөзелиң тасап гелмеги оны деррев мугыра гетирди, олам нахар-шорың угрунда ылгап, бег йигитлере хызмат әдип башлады.

Ләләниң дүшүнишине гөрә, бу гелеңлер ховлыны бир гүнлүк тутуш сатын алан болмалы. Тотының дылым-дылым әдип, еңил голайшына гарасан, онуң топуна илен пулуң ломайдыгыны гүман этмек кын дәл. Эртир гызларың хеммесине газанҗың дең мукдары

берлер, хызмат эдәниңки этмедигиңки ден болар, сәбәби йигитлериң оларың хайсы бирини сайлап тутжагы белли дәл, олар әхли кишиң бахасыны төлейәр.

Йигитлериң мес болманың угруна йөрите чыкандыклары билдирип дур. Олар улы отагда гейим-гежимлериңи еңледип, улы «Шарп» магнитофонуны вазладып гойбердилер. Кәшир ардып отуран Ләлә багшының санаян сөзлериңи динләп, Магтымгулының айдан акылларының манысы, ине, шу жалайлара етйәрмикә дийип ойланды. Эгер оңа дүшүнмейән болсалар, йүреклерине етмейән болса, онда нәме үчин гапдалларына гөтерип, башларыны ыран болшуп отырларка? Белки, булар бу яланчы дүнийәң мазмунына дүшүнип аңырсына гечйәндирлер, дурмушдан тапмаян шатлык-шагалаңларының, алмаян леззетлериңиң өвәзини шейдип должак боляндырлар. Ай, гүмүне гитсинлер-ле, мениң нә дердим. «Магшар гүн сен маңа болмасаң далда...» Ләлә әхли үнсүни айдымың сөзлериңе жемлежек болды... «Пақыр менем, сенден башга кимим бар, өз берен жаныңа жебир этме, жеппар...»

Тотының гызлары бирден, икиден мейлис отагына оны-муну элтмеги табшырып уградып дурмагының сәбәбине Ләлә деррев дүшүнди. Диймек, гызларың кеммеси йигитлериң гөзүниң алнындан гечмели. Ахыры Кичгине икисине-де гезек гелди. Олар гапыдан гиренден Ләләниң гөбегине патылап бир алма дегди:

— Айтмадыммы говулары соңа галандыр дийип? Алма билен атып урдум көшгүнде! Көшгүнде-е-е, көшгүн-дәх!

Гараягыз йигит тарса турды-да, Ләләниң элиндәки табагы алды. Гызың ысгынсыз гаршылыгына гараман, өз отуран ерине алып барып, гапдалында отуртды.

— Аракмы, конъяк?

— Хич задам ичемок.

— Вә-хә-хә, чекйәмин я?

— Сорян болаймасын! — дийип, япланып ятан даяв йигит варлады, пақырдап гүлди.

— Нәме әдйәнини говы билйәс, кейгим, ал, шу. вы ич.

— Ек, ичемок, ичемок дийдим-ә...

— Вәй, бейлә геплешмәндик. Ери, боляр, ал-да, йөне додажыгыңы дегрәй, ханы, ал.

Ләлә булгуржыгы алып, додагына дегирди, өз булгурындакыны гулкудан йигит, гызың додагыңдан

епди, «ын-н-н» эдип, айратын леззет аляндыгыны тө-
верегине-де эшгәр этди.

— Гөвнүм болдуң. Сен мениңкисиң, ягшы. Гады-
рыны өзүм билерин, валла...

Ләлә өз иши билен болды. «Билер мен, дүниә гамы
чох, гам чекмәгә гурбат ёк, мухаббетден дегди ок,
гудраты хумая учрадым...»

Нахар-шор тайяр болансоң хемме киши улы отага
уйшул, сачагың башына гечди. Огланларын хеммеси
диен ялы кейплиди, оларын херси өз «сөйгүлисини»
гапдалында отуртды. Ләлә билен Кичгинәни дыздаш
эдинен йигитлер сайлап тутанларының бейлекилерден
овадан, нәзикдигини билйән боларлы: хас ыхласлы,
буйсанчлы. Йөне бейлеки ики дейюсам яңкылардан
пес дәл экен. «Биз шу гүн ики аяллы болжак» дий-
шип, бош галан ики гырнагам долап алдылар. «Ай,
бизем кем галмарыс, дайзалар, сизем тайын болуп
отурың» дийип, Ләләниң янындакы йигит вақырдады.

Йидилер-ичдилер, келчик гүррүңлер, дегишмелер
дийилди, нәме айдылса, кикирдәп дурлан болды. Даяв
йигит гош габындан топа мензәп дуран ики саны ая-
гың үстүнә беркидилен турбажыгы чыкарды. Онуң
бир четини тога бирлешдирди вели, турбаның ичи лә-
вурдап чым-гызыл болуп гызарды, оңа сим сокдулар.
Дерев кагыздан тўйдүк ясалды.

Какасы шу хайран билен багланышыклы басыла-
нам болса, Ләләниң тиръек дийилйән задың нәмеди-
гини, онуң нәхили чекилйәндигини өмрүнде ялкинжи
гезек гөрүп отуршыды. Гызлар ичгә-де аркайын япы-
шып биленокдылар, тиръек чекмәгә асыл оларын хич
бири мейил этмеди. Йигитлерин дызап дурмакларам
хожайынын газаплы гарайшындан үстүн чыкып бил-
меди. Йөне Тоты билен Тәжигөзел вели, ичмекденем,
чекмекденем чеке дурмадылар. Чекдилер, ичдилер,
ичдилер, чекдилер...

Мейлиседе отуранам болсалар, өз дерт-аладалары-
ны ятдан чыкарман, башыны гөтержек болян ынсап-
дыр выжданың депесинден арак-шерап гуяп, ичине
түссе габсадып сеңселетмәгә чалышынам болсалар,
махал-махал огланларын гүррүни аяллар үчин дүш-
нүксиз угра сырыгярды. Гызыберенде йигитлерин би-
ри «ханы, гоялың-ла, хов, гуй, ханы» дийип, гызып
угран келлелери саклаяр. Эсли салым ене кейпи-сапа
хакдакы шорта ятдылар, соң ене... Ләлә булар сөвда

ашгәрләримикә өйдүңди, йөне булар гөк әнүм сатмакмы я башга бир зат билен багланышыклы, гараз, кооператив билен илтешикли адамлар ялы. Өзем хайсыдыр бир ики вагон картошкаң гүррүңи хич арадан айрылып гиденок.

— Дайза, бу гызлаң танс әдип билиәни ёкмы? Ялаңач...

— Гоявери, жиги, нәме бу тайыны Америкадыр өйдйәнми? Бизде бейле зат ёк — дийип, Тоты ховпурган болды.

— Бах, дайза, бизиңкини гөрсә, Америка бада гысмалы ерини гысаймаярмы.

— Видеоны алалың дийдимә — дийип, Ләләңки гөп гошды.

— Әй, «видео» дийибем йүреге дүшдүнәй — дийип, даяв гыңрарылды. — Картошкаң пулуны сыртыңа урдун-да, видеолы-затлы болайдың-ов инди.

— «Мүңкүриң гөвнүңден гитмез гүманы» диййәр.

— Мен, вагон әкиденимде, отуз мүн гетирдим. Сен вәтдин, бергили болуп гелдин.

— Муңа сөвдә диййәләр, кә утяң, кә утуляң...

— Утуланың он алты мүнә видео аланыны өши-дипмидиниз, хов!

— Гөрип болма, гөрип...

— Ол әнендир сең гөрип.

— Энә етмә.

— Хәй, сең әнени... — Даяв элиндәки бишен помидоры айлап салды вели, ол Ләләниң янында отуран йигидиң ики гөзүниң ортасында чым-пытрак болуп, аз салым елмешип дурды-да, йүзүңден ашак сырыкды. Дем салым доңан гараягыз йигит сачагың үстүңден атылып, бады билен даявы аркан йыкды, элиндәки алма ардып отуран ужы йитиже пычагы даявың чөп гулагының бир бармак бейлесинден гечип, халыны пола чүйледди.

Даяв үстүндәкини бада серпиң, элини мәкәм тутанам болса, онуң жыңсы үйтгән йүзүне гөзи дүшүп горкды өйдйән:

— Нәм-ов, дәлирединми? — дийип хасылады.

— Дилиңе чолама, йөне гайталадың дурдун...

Махласы, булар бири-бириниң ягдайына мазалы дүшүңйән болмалы, жөнжели мундан артык өсдүрмәгә икисем дөвталап болмадылар.

— Әдениң айдылса дүбләберйән-ов.

— Сениңем эдениңи айдалы онда...

Бужагаз вакада Ләләни гең галдыран ягдай, олам болса, бейлеки ики йигидиң, бу болян затлара гошулман, гырадан гараң отурмакларыды. Ялңышмаян болса, ики гочун келлеси бир газанда ерлешмейән болмалы, оларың хайсысының маңлайы ярылса, бу ики киши бейлекиң ызына дүшүп гидибермелидир.

Гараз, отурлышыгын мазасы гачды. Болян вака учив Тотам, Тәжигөзелем дарыкмады, олар бейле затлары биринжи гезек гөрмейән боларлы. Йөне отурлышыгы өңки дережесине ченли гыздырмак хич киме башардаймады. Өңки серхошлугындан, хумарлыгындан ачылып, айңалан гараягыз йигит гайдып арага, тиръеге мейил этмеди. Даява болса ичйәни, чекйәни тәсирини етирмейән ялыды.

— Отагың ичи гараңкырап, чыра яканларында гапдалындакы гараягыз Ләлә «туралы, отагыңа баралы» дийди. Отага гирип онуң эдйән херекетлери өз өйүнә гирен ялы аркайынды. Гапыны гулшлады, пенжирәниң тутусыны сырды, дашарының алагараңкысы отага-да долды. Йигит өз эшиклерини гыссанман чыкарды, гызың эшиклеринем шейтди. Бу херекетлериниң барыны еке агыз сөз диймән ерине етирди, бейле пынхан болмалы ыснышыгың өң янында онуң толгунып, ховлуг-яндыгам билдиренек. Дине Ләлә, жанлы жеседе өврүлмәге нәче чалышса-да, тенине тен дегенде тисгинип гидйәр.

«Мыхман» даявдан алмалы арыны Ләледен чыкаржак болян ялы узак хем әжирли харс урды, гыжынып, гызың гөвсүнде, тенинде бессе-бессе ыз гойды. Хер хили жебре гайтавул гөркезмәге өзүнде хукугын ёклугыны Ләлә билйәр, йөне шейдәймекчи боланда-да гаплаң ялы бу йигиде нәме эдип билжекдигине онуң аклы чатмады. Тәжигөзелиң бир маслахаты хақыда сына гелди, «гаршылык гөркездигиңче бетер әжир чекерсиң, гайта басым гөвнүнә етжек бол, тиз көшешер, сыпаланан ит ялы гарысыны яссанар ятыберер». Гүмүнә гитсинле, булар ялы хайваның гөвнүни тапжак болуп...

Йигит азылып-яйрап әсли ятды, соң ене гыза гысмылжырап, элини өз эркине гойберди.

— Видеода бир кассета бар. Бәх, хер хили усуллары гөркезийәлер. — Йигит ёкнасыз гүлүп, гызың гуагындан дишледи. — Сенемә билмели олары. Өвред-

йәндирлерә сизе-де. Ин гадым кәрин эелери болжаң болсаныз...

Йигит огшады, сыпады, сермеди.

— Яңкы дәнүз маңа гөрүбилмезҗйлик әдйәр — ди-йип, йигит хашылап дем алды. Хәлки ичдәки дүвүн шу махал чөзүлди. — Бахыл. Хатда сениң маңа дүшенлигиңе-де ичи янып дур. Өл... ярыл!.. Гөрүбилмесең гөзүн чыксын, г...

Ол дымып әсли ятды, гызы гужаклап, сыпап ята-нам болса, онуң ой-хыяллары узак ерлерде әнтәп йө-рен болмалы.

— Пул кән. Ынан, Ләле, он мүн, йигрими мүн ме-ниң үчин бир гезек түйкүренден энайы дәл... Йөне дурмушда шатлык ёк, гуванара себәп аз. Бир гүн бай, бир гүн гедай. Гирдаба дагы дүшәйсең, өнүрти келәк әтжеклер, ынха, өз голайлаң. Илки билен шолар...

Ол өвхүлдәп дем алды. Отагың гараңкы депесине гарап әсли вагтлап ятды.

— Ләле, гел, бизиң шәхеримизе гидели. Мениң билен гит. Сени зада мәтәч әтмәйин. Яг ийип, йүпек геерсин. Хепдеде, айда бир гезек мени довзахың одун-дан дындарсаң боляр. Бәш минут дүнйәни унудып, аркайын ятсам. Гидели, хә? — Гызың сесини чыкар-маянлыгыны, онуң мейли бар дийип дүшүндими, нә-меми, ол тирсегине даянып, гызын үстүнә абанды. — Мен чыным билән айдян. Нәмедән ант ич дийсен иче-йин. Әгер дайзадан сени сатын алмалы болса, онам айт, гидели, ә? Яңкы әшегиң бир ичине көз гуяйын-ла...

Йигит, өзи дуймаздан, бу херекете өзүни нәмәниң итерйәнлигини айдып отырды. Гүррүңе гүйменсе говы болар хасап әдип, Ләле совал берди.

— Сен мени о тайда нәче йыл әкләрсин?

— Билмедим, Ләле. Өнүнден бир зат дийип ялан-чы болмайын. Йөне бир йыл, бир йыллаба мениң ха-рам түйүми чиркизен болмаз. Бир йылда сен өмүр-лик ийжегини, гейжегини аларсын. Өвүлйәкессин. Гидели, ә?..

— Ёк, мен гидип билмейән. Себәбини дүшүндир-мек кын.

— Әй, дүнъе, хер кимиң дурмушында дүшүндирәп болмажак мүн саны сыр бар...

Йигит бир пурсат өзүни эелән әжизликден айна-ды, ол гызың тоқгаланан сачыны чөзлөп, дызындаң

ашак гечйәнчә гойберди. Сачын үстүнден долагыны, гөвсүни огшады, ашак сырып гайтды. Дилини сормак үчин эсли чытырашансон, иети баша барман, гызың гулагындан чалажа дишләп пышырдады:

— Анрыңа өврүл... анрыңа өврүлсене...

Ләле онун ислегине дүшүнмеди, бержай этмәге-де чалышмады. Йигит дине дили билен хайыш эдип ка-нагатланмады, эли, гөвреси билен херекет этди. Ха-чан-да ёргандакынын мақсадына долы дүшүненде, Ләле сыпжак болуп урунды, дызады. Йөне бердашлы голлар оны сыпдырмады, «Ва-ай...» дийип гыгыранда болса, йигидин пенжеси онун агзыны мәкәм петик-леди...

Бу дүньәде, бу дурмушда йигренже, нәлетленмә себәп болуп билйән затлар шейле бир кән вели, ола-рын санап аңырсына чыкар ялы дәл. Кәбирини гөз өңүне гетирмек мүмкин дәл, гөрсөң ынанып боланок. Ләле, эгер элинде пычак болса, башарып билсе, шу еңсесинде ятаны гарпыз пачагы ялы эдип сүммүлләп чыкжагыны билйәр. Ол аглажак болды, аглап билме-ди. Гөзүнден нем сызмады, дине гуран бокурдагында бурч ювдан ялы, йити ажыны сызды...

Гүнлерин биринде ховлын ичинде бир эревде-бе-ревлик дөреді. Ол Хан милиционер билен башга бир кишиниң Кичгинәни өңе салып гелмеклеринден баш-ланды. Гырнақлар дине шундан соң бу гүн шәхере чыкан бойдашларының гиденине өрән кән вагт гечен-дигине үнс бердилер. Хич кимин башга бирине йөр-теләп зат айтмаса-да, дем салымың ичинде бу тайда-кыларың хеммесинин нәме боланлыгындан хабары барды.

Кичгине ругсат алып шәхере чыкандан соң, бар-жак диен ерине барыпдыр, көйнеклик мата сатын алыпдыр, сонра автобуса, ондан дүшүп таксә мүнүп-дир, ахырсоң бейлеки шәхерлере гидйән автобуса-рын дуралгасына гелйәр. Автобуса мүнжек болуп дурка-да Ханын гирисине дүшйәр.

Ләле гызы алып геленлерин гөвки аяк нәтаншы-ны өң бир ерде гөрән ялы болды, бирденем какасын-дан хабар гетирениң хут шудыгыны танап, йүреги жигләп гитди. Бу сырың юмагыны чөзләп аңырсына чыкып билмеди.

Бу гижә белленилен әхли сеанслар ятырылды. Өңкүлер ялы агшамлык нахар ийилмеди. Улы дүньә-

сеп үзсө, хакыкы дурмушын еңсесинде яшайн ховлы
арылмага тайын болуп донуп дурды. Гиже ярым бо-
дуберенде хожайын билен Тэжигөзелиң чыбышылдысы,
Хан Хайытлысевин эдигинин дүкүрдиси залдан эшидил-
ди. Кичгинэниң гапысы ачылып япылды. Галын ди-
варларын аңырсындан отагда нэме гүррүн болянды-
гы эшидиленок, йөне хэзир гыздан сораг эдилйэндиги
вели чын.

Узак вагт гечмэнкэ гызың чиркин, депе сачыны
түшүрйөн сеси эшидилип уграды.

— Ва-ай, өлдүм. Эже жа-ан, өлдүм-ле-е... Инди
отмен. Ё-ёк, этиме-ен, а-а-а! А-а!..

Бу вагшыяна сес Лөлэниң сүннүне орнап, ган да-
марларына гирип, барха улалып, эли-аягы, йүзи-гөзи,
бүреги чишип барян ялы болды, инди ол сес диварла-
рын аңырсындан дэл-дө, хут шу отагың ичинден чык-
кан ялы. Лөле, нэме эдип, нэме гоаяныны билмэн, сер-
менип йөршүне өз гапысыны шарка ачып, габадын-
дакы гапыны юмруклап уграды:

— Бес эдиң! Бес эдиң, вагшылар!

Гапы ачылды-да, Хаңың узын гөвреси гызың үс-
түнө абанды. Лөлэниң гөвнүне болмаса, онуң чермел-
ти саг голы гана боялан ялыды. Хан чеп эли билен
гызың бойнундан ыкжам тутды вели, гыгырмага дэл,
ысыл дем алмагам хылладла болды. Ич ишиге гелен
бадына Хан гызы сүденекледип гойберди, ол бадына
провада барып сүсдүрилди. Өз херекетиниң нетижеси-
не диңширгенип дуруп, гырнагың еринден галмага,
тохуны довам этмэге мейлиниң ёклугыны ачып, жел-
ият гапыны палчылдадып япып гитди. Йөне шондан
көң Кичгинэни гынамагам гойболсуу этдилер өйдйөн.
Ол гөргүли чекен азапларының дашындан өйүң бу
гунки гирдежисини — азындан алты йүз манады га-
ванжындан төлемели болар...

Лөлэниң бу ховлуда мыдар эдип йөренине үч ай-
данам көп вагт гечди. Бу дөврүң ичинде Сүлгүниң
алдан магнитофоны, бейлеки затлары санардан көп.
Тэжигөзел оны зерур махалы гөзлөп тапяр, гетирйөр,
анам хор эденск, өзем зыян чекенок. Бейле агшам-
шарда хожайындан сорапмы я-да ондан гизлими, га-
раз, Лөлөнөм өз ховлусына экидйөр. Какасы билен
багланышыклы вака мүнкүрем болса, айдып дүзөтжөм
радын ёк, иң говусы, Тэжигөзел билен ыснышыклырам
болмалы,

Тәжигөзел гүн яшып барырка дылым-дылым эдиң отага гирди.

— А гыз, гарашының гелди. Сөйүн гелип гитди. Шәхере одук-будук гетирмәге чыкды.

Ләле Тәжигөзелің чигинден япышды.

— Тәжи, доган, овалда-ахырда голдажак болсаң голда. Сен дүшүнйәнсин. Ынха, йүз манат. Бу байрагын ужундан...

Толгунан Ләле бүтинлей өзгерди, херекети чалтланды, сеси дурланды. Ол затларының арасындан кичижик гутыны чыкарып, гапагыны галдырды.

— Алтын ысырга, үч йүз элли манат. Гулагыма-да дегрип гөрөмок. Иш битирсең байрак сениңки.

Бегенжинден деми тутулан Тәжигөзел деррев ысырганы гулагына дакып гөрди, оны еринде гоюп, гутының гапагыны япанда, оңа өз малы ялы серетди.

— Тәжи, сен хәзир Сүлгүни мениң отагыма гелер ялы эт, бир чүйше чакыр, дөрт-бәш саны алма герек.

— Сөйүни нәдейин?

— Сөйүни өйүңде сакла. Сагат он икилерде гелер ялы гура. Мениң Сүлгүн билен бир гүррүңим бар.

— А гыз...

— Гүррүң гутарды...

Тәжигөзел гута тарап ене бир гезек гултунып гарады-да, чыкып гитди.

Гиже сагат онларда пенжире какылды, онуң аңырсында Сүлгүн йылгырып дурды. Ләле оны ичери гойберди, доганларча гужаклайдылар, мыхманың эшиклерини чыкарып, аркайын орнашдылар. Тәжигөзелің Сүлгүнден берип гойберен алмаларыны, чүйшесини столуң үстүңде гойдулар.

— Нәме болды, гыз, гыссап жанымы алды? Нәме, доглан гүнүңми?

— Хава, доглан гүнүм. Сени гөрөсим гелди.

— Ай, ёк, башга бир зат болмалы. Я медицина көмек этмели ягдаймы?..

Ләле гая-гопуз задын ёклугына ахыры Сүлгүни ынаандырды. Оңдан-мундан гүррүң этдилер. Илки-башда Сүлгүн ызына гайдарманды, йөне ичги, гүррүң онуң көшешмегине тәсир этди. Гижәң яры болуп барырка ятмак үчин эшиклерини чыкардылар. Сүлгүниң чее беденине, гөвсүне, инче билинден ашагы гүберип дуран гөврөсине Ләлениң догруданам, гөзи гидип, гызың өвгүсини етирди. Чүв ялаңач болуп дурушларына

бойларыны денәп гөрдүлөр. Шол пурсат гапы шарка ачылды-да, ондан шадыян йылгырян Сөйүн ичерн өтледн.

— Жемал жан!..

Сөйүниң гөзи илки билән чүв яланач. дуран гыз доганына дүшди. Сүлгүн зәхреси ярылан ялы болуп, Ләләниң аркасына дувланды. Онянча-да Сөйүн, гөзүни мазертди-де, сессиз-үйнсүз йүзүнлигине палчылдап йыкылды, галдыран элиндәки шыкырдавук халтадакы зат кровадың ашагына тыпып гитди. Онуң баззык-буззук эдип ятмасы Сүлгүниң врачлык дуйгуларыны ояран болмалы. Ол топулып барды-да, доганыны аркан агдарды, дилини гапжан дишлерини ачжак болуп дызады, болмады, «Көмек этсене» дийип гыгырды, Ләлә еринден гозганмады, ахыры гыз дызы билән Сөйүниң эңегине басып, келлесини ыза гаңырды. Диңе шондан соң дем алмага мүмкинчилик болан гөвре иңледн...

Бу гурлан оюн Ләлә-де, Тәжигөзеле-де арзан дүшмеди. Йөне инди Жемалын дүйнәде арманы ёк. Ол инди бу дүйнә, бу дурмуш билән долы хаклашды, хасаплашды. Алгы-берги галмады.

Хан Хайытлыев аяллар түрмесинде ишлемезинден өн мал докторы болуп ишлән экени. Ол Ләлә жеза беренде, хожайына онуң гөврели болаймагының эхтималдыгыны дуйдурыпдыр. Бейле ягдай бу тайдакыларын бетбагтлыгының анры чәги хасапланяр.

Шондан сон Ләлә-де гөвсүндәки өзгеришлиги хас аян дуйды. Ол бу жаханда әхли умыды янды-көйди, үзүлди — ёк болды хасап эдйәрди. Бейле дәл экен. Өз гөвсүнде шине яран башга бир яшайыш үчин ол өнтегем жебир чекмәге тайын. Нәме этсемкәм дийип ойланып йөркә, бир гиже оны баса дүшдүлөр. Гызгын сув гуйлан тазы, гассап ялы тайынланан Хан Хайытлыеви, «леззет алян задың гурсун агта харамзада», элине резин эллик гейип дуран врачы гөрүп, Ләлә болмалы әхли ише шол бада дүшүнди. Онуң рухыны, довамыны парчалап, бөлүп-бөлүп гөвресинден чыкардылар, онун ин соңкы умыт ожагыны шейдип өчүрдилер.

...Гелели бәри ойланып, өлчерип-дөкүп, чененип-чаклап йөрен әдимини өтмәге Ләлә үчин пурсат гелди. Санитар гүни хасапланян гүн шәхере гидип әхли вулуны, үч мүнденем говрак пулы әжесиниң адына

яберди, айланып-доланып дондурмадан бирнәче гезек
дойды. Гелип хезил эдип укусыны алды...

Жемалың өнки хыялы бу ховлыны, оны дөрөдөн-
лери довзах одуна якып, күлүни асмана совурмакды.
Шейле одуң туташдырлыгы болмага ол өзүни тайяр-
дырын өйдйәрди. Бейле дәл экен. Жемал эшик серил-
йән ики гулач йүпүн бир ужыны туты асылян демире
дакды, бейлеки бир ужында ясан халкасыны бойнун-
дан гечирип, отургычдан ашак дүшли. Әдилен әдим
оны бакылыга, дүйбүне етип болмажак чуңлуга алып
гитди...

Ол өз дүниәсинден чыкып билмеди.

1988 — 1989,